

నిత్యత్వము నుండి నిత్యత్వమునకు

బైబిల్ చరిత్ర మరియు ప్రవచనమునకు సాహిత్యపరమైన దృక్పథము

- జాన్ ఆర్. ఇకాబ్ డి.డి

ది హెరాల్డ్ ఆఫ్ హోప్ ఇన్ఫార్మేషన్ కౌరకు

6వ సంచిక మార్చి 2021



“క్రైస్తవులు ఇప్పటికే నెరవేరిన ప్రవచనాల వెలుగులో నెరవేరని ప్రవచనాలను
అర్థం చేసుకోవాల్సిన సమయం ఆసన్నమైనది.
యూదులపై శాపాలు అక్షరాలా అమలులోకి వచ్చాయి:
ఆశీర్వాదాలు కూడా తప్పక వస్తాయి.

చెదరిపోవుట అనేది అక్షరాలా నెరవేరింది: అదే విధముగా,
ప్రోగుచేయబడుట కూడా నెరవేరుతుంది.

సీయోను కూల్చివేయబడుట అక్షరాలా జరిగింది: అది కట్టబడుట కూడా జరుగుతుంది.
ఇశ్రాయేలు తిరస్కరించబడుట అక్షరాలా జరిగింది: అది పునరుద్ధరించబడుట కూడా జరుగుతుంది.”

J.C. Ryle - Prophecy, Page 65.

(1881లో యూదా మత ఉద్యమం ప్రారంభం కాక మునుపు 1867 లో వ్రాయబడినది)

నిత్యత్వము నుండి నిత్యత్వమునకు

- జాన్ ఆర్. ఇకాబ్ డి.డి.

ప్రచురణకర్తలు:

The Herald of Hope Magazine

www.heraldofhope.org.au

www.bibleprophecy.net.au

Copyright © John R Ecob 2015

6వ సంచిక - డిసెంబరు, 2021

అనువదించిన వారు - శ్రీమతి సునంద వేడంగి

గమనిక: విశ్వాసులు దేవుని వాక్యాన్ని అధ్యయనం చేయుట కొరకు మరియు సువార్త ప్రకటించుట కొరకు ఒక సాధనంగా

ఈ పుస్తకం రూపొందించబడింది. పటములను రూపొందించుట అత్యంత నిర్దిష్టముగా జరిగినది.

ఎవరైనా పాఠకుడు ఈ పుస్తకములో ఏవైనా సరికానివి కనుగొనినట్లయితే, వాటిని రచయితకు తెలియజేయుట అభినందనీయం.

Email: editor@heraldofhope.org.au

దీనిలో లేఖనము నుండి ఎత్తి చెప్పబడిన ప్రతి వాక్యభాగము బైబిల్ సొసైటీ ఆఫ్ ఇండియా వారి తెలుగు బైబిల్ నుండి వ్రాయబడినది.

విషయ సూచిక

పరిచయము.....	1	తూరుకు తీర్పు - క్రీ.పూ. 586 & క్రీ.పూ. 332	28	యెహోవా పన్నెండు పండుగలు	56
ఆదాము నుండి నిర్గమము వరకు.....	2	ఐగుప్తు తీర్పు మరియు ఆశీర్వాదం	29	క్రీస్తు ఎప్పుడు జన్మించెను?	57
జల ప్రళయమునకు ముందు దీర్ఘాయువు	3	ఎదోముకు తీర్పు - క్రీ.పూ. 550	30	ఓ యెరూషలేమా, యెరూషలేమా (క్రీ.శ.66 నుండి 70)	58
జలప్రళయము యొక్క కాలక్రమము	4	దానియేలు గ్రంథము	31	తిరస్కరణలో ప్రభువు పరిచర్య	59
ప్రపంచ చరిత్ర - స్థూలదృష్టి	5	అన్యజనముల కాలములు - లూకా 21:24	32	పస్కా వారము	60
యోబు ఎప్పుడు జీవించెను?	6	డెబ్బై "వారముల" ప్రవచనం - దానియేలు 9:24-27	33	మూడుపగళ్లు మరియు మూడురాత్రులు మరియు అంత్యదినాలలో	
దైవిక వంశావళి విభజనము	7	నెబుకద్నెజరు	34	ఇశ్రాయేలు చుట్టుముట్టబడుట.....	61
అబ్రాహాముతో చేసిన నిత్యమైన నిబంధన	8	బబులోనుకు తీర్పు - క్రీ.పూ. 538	35	క్రీస్తు పునరుద్ధానము	62
ధర్మశాస్త్ర యుగము	9	బబులోనులో దాసత్వము తర్వాత	36	పాత మరియు క్రొత్త నిబంధనలలో సమాధికి మించి	63
ఏడు పరిపాలనా కాలములు.....	10	పారసీకదేశము-దాని ఎదుగుదల, పతనం మరియు భవిష్యత్తు	37	కొండ మీద ప్రసంగము	64
సత్య వాక్యాన్ని సరిగా ఉపదేశించుట.....	11	ఎజ్రా మరియు నెహెమ్యా నేపథ్యం	38	రాజ్యము ఎప్పుడు ప్రత్యక్షమవుతుంది? లూకా 17	65
అరబ్బులు మరియు యూదుల వంశావళి	12	కోరెషు కథ	39	నిగూఢమైన సంఘము	66
వంశముల కుటుంబములు	13	కాంబిసెస్ సహ-పాలకమండలి మరియు పాలన.....	40	జీవములోనికి మొదటి పునరుద్ధానము	67
జలప్రళయం తర్వాత కుటుంబాలు,		ఎస్తేరు అహష్వేరోషును కాక కాంబిసెస్ ను వివాహమాడెను.	41	క్రైస్తవ ప్రపంచములోని ఏడు దశలు	68
తెగలు మరియు దేశాలు ఉన్న ప్రదేశాలు.....	14	పెర్సెపోలిస్ వద్ద రాజ భవనం దహనం	42	ఏడు సంఘాలలో ముందుగా చెప్పబడిన సంఘ చరిత్ర	69
ఆఖిరి దినాలలో బ్రిటన్ మరియు అమెరికా దేశాలు	15	అలెగ్జాండర్ ది గ్రేట్ యొక్క గ్రీకు సామ్రాజ్యం	43	మహా శ్రమలకాలమునకు ముందు ఎత్తబడుట	70
దేవుని నిబంధన ప్రజలైన ఇశ్రాయేలీయులు	16	అలెగ్జాండర్ తర్వాత గ్రీకు యుగం	44	ప్రకటన గ్రంథమును అర్థము చేసికొనుట	71
నూతన నిబంధన యొక్క ఛాయ పాత నిబంధన	17	అలెగ్జాండర్ నుండి హేరోడు వరకు	45	శ్రమలకాలములో సంఘటనల క్రమము	72&73
మూల పురుషుల కాల క్రమము	18	అంటియోకస్ నుండి హేరోడు వరకు మక్కబీయుల యుద్ధాలు	46	శ్రమలకాలములో యుద్ధములు మరియు భూకంపములు	74
ఇశ్రాయేలు - యెహోవా యాజకులు	19	రోమా సామ్రాజ్యము - అన్యజనముల కాలములు	47	మతభ్రష్టమైన క్రైస్తవ ప్రపంచము - మహా బబులోను	75
కనాను భూమిని జయించడం	20	యెహెజ్కేలు చారిత్రిక నేపథ్యము	48	క్రొత్త ఆకాశము మరియు క్రొత్త భూమి	76
నిర్గమము నుండి సొలోమోను వరకు	21	యెహెజ్కేలు ప్రవచనము	49	సంక్షిప్తముగా ప్రవచనము.....	77
షిలోహు తరువాత మందసము మరియు ప్రత్యక్ష గుడారము	22	ఇశ్రాయేలును పశ్చాత్తాపానికి గురిచేసే యుద్ధం	50	సంఘము ఎత్తబడుటకు మనము ఎంత	
దావీదు నుండి అమజ్యా వరకు	23	1,000 సంవత్సరాల సహస్రాబ్ది రాజ్యము	51	సమీపముగా ఉన్నాము?.....	78
అమజ్యా నుండి మనష్షే వరకు	24	వెయ్యేళ్ళ రాజ్యములో స్తుతి ఆరాధన	52	Inside back Cover: నేను ఎలా సిద్ధపడగలను?	
ఆమోసు నుండి మలాకీ వరకు	25	పన్నెండు మంది చిన్న ప్రవక్తలు	53	Outside back Cover:	
యెషయా 7:8 - 65 సంవత్సరాల ప్రవచనము	26	ప్రభువు దినం గురించిన యోవేలు ప్రవచనం	54	Contact details - హెరాల్డ్ ఆఫ్ హోప్ మ్యాగజైన్ కు సభ్యత్వం	
నీనెవెకు తీర్పు - క్రీ.పూ. 612	27	యూదుల ఏడు పండుగల ప్రవచనాత్మక ప్రాముఖ్యత	55	పొందుట మరియు www.heraldofhope.org.au నందు	
				ఉచితముగా లభ్యమవు సాహిత్యము.	

పరిచయము

ప్రపంచంలోని అతి పురాతన గ్రంథము బైబిల్ గ్రంథము. అది అన్ని ఇతర పుస్తకాలకు భిన్నముగా ఉంటుంది. శతాబ్దాలుగా, బైబిల్ గొప్ప విమర్శకుల దాడుల నుండి, క్రైస్తవమత సామ్రాజ్యంలోని ఉదారవాద వేదాంతవేత్తల దాడులనుండి, నాస్తిక తత్వవేత్తల దాడులనుండి మరియు ప్రపంచంలోని శాస్త్రీయ సోదరభావంలోని పరిణామవాదుల దాడులనుండి తట్టుకుని నిలబడింది.

బైబిల్ తప్పుగా ఉందని ఆరోపించబడిన ప్రతిసారీ, పరిశుద్ధ లేఖనములకు మద్దతునిస్తూ మరియు రుజువు చేస్తూ దైవాధీనముగా సాక్ష్యాధారాలు వెలుగులోకి వచ్చాయి.

మనిషికి తెలిసిన ఈ పురాతన సాహిత్య రచన యొక్క ఖచ్చితత్వానికి పురావస్తు శాస్త్రవేత్త యొక్క తవ్వకం మరియు నిజమైన శాస్త్రం స్థిరంగా సాక్ష్యమిస్తున్నాయి.

ఇంత పురాతన కాలం నాటి పుస్తకం విస్తారమైన సంఖ్యలో మరియు ప్రతి భాషలో ముద్రించబడటం ఒక అద్భుతమైన వాస్తవం. అనేక ఇతర పుస్తకాలు కేవలం ఒక తరము వరకు మాత్రమే ఉండి, తరువాత సాహిత్య పరముగా విస్మరించబడతాయి; చాలా పుస్తకాలు ఒకసారి చదవబడిన తరువాత అవి పుస్తకాల అరకు పరిమితమై, ధూళి పడతాయి. అయితే, బైబిల్ గ్రంథమును మాత్రము అనేక మంది ప్రతి రోజు చదివి, దానిలోని ప్రతి పదమును గురించి ఆలోచిస్తారు.

ప్రతివారం లక్షల మంది బైబిల్ వివరించబడే సభలకు హాజరవుతారు లేదా వచనాలను కంఠస్థం చేసి, లేఖనములోని కట్టడలను ఘనపరచి, దానిలోని ఆజ్ఞలను పాటించే సాధారణ బైబిల్ అధ్యయన గ్రూపులకు హాజరవుతారు.

తప్పుడు మతాలు సమాన ప్రామాణ్యతను పొందడం కోసం బైబిల్ నుండి కొన్నింటిని అరువుగా తెచ్చుకొని లేదా దాని శైలిని అనుకరించడానికి ప్రయత్నించాయి. లేఖనములో పేర్కొనబడిన నీతి

ప్రమాణాలను ఆధారము చేసుకొని, దేశాలు తమ చట్టాలను రూపొందించాయి.

సువార్తికుడైన W.P. నికల్సన్ ఐర్లాండ్‌లో ప్రజలు అత్యంతగా ఇష్టపడే మరియు అత్యంతగా అసహ్యించుకునే బోధకుడు అని ఒకప్పుడు చెప్పబడింది. బైబిల్ ప్రపంచమంతటిలో ప్రజలు అత్యంతగా ఇష్టపడే మరియు అత్యంతగా అసహ్యించుకునే పుస్తకం అని కూడా చెప్పవచ్చు.

అనేక మంది గొప్ప వ్యక్తులు బైబిల్ నందు బయలుపరచబడిన సత్యాన్ని తిరస్కరించడానికి ఇష్టపడక, వారు తమ ఇష్టపూర్వకంగా కొయ్యపై కాల్చబడి, క్రూర మృగాలచే చీల్చివేయబడి లేక కత్తితో నరికివేయబడ్డారు.

బైబిల్ యొక్క ప్రత్యేక గుణము యొక్క రహస్యం దాని దైవిక రచనలో ఉంది. ఎందుకనగా, ఆ పవిత్ర గ్రంథాన్ని లిఖించిన మానవ ప్రతినిధులు పండితులే కాక “విద్య లేని పామరులని” (అపో. 4:13) పిలువబడిన వారైనప్పటికీ, దానిలోని 66 పుస్తకాలలో ఎటువంటి వైరుధ్యం లేదు; దాని నైతికత నిష్కళంకమైనది, దాని చరిత్ర నమ్మదగినది మరియు దానిలో వ్రాయబడిన ప్రవచనం అక్షరాలా నెరవేరుటలో ఎన్నటికీ విఫలం కాదు.

బైబిల్ కేవలం మనుష్యుల మాటలు కాదు: అవి సజీవుడైన దేవుని మాటలు మరియు పరిశుద్ధాత్మ దేవుడు దాని రచయిత.

నిత్యత్వము నుండి నిత్యత్వమునకు అనే ఈ పుస్తకం బైబిల్‌లో వ్రాయబడినట్లుగా, నిత్యత్వమైన గతము నుండి నిత్యత్వమైన భవిష్యత్తువరకు మానవ చరిత్రలో దేవుని హస్తాన్ని గుర్తించడానికి ప్రయత్నిస్తుంది.

2

జల ప్రళయమునకు ముందు దీర్ఘాయువు

జాన్ ఇకార్బ్

జలప్రళయమునకు ముందు మనుష్యుల వయస్సును గురించిన అంశము కొందరిని గందరగోళ పరిచింది. వారి సంవత్సర కాల వ్యవధి బహుశా మన సంవత్సర కాల వ్యవధి కంటే తక్కువ అయి ఉండవచ్చును అని సూచించబడినది. మెతూషెల 969 సంవత్సరాలు జీవించాడు, అయితే నేడు ఆస్ట్రేలియాలో సగటు జీవితకాలం కేవలం 80 సంవత్సరాల కంటే కొంచెం ఎక్కువ మాత్రమే; ఇది జలప్రళయమునకు ముందున్న వారి వయస్సులో పన్నెండవ భాగము.

జలప్రళయమునకు ముందు సంవత్సర కాల వ్యవధి తక్కువై, వారు నిజంగా మన వలే అదే జీవితకాలం మాత్రమే జీవించియుండి ఉంటే, ఒక సంవత్సరం అనేది ఒక నెల కాల వ్యవధి ఎక్కువగా ఉండి, వేసవి మరియు శీతాకాలం ప్రతి నెల సంభవించాలి.

భూమి సూర్యుని చుట్టూ 584 మిలియన్ మైళ్ళు (940 మిలియన్ కి.మీ.) దూరం 12 రెట్లు అధికమైన వేగంతో ప్రయాణించ వలసి ఉంటుంది.

భూమి సూర్యుని చుట్టూ గంటకు 67,000 మైళ్ళు (mph-miles per hour) వేగముతో ప్రయాణిస్తుంది, కాబట్టి తన వేగమును $12 \times 67,000 = 804,000$ mph కు పెంచవలసి ఉంటుంది. జలప్రళయము తరువాత దీర్ఘాయువు సుమారు 80 సంవత్సరాల వరకు తగ్గే వరకు భూమి తన వేగమును నెమ్మది నెమ్మదిగా తగ్గించి ఉండాలని అవసరం ఉంటుంది. వీటన్నిటి కంటే, జలప్రళయమునకు ముందు మనుష్యులు దీర్ఘాయువు కలిగి జీవించారని చెప్పే బైబిల్ ను నమ్ముట ఎంతో సులభం.

జలప్రళయం తర్వాత దీర్ఘాయువు క్రమక్రమంగా తగ్గడం అనే వాస్తవం జల ప్రళయమునకు ముందు మనుష్యుల అధిక వయస్సునకు మద్దతునిస్తుంది; మొదటిగా సుమారు 450 సంవత్సరాలకు, తరువాత, 239 సంవత్సరాల నుండి నిర్గమము సమయములో 120 సంవత్సరాలకు తగ్గింది. జలప్రళయం సమయంలో మానవ మరియు జంతువుల జీవిత కాలమును తగ్గించే మార్పులు సంభవించాయని ఇది సూచిస్తుంది. బహుశా ఈ మార్పులు పర్యావరణ, వారసత్వ లేదా రెండింటికీ సంబంధించినవి కావచ్చు.

జీవ కణాలను చంపి, రక్షిత ఓజోన్ పొరను దెబ్బతీసే గామా కిరణాల పేలుళ్ల నుండి జలప్రళయానికి ముందు భూమి ఎక్కువ రక్షణను పొందిందని ఆధారాలు

ఉన్నాయి. జలప్రళయానికి ముందు నీటి పందిరి వంటిది (మేఘం) ఉండేది (ఆది. 1:7). జలప్రళయము వచ్చినప్పుడు, “ఆకాశపు తూములు విప్పబడెను”, కనుక ఆ పందిరి తొలగించబడినట్లు అనిపిస్తుంది. ఆ విధంగా జలప్రళయం తర్వాత రక్షణ తగ్గించబడినది. ఇది మనుష్యుల జీవితకాలం తగ్గడానికి దారితీసింది.

ఇతర పురాతన గ్రంథములు

జలప్రళయానికి ముందు నరులు దీర్ఘకాలం జీవించారని సూచించే గ్రంథం బైబిల్ ఒక్కటే కాదు; ఆదాము నుండి జలప్రళయం వరకు 10 తరాల మనుష్యులు జీవించారని పురాతన కల్తీయుల గ్రంథాలు బైబిల్తో ఏకీభవిస్తాయి. ఆ గ్రంథాలలో అలనాటి రాజులందరి పేర్లు కూడా వ్రాయబడినాయి.

జలప్రళయమునకు ముందు పరిపాలించిన ప్రతి రాజు యొక్క పాలనా కాలం సంవత్సరాలలో ఇవ్వబడలేదు కానీ ‘సారి’ అనే ప్రమాణంతో ఇవ్వబడింది. పురావస్తు శాస్త్రజ్ఞుడు దాని విలువ 3,600 సంవత్సరాలుగా భావించాడు. ‘సారి’ల సంఖ్యతో గుణించినప్పుడు ఆదాము నుండి జలప్రళయం వరకు మొత్తం 432,000 సంవత్సరాలు ఉన్నది!

ఆ తర్వాత, ఒక ‘సారి’ కాల వ్యవధి $18 \frac{1}{2}$ సంవత్సరాలు మాత్రమే అని తేలింది. ఈ విలువను కల్తీయుల గ్రంథములో వ్రాయబడిన పది మంది రాజుల వయస్సుకు వర్తింపజేసినప్పుడు, ఆదాము నుండి జలప్రళయం వరకు ఉన్న మొత్తం కాలం కేవలం 2,220 సంవత్సరాలు; బైబిల్ నందు వ్రాయబడిన 1,656 సంవత్సరాల సంఖ్య కంటే ఇది ఎక్కువ, కానీ జలప్రళయానికి ముందున్న వారు దీర్ఘకాలం జీవించారనే వాస్తవాన్ని ఇది సమర్థిస్తుంది.

ప్రాముఖ్యముగా గమనించవలసినవి ఏవనగా:

- రెండు గ్రంథాలు మొదటి మానవుని యొక్క సృష్టి జరిగిందనే సత్యాన్ని బలపరుస్తాయి.
- విశ్వ జలప్రళయం ద్వారా భూమి నాశనమైందని రెండు గ్రంథాలు ఏకీభవిస్తున్నాయి.
- మొదటి మానవుని నుండి జలప్రళయం వరకు 10 తరాలు జీవించారని రెండు గ్రంథాలు ఏకీభవిస్తున్నాయి.
- జలప్రళయానికి ముందు నరులు దీర్ఘకాలం జీవించారని రెండు గ్రంథాలు ఏకీభవిస్తున్నాయి.

బైబిల్ నందు జల ప్రళయమునకు ముందు జీవించిన పితరులు	సారి			జల ప్రళయమునకు ముందు కల్తీయుల రాజులు	సారి		
	సారి ఐదు కాండముల ప్రకారం	సమరయ ఐదు కాండముల ప్రకారం	సన్నివాజంట్ ప్రకారం		18 1/2 సంవత్సరాల వర్ష రెక్కించడము	సారిలో వారి సరిమోలన కాలము	3600 సంవత్సరాల వర్ష రెక్కించడము
ఆదాము	130	130	230	అలోరన్	185	10	36,000
షేతు	105	105	205	అలపెరన్	55.5	3	10,000
ఏనోషు	90	90	190	అబైలన్	240.5	13	46,800
శేయినాను	70	70	170	అమ్మినన్	222	12	43,200
ముహాలలేలు	65	65	165	అమోలరన్	333	16	64,800
యేరెదు	162	62	162	డయాసన్	185	10	36,000
హినోకు	65	60	165	ఎదొరాంకన్	333	18	64,800
మెతూషెల	187	67	167	ఎమెషెనన్	185	10	36,000
లెమెకు	182	53	188	ఒయ్యూర్గెన్	148	8	28,800
జలప్రళయములో నోడము వయస్సు	600	600	600	క్వీసుత్సన్	333	18	64,800
మొత్తము	1656	1302	2242		2220	120	432000

విశ్వ జలప్రళయం తర్వాత మొత్తం మానవ జాతికి జలప్రళయం గురించి పూర్తిగా తెలిసి ఉంటుందని ప్రతి ఒక్కరూ భావిస్తారు. తల్లిదండ్రులు అనేక తరాల పాటు తమ పిల్లలకు జరిగిన వాస్తవాలను తెలియజేస్తారు. జలప్రళయం తర్వాత పేము 500 సంవత్సరాలు జీవించి ఒక ప్రత్యక్ష సాక్షిగా ఉన్నాడు. పేము మరణించినప్పుడు అబ్రాహాము వయస్సు 150 సంవత్సరాలు మరియు యాకోబు వయస్సు 40 సంవత్సరాలు.

మరో రెండు పురాతన గ్రంథాలు ఆదాము యొక్క సృష్టి నుండి జలప్రళయము వరకు చరిత్ర యొక్క కాలాన్ని వివరిస్తాయి; ఇవి హీబ్రూ మూలగ్రంథాల యొక్క అనువాదాలు. ఆదాము నుండి జలప్రళయము వరకు 10 తరాలు ఉన్నాయని రెండూ అంగీకరిస్తాయి. కానీ జలప్రళయమునకు ముందు జీవించిన కొందరు మూలపురుషులకు వేర్వేరు వయస్సులు వాటిలో వ్రాయబడినవి. ఏదిఏమైనా, ఆ రచనలు ప్రధాన అంశాలను అంగీకరిస్తాయి.

సరికాని రచనయైన సమరయ ఐదు కాండములలో ఆదాము నుండి జలప్రళయం వరకు కేవలం 1,302 సంవత్సరాలు మాత్రమే వ్రాయబడి ఉన్నవి. హీబ్రూ మూల గ్రంథము నుండి క్రీ.పూ. 278 లోని సెప్టవాజింట్ (బైబిలు యొక్క ప్రాచీన భాషాంతరము) అని పిలువబడే గ్రీకు అనువాదం, ఆదాము నుండి జలప్రళయం వరకు 2,242 సంవత్సరాలను చూపిస్తుంది. ఈ రెండు గ్రంథాలు సరికాని అనువాదాలే అని మరియు అసలు హీబ్రూ మూల గ్రంథం ఖచ్చితమైన దైవ ప్రేరేపిత గ్రంథము అని మనం గుర్తుంచుకోవాలి.

జలప్రళయము యొక్క కాలక్రమము

బైబిల్ లోని జలప్రళయం ప్రపంచాన్ని తునాతునకలు చేసిన సంఘటన. ప్రపంచ జనాభా పెరిగింది. “నరులు భూమిమీద విస్తరింప నారంభించిన తరువాత...” (ఆది.6:1); వారు ఎందరు అని మనకు తెలియదు కానీ గొప్ప దీర్ఘాయువుతో మరియు పది తరాల మనష్యులతో, వారు అనేక లక్షల మంది ఉండవచ్చును.

జలప్రళయానికి ముందు ప్రపంచ భౌగోళిక పరిస్థితులు భిన్నంగా ఉండేవి. పీఠోను, గిహోను, హిద్దెకెలు, యూఫ్రటీసు అను నాలుగు నదుల గురించి మనకు చెప్పబడినది. మొదటి రెండు నదులు ఇప్పుడు లేవు కానీ ట్రైగ్రెస్ అని పిలువబడే హిద్దెకెలు నది మరియు యూఫ్రటీసు బాగా ప్రసిద్ధి చెందాయి. భూమి యొక్క స్థలాకృతి మార్చబడినందున ఆ రెండు నదులను గుర్తించలేక పోవడంలో ఆశ్చర్యం లేదు. ఇప్పుడు భూమి యొక్క ఉపరితలంలో 70 శాతం మహాసముద్రాలు ఆక్రమించాయి కాబట్టి భూమి అంతటిపైకి జలప్రళయాన్ని పంపుటకు మహాసముద్రాలు కూడా చేరి ఉండాలి. నేడు, భూమి యొక్క నీటిలో 97 శాతం నీరు

మహాసముద్రాలలో ఉంటుంది. మిగిలిన ఆ చిన్న శాతంలో, కేవలం రెండు శాతం నీరు మాత్రమే మంచుగడ్డల మరియు మంచు కప్పుల్లో గడ్డకట్టి ఉంటుంది. భూమిపై ఉన్న మొత్తం నీటిలో ఒక శాతం కంటే తక్కువ స్వచ్ఛమైన నీరు ఉన్నది. మన వాతావరణంలో అతి చిన్న శాతం నీరు నీటి అవిరిగా ఉంటుంది.

భూమి యొక్క ఉపరితలం చాలా పలుచగా ఉంటుంది; ఖండాల వద్ద 30 కి.మీ. దళసరి నుండి, మహాసముద్రాల క్రింద కేవలం 5 కి.మీ. వరకు దళసరి కలిగి ఉంటుంది. ఈ ఉపరితలం కరిగిన శిలాద్రవం మీద తేలుతూ, పగిలిపోయి ఉన్నది. చంద్రుని ఆకర్షణ వల్ల ఆటుపోట్లు పెరగడం మరియు తగ్గడం వంటివి జరిగినట్లు, చంద్రుడు దాటునప్పుడెల్లా ఉపరితలం లేచి పడితూ ఉంటుంది.

జలప్రళయానికి ముందు భూమి ఒక ఆవిరితో తడుపబడెను (ఆది.2:6). మేఘాల పందిరి వంటిది భూమిని ఆవరించి, ఒక గాజుతో కప్పబడిన ఇల్లు అనే భావనను తెచ్చినట్లు ఆధారాలు ఉన్నాయి. 40 రోజులపాటు కురిసిన

వర్షాలతో జలప్రళయం ప్రారంభమై ఆ పందిరి కూలిపోయింది. ఆ జలప్రళయం ముగిసిన రోజు “మహాగాధజలముల (మహాసముద్రములు) ఊటలన్నియు ఆ దినమందే విడబడెను (విచ్చిన్నం)” (ఆది.7:11).

గతంలో ఒక సారి, భూమి యొక్క అయస్కాంత ధ్రువాలు తారుమారయ్యాయని, అది ప్రపంచములో ఆకస్మిక మార్పుకు దారితీసిందని సాక్ష్యం ఉంది. సృష్టి శాస్త్రవేత్తలు ఈ సంఘటనను నోవహా కాలములోని జలప్రళయం సమయానికి జతకలిపారు.


గతంలో ప్రపంచం మునిగిపోయిందనే సత్యం కాదనలేనిది. దానికి చెందిన శిలాజ అవశేషాలు దానికి సాక్ష్యంగా ఉన్నాయి.

భారతీయ ఫలకం ఒకప్పుడు హిందూ మహాసముద్రంలో ఉండి, జలప్రళయమునకు ముందు లేని హిమాలయ పర్వతాలను ఏర్పరచడానికి చైనా ఫలకం పైకి నెట్టబడింది. జలప్రళయమునకు ముందు అరారాతు పర్వతం ఎత్తైన పర్వతం. అంటార్కిటికాలోని ఐస్ క్యాప్

అనేది అరారాతు కొండ ఎత్తులో ఉండటం దీనిని రుజువు చేస్తుంది. అంటార్కిటిక్ భూమిపై అత్యంత పొడిగా ఉన్న ఖండం అయినందున మంచు క్యాప్ ను మంచు ద్వారా నిక్షిప్తం చేయడం సాధ్యం కాదు. జలప్రళయం తగ్గముఖం పట్టడంతో మన మహాసముద్రాలలో లోతైన కందకాలు నీటిని స్వీకరించడానికి తెరవబడ్డాయి.

జలప్రళయాన్ని పంపుటకు దేవుడు అయస్కాంత ధ్రువాలను తారుమారుచేసాడా? ఇది సాధ్యమే కానీ ఆయన ఋతువులను సృష్టించడానికి సృష్టి యొక్క నాల్గవ రోజున ధ్రువాలను 23.5 డిగ్రీలకు జరిపాడని మనకు తెలుసు.

నోవహా జంతువులకు ఎలా ఆహారం ఇచ్చాడు? నోవహా తన అవసరాలకు సరిపడిన మరియు జలప్రళయం వరకు శాఖాహారులుగా ఉన్న జంతువులకు సరిపడిన ఆహారాన్ని తీసుకుని వెళ్ళాడు. కొన్ని జంతువులు నిద్రాణస్థితిలో ఉండి ఉండవచ్చును (ఆది.6:11;9:3).




నోవహు

యాపెతు

షేము

హోము

షీనారు దేశములో ఆదిమ బబులోను స్థిరపడుట - అక్కడియుల మరియు సుమెరియుల రాజ్యములు - బాబెలు గోపురము



యోబు గ్రంథము

యెహోవా ఇచ్చెను యెహోవా తీసికొని పోయెను; ఇది వాస్తవమని నాకు తెలుసు, కానీ ఆ మాటను చెప్పడం కష్టం. దేవుడు ఎందుకు మొదట కలిపి, ఆపై తీసివేస్తాడు? ఇదంతా పొరపాటుగా అనిపిస్తుంది కానీ వాస్తవం.

యోబు తన కుమారులను మరియు కుమార్తెలను కూడా కోల్పోయాడు; గొప్ప సుడిగాలి వచ్చి వారి యింటిని కూల్చివేసెను. అగ్ని పడి గొర్రెలను పనివారిని రగ్గులబెట్టి కాల్చి వేసెను; ఏ ఒక్కటి ఎవరూ ముట్టించలేదు, ప్రతిదీ ఆకాశమునుండి వచ్చినదే.

ఎద్దులు నాగలి దున్నుచున్నప్పుడు, షెబాయియులు వాటిమీద పడి వాటిని పట్టుకొని పోయిరి; అతని పంటలు నాటబడక ముందే లేదా అవి పుష్పించక ముందే. ధైర్యముగల పనివారందరూ ఖడ్గముతో హతముచేయబడిరి; వారి శవాలు నాగలి చాళ్ళలో పడి ఉన్నాయి.

తరువాత ఉత్తరమునుండి కల్బీయులు వచ్చిరి ఒంటెలను దొంగిలించుట వారి ధ్యేయము. కాబట్టి యోబుకు శూన్యమే మిగిలింది అతడు కలిసి జీవించిన అతని స్నేహితులు తప్ప.

అతని భార్య, తనకు ఉన్నదంతా కోల్పోయినందున, కేవలం విచారంగా ఉండటంతో సరిపెట్టుకోలేదు. ఆరోగ్యం క్షీణించిన యోబుపై తిరగబడి, అతనిని బూడిద మంచం మీద వదిలివేసింది.

అతని విశ్వాసాన్ని పరీక్షించడానికి, అతని నిజమైన ప్రేమను ఋజువు చేయడానికి యోబు నుండి దేవుడు ఇంకా ఏమి తీసివేయగలడు? అతని భార్య నిందించినప్పటికీ, అతడు తన దేవునిని దూషించడానికి నిరాకరించాడు.

దేవుడు ఈ గొప్ప వ్యక్తి నుండి ఆయన ఇచ్చిన వాటిని తీసుకున్నాడు , అది ఆయన ప్రణాళిక; ఇదంతా యోబుకు ఉన్న అరుదైన విశ్వాసాన్ని బట్టి అతడు ఆశీర్వాదించబడినప్పుడు ఓర్పులేని ఒక వ్యక్తికి ఋజువు చేయడానికి.


ఇంతటి పోరాటములోనూ అతని స్నేహితుల మరియు భార్య తిరస్కరణకు గురైనను, ఇతడు ఒక రోజు కోసం ఎదురు చూస్తున్నాడు అది క్రీస్తు ప్రకాశవంతమైన మహిమలో వచ్చే రోజు.

అతడు సమాధిలో నుండి దేవుని పిలుపును విన్నప్పుడు,

దేవుడు పంపిన పరీక్ష చిన్నదిగా కనిపిస్తుంది. పునరుద్ధరించబడిన అతని శరీరం అప్పుడు శుద్ధి అవుతుంది చివరి రోజులలో అది కనిపిస్తుంది.

యోబు ఆ పరీక్షను తట్టుకుని నిలబడ్డాడని, ఈ లోకంలో మళ్ళీ ఆశీర్వాదించబడ్డాడని మనకు తెలుసు; అతనితో ద్వేషంతో మాట్లాడిన వారి కోసం అతడు ప్రార్థించాడు చాలా ఆనందంగా సమాధానము కలిగి జీవించాడు.

నా విమోచకుడు సజీవుడని నాకు తెలుసు; ఆయన తీసుకొనెను కానీ ఇప్పుడు ఇచ్చుచున్నాడు నేను ఎన్నడూ పోగొట్టుకొనలేనంత విస్తారముగా ఇచ్చుచున్నాడు దేవుని ప్రణాళికను మార్చుటకు నేను ధైర్యము చేయను.



దైవిక వంశావళి విభజనము




నిమ్రోదు నిర్మించిన బాబెలు గోపురము అనేది ఆకాశవిశాలములోని సూర్యుడు, చంద్రుడు మరియు నక్షత్రాలను పరిశీలన చేసి, వాటిని పూజించుటకు అంకితం చేయబడిన ఒక మతపరమైన భవనం. బాబ్లొ వ్యాఖ్యానం ప్రకారం, నిమ్రోదు అనే పేరు విదేశీ మూలము కలిగిన పదము. ఆ మాటకు “మనము తిరుగుబాటు చేయాలి” అని అర్థం. ఇది బహుశా భాషలు తారుమారైన తర్వాత తీసుకొనబడిన పదము.

నిమ్రోదు “యెహోవా యెదుట” పరాక్రమముగల వేటగాడు. అతడు దేవుని ముందు సిగ్గులేక, దైర్యంగా మరియు బహిరంగ తిరుగుబాటులో జీవించాడని ఈ మాట సూచిస్తుంది. స్వలింగ సంపర్కులు వారి ఏకాంతం నుండి “బయటకు వచ్చి”, తమ అపరిశుభ్రమైన ప్రవర్తనను బహిరంగంగా, సిగ్గు లేకుండా ఎలా కనుపరుస్తారో అదే విధముగా నిమ్రోదు తన తిరుగుబాటును తనలో ఉంచుకొనక, తాను ప్రభువుకు వ్యతిరేకమని బహిరంగంగా ప్రకటించాడు.

“మనము భూమియందంతట చెదిరిపోకుండ... పేరు సంపాదించుకొందము రండని” నిమ్రోదు అనెను (ఆది. 11:4). నిమ్రోదు చేస్తున్నది దేవుడు చూచినప్పుడు, “ఇదిగో జనము ఒక్కటే... ఇకమీదట వారు చేయ దలచు ఏవని యైనను చేయకుండ వారికి ఆటంకమేమియు నుండదు” అని అనెను. (ఆది 11:6)

నేడు ప్రపంచ జనాభాలో 54 శాతం మంది పట్టణ ప్రాంతాల్లో నివసిస్తున్నారు. 2050 నాటికి ఇది 66 శాతానికి పెరుగుతుందని అంచనా. 1800లో కేవలం 3 శాతం మంది మాత్రమే నగరాల్లో నివసించేవారు! వారి భాషను తారుమారు చేసి దేవుడు వారిని చెదరగొట్టాడు!

నిమ్రోదు మానవ జాతిని మొత్తం షీనారు మైదానంలో ఉంచుటకు ప్రయత్నించాడు. షేము కుమారులలో ఒకడైన అష్షూరు, నీనెవె చుట్టూ ఉన్న నగరాల సమూహాన్ని స్థాపించడానికి ఉత్తరాన 450 కి.మీ. వెళ్ళాడు. ఇది నిమ్రోదు మరియు అతని విగ్రహారాధనకు వ్యతిరేకంగా చేసిన నిరసన. యోనా కాలంలో ఆ పట్టణం పశ్చాత్తాపపడడానికి కారణం నీనెవెలో వారు మొదటిలో కలిగి ఉన్న దేవుని గురించిన జ్ఞానం కావచ్చును. నీనెవెను నిమ్రోదు నిర్మించాడని ఆధునిక కథనాలు పొరపాటుగా చెబుతున్నాయి. బైబిలు యొక్క ప్రాచీన భాషాంతరమైన సెప్టవాజింట్, ది బుక్ ఆఫ్ జూబ్లీన్, జోసెఫస్ మరియు జెనీవా బైబిల్ అన్నీ అష్షూరు నీనెవెను నిర్మించినట్లు అంగీకరిస్తున్నాయి.



షీము వంశావళి

అబ్రాము తండ్రి తెరహు, అష్షూరుతో కలిసి నీనెవెకు వెళ్ళలేదు కానీ కల్దీయుల రాజధాని నగరమైన ఊరులో జీవించి కొనసాగాడు. ఊరు పట్టణము వద్ద జరిగిన త్రవ్వకాలలో ఒక పెద్ద అన్యమత దేవాలయం ఉన్న నగరం ఉండినట్లు వెల్లడైంది. తెరహు విగ్రహారాధకుడని మనకు తెలుసు. యెహోషువా ఇశ్రాయేలీయులతో ఈ విధముగా చెప్పాడు:

“ఆదికాలమునుండి మీ పితరులు, అనగా అబ్రాహాముకును నాహోరుకును తండ్రియైన తెరహు కుటుంబీకులు నది (యూఫ్రటీసు) అడ్డరిని నివసించి యితర దేవతలను పూజించిరి.” (యెహోషువ 24:2).

అబ్రాము తన తండ్రి విగ్రహారాధనకు వ్యతిరేకంగా ఉండి ఉండాలి. అతడు రక్షణ కొరకు షేము వద్దకు పారిపోయాడని టాల్మిట్ చెబుతుంది. దేవుడైన యెహోవా అబ్రాముతో, “నీవు లేచి నీ దేశమునుండియు నీ బంధువుల యొద్దనుండియు నీ తండ్రి యింటి నుండియు బయలుదేరి నేను నీకు చూపించు దేశమునకు వెళ్లుము. నిన్ను గొప్ప జనముగా చేసి నిన్ను ఆశీర్వదించి నీ నామమును గొప్ప చేయుదును, నీవు ఆశీర్వాదముగా నుండువు.” అని అనెను (ఆది. 12:1-3).


అబ్రాము చివరకు దేవుని మాటకు విధేయుడై, తెరహును తన వెంట హోరానుకు తీసుకువెళ్ళాడు. తెరహు చనిపోయే వరకు అక్కడే ఉండి, తరువాత కనానుకు వెళ్ళాడు. హోరాను చనిపోయిన తర్వాత ఊరు పట్టణములో తెరహు ఉండలేకపోయాడు. అబ్రాహాము అతని సోదరుల కంటే చిన్నవాడు కానీ హోరాను మరణించిన తర్వాత ‘జ్యేష్ఠపుత్రుని’ పాత్రను పోషించాడు; హోరాను కుమారుడైన లోతును చూసుకొనెను.

అబ్రాహాముతో చేసిన నిత్యమైన నిబంధన

అబ్రాము మరియు అతని సంతానమునకు కనాను దేశమును శాశ్వతమైన స్వాస్థ్యముగా ఇచ్చెదనని చేసిన వాగ్దానమును మనము అది వ్రాయబడిన ప్రకారము ఖచ్చితమైనదిగా తీసుకోవాలి; అబ్రాహాముతో చేసిన ఆ నిబంధనను ఆధ్యాత్మికంగా మార్చే ఏ ప్రయత్నమైనా లేఖన భాగమునకు తీవ్ర అన్యాయం చేస్తుంది.

- i) ఆది. 12:2లో, అబ్రాముకు 75 ఏళ్లు నిండకముందే, దేవుడు అతనిని క్రొత్త దేశమునకు నడిపిస్తానని, అతనిని “గొప్ప జనము”గా చేస్తానని వాగ్దానం చేశాడు.
- ii) 75 ఏళ్ల అబ్రాము పెకెముకు వచ్చినప్పుడు, “నీ సంతానమునకు ఈ దేశ మిచ్చెదనని” చెప్పెను (ఆది. 12:7).
- iii) అబ్రాము ఐగుప్తు నుండి బెతేలులోని బలిపీఠమునకు తిరిగి వచ్చినప్పుడు, అతడు ఉన్నచోటనుండి ఉత్తరపుతట్టు దక్షిణపుతట్టు తూర్పు తట్టు పడమరతట్టును చూచుచున్న యీ దేశమంతటిని “నీకును నీ సంతానమునకును సదాకాలము ఇచ్చెదను” (ఆది. 13:15) అని దేవుడు వాగ్దానం చేశాడు; అబ్రాము సంతానము లెక్కించలేనంత విస్తారముగా విస్తరింపబడును.
- iv) ఇంచుమించు 10 సంవత్సరాల తర్వాత, అబ్రాముకు దాదాపు 85 సంవత్సరాల వయస్సు ఉన్నప్పుడు, దేవుడిచ్చిన వాగ్దానాల వారసునికి అతడు తండ్రి అవుతాడని దేవుడు అతనికి అభయమిచ్చి, ఐగుప్తు నది మొదలుకొని గొప్ప నదియైన యూఫ్రటీసు నదివరకు “ఈ దేశమును... నీ సంతానమున కిచ్చియున్నానని” ఒక బల్యర్పణ ద్వారా అబ్రాముతో నిబంధన చేసెను (ఆది. 15:18).
- v) అబ్రాముకు 99 సంవత్సరాల వయస్సు ఉన్నప్పుడు దేవుడు అతని పేరును “అనేక జనములకు తండ్రి” అని అర్థమనిచ్చు ‘అబ్రాహాము’ గా మార్చి, “అతని సంతతికి కనానను దేశమంతటిని నిత్యస్వాస్థ్యముగా ఇచ్చెను” (ఆది. 17:8). ఇశ్రాయేలులో పుట్టిన ప్రతి మగవాడు సున్నతి పొందవలెను. అప్పుడు అది దేవునికిని, అబ్రాహాము సంతానమునకును మధ్య దేవుని నిబంధన వారి శరీర మందు “నిత్య నిబంధన”గా ఉండును. (ఆది. 17:13).
- vi) ఇశ్రాయేలీయులు అవిధేయులైతే, వారు చెల్లచెదురైపోదురని, వారు పశ్చాత్తాపపడినట్లయితే, వారు తిరిగి వారి దేశమునకు వచ్చెదరు అని పాలస్తీనా నిబంధన చెబుతోంది. ఇశ్రాయేలు జనులందరును రక్షింప బడుదురు (రోమా. 11:26-29).
- vii) అబ్రాహాముకు దాదాపు 115 సంవత్సరాల వయస్సు ఉన్నప్పుడు, అతడు ఇస్సాకును మోరియా పర్వతాలలో ఒకదాని వద్దకు తీసుకువెళ్లాడు (సీయోను పర్వతం), అక్కడ దేవుడు తన కుమారుని బలిపీఠంపై బలి అర్పించుమని చెప్పాడు. అబ్రాహాము విధేయత చూపాడు. కానీ దేవుడు మధ్యలో జోక్యం చేసుకుని, పొదలో కొమ్ములు తగులుకొనియున్న ఒక పొట్టేలును ఇస్సాకుకు ప్రత్యామ్నాయంగా ఉంచాడు. అబ్రాహాము దేవునికి విధేయత చూపిస్తాడా లేదా అనే పరీక్ష దేవుని నుండి ఒక వాగ్దానమును తీసుకువచ్చింది. ఆయన అబ్రాహాము సంతానాన్ని విస్తరింపజేస్తానని, వారు తమ శత్రువులపై విజయం సాధిస్తారని, మరియు “జనములన్నియు నీ సంతానమువలన ఆశీర్వాదించబడును నాతోడని ప్రమాణము చేసియున్నానని” యెహోవా సెలవిచ్చెను (ఆది. 22:17-18).

ఈ వాగ్దానాలు, ప్రమాణాలు మరియు నిబంధనల దృష్ట్యా, ఇశ్రాయేలుకు తమ దేశముపై ఉన్న హక్కును, మరియు అన్ని దేశాలు ఆ దేశమును బట్టి ఆశీర్వాదించబడుననే సత్యమును ఎవరైనా తిరస్కరించినట్లయితే వారు ఘోరమైన అవిశ్వాసులతో సమానం. లేఖనములో ఎక్కడా కూడా ఈ వాగ్దానాలు విడిచిపెట్టబడలేదు. ఇస్సాకు (ఆది. 26:3-4) మరియు యాకోబు (ఆది. 35:9-12)లకు ఈ వాగ్దానాలు ధృవీకరించబడ్డాయి. అవి “శాశ్వతమైనవి” మరియు “నిత్యము నిలుచునవి”. ఇశ్రాయేలు ప్రభువు వైపుకు తిరిగి, పాలస్తీనా (ద్వితీ. 28-30) నిబంధన ప్రకారం, క్రీస్తు వెయ్యేళ్ల రాజ్యములో సమస్త జనముల ఆశీర్వాదం కొరకు తన శత్రువుల గవినులను స్వాధీనపరచుకొను రోజు కొరకు మనము ఎదురు చూస్తున్నాము.




ఏడు పరిపాలనా కాలములు

దేవుడు మానవ జాతిని విభిన్నంగా పరిపాలించినప్పుడు ఉన్నాయి. ఈ కాలాలను పరిపాలనా విధానాలు లేదా యుగాలు అని అంటారు. అయితే, దేవుని రక్షణ విధానం ఎప్పుడూ మారలేదు. హెబ్రీయులకు వ్రాసిన పత్రిక 11వ అధ్యాయంలో వ్రాయబడిన విధంగా విశ్వాసం ద్వారా, కృప చేతనే రక్షణ లభిస్తుంది. క్రీస్తు భూమిపైకి రాకముందు, ప్రత్యామ్నాయ రక్తాన్ని చిందించడం ద్వారా మాత్రమే పాప ప్రాయశ్చిత్తం కలుగుతుంది అని జంతువుల అర్పణలు మానవులకు గుర్తుచేసేవి. కానీ జంతు బలులు క్రీస్తు పరిపూర్ణ త్యాగానికి ఒక మాదిరి మాత్రమే. కాలము యొక్క సంపూర్ణతలో, దేవుని కుమారుడైన యేసుక్రీస్తు ఒక కన్యక నుండి జన్మించుటకు, లోక పాపముల కొరకు దేవుని గొట్టెపిల్లగా మరణించుటకు మరియు వృతులలోనుండి లేచుటకు పరలోకమునుండి వచ్చెను. ప్రతి యుగంలో, రక్షణ అనేది విశ్వాసం ద్వారా మాత్రమే కలిగినది కానీ పరిపాలన మారుతూ వచ్చింది. ఏడు యుగాలు/పరిపాలనా విధానాలు ఈ క్రింది విధంగా ఉన్నాయి:

- 1) పాపము ఎరుగని/నిష్కళంకత్వపు యుగం ఇది ఆదాము హవ్వలు ఏదెను తోటలో పాపం లేకుండా జీవించినప్పుడు
- 2) మనస్సాక్షి/ ధర్మ అధర్మ విచారణశక్తి యుగం ఇది ఆదాము పాపం చేసి, మంచి చెడుల తెలివిని పొందిన తర్వాత కాలం
- 3) ప్రభుత్వ/పరిపాలనా యుగం జలప్రళయం తరువాత దేవుడు అధికారముతో తన ధర్మశాస్త్రాన్ని దేశాలకు అప్పగించినప్పుడు
- 4) వాగ్దాన యుగం లేక పితరుల యుగం అబ్రాహాము నుండి నిర్గమము వరకు
- 5) ధర్మశాస్త్ర యుగం నిర్గమము సమయములో ఇశ్రాయేలు ఒక దేశంగా మారిన నాటి నుండి పెంతెకోస్తు నాడు సంఘము ఏర్పడేంత వరకు
- 6) సంఘ ఆవిర్భావ యుగం ఏడు సంవత్సరాల శ్రమకాలమునకు ముందు, పెంతెకోస్తు నాటి నుండి సంఘము ఎత్తబడు వరకు

నిత్యత్వపు గతము/భూతకాలము



సత్య వాక్యాన్ని సరిగా ఉపదేశించుట

“దేవునియెదుట యోగ్యునిగాను, సిగ్గుపడ నక్కరలేని పనివానిగాను, సత్యవాక్యమును సరిగా ఉపదేశించువానిగాను నిన్ను నీవే దేవునికి కనుపరచు కొనుటకు జాగ్రత్తపడుము. అపవిత్రమైన వట్టి మాటలకు విముఖుడవై యుండుము.” (2తిమోతి 2:15-16) అని పౌలు భక్తుడు వ్రాసాడు.

నివసిస్తుంది, ఇశ్రాయేలు శాశ్వతమైన పట్టణములో నివసిస్తుంది, రక్షించబడిన అన్యులు క్రొత్త భూమిని ఆక్రమిస్తారు. 12 మంది అపొస్తలుల పేర్లు పట్టణ పునాదిలో ఉంటాయి మరియు ఇశ్రాయేలులోని 12 గోత్రాల పేర్లు దాని 12 ద్వారాలపై ఉంటాయి.

లేఖనములో మనము గుర్తించవలసిన విభజనలు ఉన్నవి. ఏడు వేర్వేరు కాల విభజనలు ఉన్నాయి మరియు దేవుడు నడిపించే వ్యక్తులలో మూడు వర్గాలు ఉన్నారు :

ఆది నుండి, దేవుడు అన్య దేశాలతో వ్యవహరించాడు. కానీ ఆయన అబ్రామును కల్చీయుల ఊరు పట్టణము నుండి బయటకు పిలిచిన తర్వాత, హిబ్రూ దేశం ప్రపంచంలో సత్యానికి శ్వాసగా మారింది.


ఇశ్రాయేలు తన రాజును తిరస్కరించినప్పుడు, దేశం తాత్కాలికంగా అంధురాలైంది; ఆ సమయములో దేవుడు క్రీస్తు కొరకు వధువును అన్యుల నుండి పిలిచాడు; అదే సంఘము.

ఈ యుగం ముగిసే సరికి, పరలోకపు వరుడైన క్రీస్తు, తన వధువును పిలుస్తాడు. అప్పుడు సంఘము ఎత్తబడుతుంది. గొర్రెపిల్ల వివాహం పరలోకంలో జరుగుతుంది. అప్పుడు దేవుడు ఇశ్రాయేలుతో భూమిపై ఏడు సంవత్సరాలు వ్యవహరిస్తాడు.

పిడు సంవత్సరాల శ్రమల కాలములో ఇశ్రాయేలు తన పాపములను బట్టి వశ్చాత్తాపపడుతుంది. క్రీస్తు యెరూషలేములో దావీదు సింహాసనం నుండి 1,000 సంవత్సరాలు పరిపాలిస్తాడు.

1,000 సంవత్సరాల అనంతరం, భూమి అగ్ని ద్వారా పునరుద్ధరించబడి, క్రొత్త ఆకాశం మరియు భూమి ఏర్పడతాయి.

పరలోకము నుండి దిగివచ్చే క్రొత్త యెరూషలేములో సంఘము



అరబ్బులు మరియు యూదుల సంశాసన

నోవహుకు ముగ్గురు కుమారులు కలిగిరి. వారి పేర్లు షేము, హాము, యాపెతు. యాపెతు పెద్దవాడు మరియు హాము చిన్నవాడు. హాముకు కనాను అనే కుమారుడు ఉన్నాడు, అతను చెడ్డవాడు మరియు దేవునిచే శపించబడినవాడు. కనాను వంశస్థులు కనాను దేశంలో నివసించేవారు. ఆ దేశమును దేవుడు అబ్రాహాముకు శాశ్వతమైన స్వాస్థ్యముగా ఇచ్చాడు.

అబ్రాహాముకు కెత్తూరాతో కలిగిన సంతానము “తూర్పు దేశమునకు” వెళ్ళిరి (ఆది. 25:6). వారు యొక్కాను కుమారులతో కలిసిమెలిసి జీవించిరి; ఎందుకనగా, “ఇస్సాకువలన అయినదియే నీ సంతానమనబడును.” (ఆది. 21:12) అని దేవుడు అన్నాడు.

సావనూ రెండవ కుమారుడైన పేము యొక్క వారసులు, కనీసం వారి తొలివాళ్ళతో, దైవభక్తి గలిగినవారు. నిమోదు తన విగ్రహారాధనతో కూడిన బాబెలు గోపురమును నిర్మించినప్పుడు, పేము కుమారులలో ఒకరైన అష్షూరు, పీనూరు మైదానం నుండి దూరంగా వెళ్ళిపోయాడు. భూమిపై నశ్త్యాన్ని కాపాడేందుకు దేవుడు హెబ్లీయుల తండ్రి అయిన ఎబెరును ఎంచుకున్నాడు.


అబ్రాహాముకు వాగ్దానం చేయబడిన భూమి యాకోబుకు ఇవ్వబడింది. ఏశావు హెబ్రీయులను శేయారు పర్వత ప్రదేశములో తారుమారు చేశాడు. అది మృత సముద్రానికి అగ్నీయంగా ఉన్న ప్రదేశం. అది ఎదోము దేశంగా మారినది.

పెదెరుకు ఇద్దరు కుమారులు పుట్టిరి. వారి పేర్లు యొక్తాను మరియు పెతెగు. యొక్తానుకు 13 మంది కుమారులు కలిగిరి, వారు అరేబియా ద్వీపకల్పాన్ని ఆక్రమించిన అరేబియా యువరాజులు. పెతెగు సంతానములో నుండి అబ్రాము వంశావళి వచ్చింది. అబ్రాహాము యూదా జాతికి తండ్రి, అతని కుమారులలో కొందరు అరేబియా ప్రజలతో కలిసి జీవించారు.

పెరిగిన దినములు ప్రాముఖ్యమైనవి ఎందుకనగా, “అతని దినములలో భూమి దేశములుగా విభాగింపబడెను” (దేవునిచే). బాబిలు గోపురం పూర్తి కాకుండా నిరోధించడానికి దేవుడు భాషల గందరగోళాన్ని పంపినది ఈ సమయములోనే. దీనిలో ఏ మాత్రం అనుమానం లేదు. ఈ సమయంలో అష్షూరు బిరులుదేరి, బబిలోనుకు ఉత్తరాన 450 కిలోమీటర్ల దూరంలో ఉన్న బైగ్రిస్ నదిపై నీనవెసు స్థాపించాడు.

“ఏబెరుయొక్క కుమారులందరికీ వితరుడు” (అది.10:21) అని షేము పిలువబడినాడు మరియు అబ్రాహాము “హెబ్రీయుడు” (అది.14:13) అని పిలువబడినాడు. యోసేవు మరియు ఐగుప్తులోని ఇశ్రాయేలీయులు “హెబ్రీయులు” అని పిలువబడినారు.

ఆదాము నుండి నివ్రాదు వరకు, ప్రపంచం మొత్తం బహుశా పీట్రా భాషను మాత్రమే మాట్లాడేవారు. అంత్యదినములలో “నా రోషాన్ని చేత భూమియంతయు కాలిపోవును. అప్పుడు జనులందరు యెహోవా నామమునుబట్టి యేకమనస్కులై ఆయనను నేమించునట్లు నేను వారికి పవిత్రమైన పెదవుల నిచ్చెదను.” (జెఫ్. ౩:౮-౯) అని దేవుడు అన్నాడు. 1922లో మరణించిన ఎలియేజర్ బెన్ యెహూదా పీట్రా భాషకు పునరుజ్జీవం కల్పించాడు.



వంశముల కుటుంబములు

మొత్తం మానవ జాతి మూడు కుటుంబాల నుండి ఉద్భవించింది: యాపెతు, షేము మరియు హాము సంతానము. జలప్రళయం తర్వాత, ఓడ తూర్పు టర్కీలోని టైగ్రిస్ మరియు యూఫ్రటీసు నదుల పైన ఉన్న అరారాతు పర్వతంపై నిలిచిపోయింది. నీళ్ళు తగ్గుముఖం పట్టి, అవి యూఫ్రటీసు నది గుండా షీనారు మైదానం వరకు వెళ్లి అక్కడ నిలిచాయి. మనుష్యులు భూమి అంతటినీ నింపాలని దేవుడు ఉద్దేశించాడు కానీ నిమ్రోదు తన విగ్రహారాధనతో కూడిన బాబెలు గోపురముతో ప్రజలను మరింత విగ్రహారాధనలోకి నడిపించేలా ఒకే చోట వారిని ఉంచాలని కోరుకున్నాడు. దేవుడు భాషలను గందరగోళపరిచినప్పుడు, గోపురపు నిర్మాణ పని ఆగి, వారి వివిధ భాషల ప్రకారం మనుష్యులు చెల్లాచెదురు అయిపోయారు. అదాము నుండి నిమ్రోదు వరకు భూమి మొత్తం ఒకే ఒక భాష మాట్లాడింది, అది హీబ్రూ భాష మాత్రమే. బాబెలు గోపురం నిర్మాణంలో దైవభక్తిగల ప్రజలు నిమ్రోదుతో కలిసి పనిచేయలేదని మనం ఖచ్చితంగా చెప్పగలం, కాబట్టి వారి భాష తారుమారు కాలేదు. భాషలను గందరగోళపరచుటలో గల ఉద్దేశ్యం గోపురపు నిర్మాణ పనిని నిలిపివేయడం. నిమ్రోదు బాబెలును నిర్మిస్తున్నప్పుడు షేము కుమారుడైన అష్షూరు తన వారిని షీనారు నుండి బయటకు నడిపించాడని కూడా మనము గమనించాము (ఆది. 10:8-12).

యాపెతు వంశస్థులు ఉత్తరంగా వ్యాపించారని, హాము వంశస్థులు కనాను మరియు ఆఫ్రికాకు దక్షిణంగా వెళ్లారని, షేము వంశస్థులు మధ్యప్రాచ్యంలో ఉన్నారని, బహుశా తూర్పున ఆసియాలోకి వెళ్లారు అని, చారిత్రక రికార్డులు మరియు బైబిల్ చరిత్ర సూచిస్తున్నాయి.

యావాను కుమారుల నుండి “సముద్ర తీరమందుండిన జనములు (గ్రీసు) వ్యాపించెను” (ఆది.10:4-5). గ్రీసు యొక్క పురాతన పేరు ఇవాను. J బదులుగా I అనే అక్షరముతో వ్రాయబడింది.

గ్రీకులు వలస వెళ్ళి నివసించే వాసులు మరియు సముద్రయాన ప్రజలు. క్రీ.పూ.500 లో గ్రీకు కాలనీలు మధ్యధరా తీరాన్ని చుట్టుముట్టారు. తర్కిషు యావాను కుమారులలో ఒకడు. బ్రిటన్‌ను “టిన్ ఐల్/తగరపు ద్వీపం” అని పిలుస్తారు, ఎందుకంటే గత 2,500 సంవత్సరాలుగా ఐరోపాలో కార్న్‌వాల్ మాత్రమే తగరము యొక్క ప్రధాన వనరుగా ఉంది, మరియు “తర్కిషు ఓడలు” తూరు వట్టణమునకు తగరమును తీసుకువచ్చాయి (యెహె.27:12).

మాగోగు వారసులను గ్రీకులు సిథియన్లు అని పిలిచేవారని జోసెఫస్ మనకు చెబుతాడు, వారు నల్ల సముద్రం యొక్క ఉత్తర తీరంలో నివసించేవారు. తోగర్మా మరియు గోమెరు

తూర్పు టర్కీలో స్థిరపడ్డారు. శతాబ్దాలుగా ఈ ప్రజలు తమ దేశాల నుండి తరిమివేయబడినప్పుడు లేదా వలసల కారణంగా ఈ ప్రాంతంలోకి వెళ్లారు.

హాము కుమారులు కూషు (ఇథియోపియా) మరియు మిస్రాయిము (ఐగుప్తు; ఇస్లామ్ గెలిచిన తర్వాత ఆధునిక ఐగుప్తీయులను అరబ్బులు అని అంటారు.) ఐగుప్తును “హాము గుడారములు” అని పిలుస్తారు (కీర్త. 78:51). కనాను సంతతివారు యాపెతు మరియు షేములకు దాసులుగా ఉంటారని దేవుడు చెప్పాడు (ఆది. 9:25-27). ఈ ప్రవచనం నెరవేరిందని చరిత్ర చూపింది.



జలప్రళయం తర్వాత కుటుంబాలు, తెగలు మరియు దేశాలు ఉన్న ప్రదేశాలు

జోసెఫ్స్ క్రీ.శ. 37 నుండి క్రీ.శ. 100 వరకు జీవించిన యూదా చరిత్రకారుడు. యూదుల తిరుగుబాటును (క్రీ.శ. 66 నుండి క్రీ.శ. 70) అణచివేసిన రచించిన రోమన్ జనరల్ టైటస్ కు అనువాదకుడిగా జోసెఫ్స్ మూడు. బైబిల్ నందు ఆదాము మొదలుకొని చరిత్ర అంతటినీ వివరించే 'యూంటిక్విటీస్ ఆఫ్ ది జ్యూస్' అనే పుస్తకమును మరియు గ్రీసు మరియు రోమా యుగాలలోని యుద్ధాలను వివరించే 'వార్స్ అఫ్ ది జ్యూస్' అనే పుస్తకమును రచించి అతడు ప్రసిద్ధి చెందాడు; అతను యెరూషలేము నాశనానికి ప్రత్యక్ష సాక్షి. ఈ రెండు పుస్తకాలూ నేడు అందుబాటులో ఉన్నాయి.

బైబిల్ యొక్క మొదటి ఐదు పుస్తకాలను **వ్రాయబడిన తోరా** అని పిలుస్తారు. మిష్నా మరియు గెమారాలతో కూడిన **తల్మూద్** ను **మౌఖిక చట్టం** అని అంటారు.

యెరూషలేము తల్మూద్ అనేది మౌఖిక చట్టం. చాలా మంది రబ్బీలు నశించారు, మౌఖిక చట్టం కూడా నశించిపోతుందని భయపడి, దానిని క్రీ.శ. 200లో వ్రాయడం జరిగింది.

మరింత విస్తృతమైన బబిలోనీయుల తల్మూద్ క్రీ.శ. 300 మరియు క్రీ.శ. 350 మధ్య ప్రచురించబడింది. జోసెఫ్స్ తన కాలంలో మౌఖికంగా/నోటి మాట ద్వారా మాత్రమే బోధించబడిన అనేక విషయాలను సమాధు చేశాడు. అతను వాటిని ప్రతీసారి స్పష్టముగా చెప్పలేకపోయినప్పటికీ, తరచుగా బైబిల్ చరిత్రను ప్రతిబింబింపజేసేవాడు.

ఇప్పుడు పాడైపోయిన అనేక ఐగుప్తు, బబిలోను, అష్షూరు మరియు రోమా గ్రంథాలు ఆ నాడు జోసెఫ్స్ కు అందుబాటులో ఉన్నాయి. జలప్రళయం తర్వాత కుటుంబాలు ఎక్కడ స్థిరపడ్డాయో అనే దాని గురించి ఆయన విలువైన సమాచారాన్ని అందించారు.

పురాతన కుటుంబాల పేర్లు మరియు వారు స్థిరపడిన ప్రదేశాలను గుర్తించడం ద్వారా అంత్య దినముల ప్రవచనాల గురించి మనం స్పష్టమైన సమాచారాన్ని పొందగలము, ఎందుకంటే కుటుంబాల పేర్లను లేఖనము తరచుగా ఉపయోగిస్తుంది. అయితే వీరి కుటుంబాల పేర్లు గ్రీకు కాలంలో మార్చబడినవి. ఉదాహరణకు, నల్ల సముద్రం యొక్క ఉత్తర తీరంలో నివసించే మాగోగులను గ్రీకులు సిథియన్లుగా పిలుస్తారు.

మనకు తెలిసినట్లుగా "తోగర్మా కుటుంబం" తూర్పు టర్కీలో, మరియు "గోమెరు" వారసులు సెంట్రల్ టర్కీలోని గలాటియా ప్రాంతంలో స్థిరపడ్డారు. కాలక్రమేణా కుటుంబాలు మరియు తెగలు తమ స్వస్థలాల నుండి వలస వెళ్ళారు లేదా తరిమివేయబడ్డారు. నల్ల సముద్రం యొక్క తూర్పు వైపున గోమెరియులు వ్యాపించారు. దీనిని కాకసస్ ప్రాంతం అంటారని మనకు తెలుసు.

యావాను మరియు అతని వారసులు గ్రీసులో స్థిరపడి, మధ్యధరా మరియు నల్ల సముద్రం తీరప్రాంతం చుట్టూ అనేక కాలనీ/గృహసముదాయాలను స్థాపించారు. గ్రీకులు మనకు తెలిసిన టర్కీ పశ్చిమ తట్టు నగరాలను కూడా ఆక్రమించారు. ఇది గతంలో ఆసియా అని పిలువబడింది. గ్రీకులు సముద్రంలో ప్రయాణించే ప్రజలు, వ్యాపారులు మరియు వారిలో

చాలా మంది పర్షియా మరియు ఐగుప్తు రాజులకు సేవ చేసే కూలి సిపాయిలు. ఫరో-హెరాఫ్రా (క్రీ.పూ. 588 - 569) సైన్యంలో 30000 మంది గ్రీకు సైనికులు పని చేసారు. అనేక బబిలోను దేవుళ్లను గ్రీకులు మరియు ఐగుప్తీయులు స్వీకరించి, వారికి కొత్త పేర్లు పెట్టారు.

ఫెనీకీయులు మధ్యధరా తూర్పు తీరం వెంబడి తూరు మరియు సీదోను వద్ద నివసించి, ఓడ నిర్మాణదారులుగా ప్రసిద్ధి చెందారు; వారు తర్షిష్ వారసులు స్థిరపడిన బ్రిటన్ వరకు వ్యాపారం చేశారు (యెహె. అధ్యాయ. 27)

కొన్ని దేశాలు ఉనికిలో లేకుండా పోయాయి. ఫిలిష్తీయులు, మోయాబీయులు, అమోనీయులు, మరియు ఎదోమీయులు నాశనమయ్యారు లేదా చెల్లాచెదురుగా ఇతర దేశాలలో కలిసిపోయారు. 7వ శతాబ్దంలో ఇస్లాం వ్యాప్తి చెందడంతో కొంత మంది ప్రజలు తమ జాతీయ గుర్తింపును కోల్పోయారు.



ఆఖరి దినాలలో బ్రిటన్ మరియు అమెరికా దేశాలు ఉన్నప్రదేశాలను గుర్తించడం

చివరి రోజుల్లో బ్రిటన్ మరియు అమెరికా పాత్ర గురించి ప్రజలు తరచుగా చర్చిస్తారు. పురాతన కాలంలో తర్షిషును గుర్తించడం ద్వారా ఈ ప్రశ్నకు సమాధానం దొరుకుతుంది.

బ్రిటన్ యొక్క నైరుతి కొనలోని కార్న్‌వాలి వద్ద విస్తృతమైన తగరపు గనులు ఉన్న కారణంగా, బ్రిటన్‌ను పురాతన కాలంలో “తగరపు ద్వీపములు” లేదా “క్యాసిటరైడ్స్” అని పిలిచేవారు. ఇతర ఖనిజాలను సమీపంలోని వేల్స్‌లో తవ్వారు.

త్రోయ నగరానికి సంబంధించి అనేక అపోహలు ఉన్నాయి. వాటిలో ఒకటి, ఒకానొక సమయంలో 30 కంటే ఎక్కువ బోట్‌లలో నిండి ఉన్న బ్రోజిస్టు తమపై దాడి చేసేవారి నుండి తప్పించుకుని, మధ్యధరా తీర రేఖ చుట్టూ ప్రయాణించి, చివరికి బ్రిటన్‌కు చేరారు.

పురాతన కాలములోని “తర్షిషు ఓడలు” మరియు “తర్షిషు వర్తకులు” గురించి లేఖనాలు ఎక్కువగా చెబుతున్నాయి. క్రీస్తు తిరిగి రాకముందు, తర్షిషు ఓడలు శ్రమలకాలములో అణగారినట్లుగా ఉన్నాయని లేఖనము సూచిస్తుంది (యెష. 2:16). బైబిలు “తర్షిషు వర్తకులును మరియు కొదమసింహముల”ను, అంత్యదినాలలో “సెబావారితో, దదానువారితో” (అరేబియా) జత చేస్తుంది (యెష. 38:13).


యావానులు గ్రీస్‌లో స్థిరపడ్డారని మరియు గ్రీకులు మధ్యధరా సముద్రం చుట్టూ వ్యాపించారని అనుటలో ఎటువంటి సందేహం లేదు. క్రీ.పూ. 450లోని రచనలో “పురాతన చరిత్ర యొక్క పితామహుడు” అని పిలువబడే హెరోడోటస్, జిబ్రాల్టర్ జలసంధికి ఇరువైపులా హెర్క్యులస్ స్తంభాలకు ఆవల తర్షిషును ఉంచాడు.

తర్షిషు ఓడలు తూర్పు పట్టణానికి అన్ని రకాల లోహాలను తీసుకొచ్చాయని యెహెజ్కేలు పేర్కొన్నాడు: “నానా విధమైన సరకులు నీలో విస్తారముగా నున్నందున తర్షిషు వారు నీతో వర్తకము చేయుచు, వెండియు ఇనుమును తగరమును సీసమును ఇచ్చి నీ సరకులు కొనుక్కొందురు.” (యెష. 27:12).

అనేక బైబిల్ పటాలు స్పెయిన్‌ను తర్షిషు ఉన్న ప్రదేశముగా చూపిస్తున్నాయి కానీ స్పెయిన్ “అన్యజనుల ద్వీపం” కాదు, విస్తృతమైన తగరపు నిక్షేపాలు ఎప్పుడూ దానిలో లేవు. స్పెయిన్‌లో రాగి ఉంది, బ్రిటన్ నుండి వచ్చిన తగరమును రాగితో కలిపి కాంస్యం చేయడానికి వారికి వీలు కల్పించింది.

పౌరాణిక నగరం టార్డెనస్ ఎన్నటికీ కనుగొనబడలేదు. 19వ శతాబ్దములో ఒక బ్రిటిష్ మైనింగ్ కంపెనీ అక్కడ గనులను త్రవ్వటం ప్రారంభించక ముందు స్పెయిన్‌లోని థార్నిస్ అని పిలువబడే మైనింగ్ పట్టణం ఉనికిలో లేదు. థార్నిస్ అనేది స్పానిష్ పదం కాదు. బ్రిటిష్ మైనింగ్ కంపెనీ ఈ పట్టణానికి బ్రిటన్ పేరును పెట్టి ఉండవచ్చు.

ఈ విషయాన్ని గురించిన పూర్తి అవగాహన హెరాల్డ్ ఆఫ్ హోప్ వెబ్ సైట్ <http://www.heraldofhope.org.au/resources/articles> లో పొందవచ్చును.



దేవుని నిబంధన ప్రజలు - ఇశ్రాయేలీయులు

దేవుడు ఒడంబడికను పాటించే దేవుడు మరియు మార్పు చెందని వాగ్దానాల ద్వారా తన మాటను నిలువబెట్టుకొనేందుకు కట్టుబడి ఉంటాడు. లేఖనములో వ్రాయబడిన ఆరు నిబంధనలు క్రింది విధంగా ఉన్నాయి:

1) **సోహహతో చేయబడిన నిబంధన** లేఖనములోని ఈ నిబంధనలలో ఇది మొదటిది. జలప్రళయం వచ్చిన వెంటనే ఇది మానవ జాతితో దేవుడు చేసిన నిబంధన. దేవుడు విశ్వవ్యాప్త జలప్రళయంతో లోకాన్ని ఇక ఎన్నటికీ నాశనం చేయనని మానవాళి అంతటితో “నిత్యమైన నిబంధన” చేసాడు. ఆయన వాగ్దానాన్ని మనకు గుర్తు చేసేందుకు ఒక ధనస్సును గురుతుగా ఉంచాడు.

2) **అబ్రాహాముతో చేసిన నిబంధన.** ఇది దేవుడు అబ్రామును కల్దీయుల ఊరు అను పట్టణము నుండి పిలిచినప్పుడు అతనితో చేసిన నిబంధన. అది అతని సంతానానికి నిత్యము నిలిచి ఉంది. అబ్రాహాముతో చేసిన నిబంధనలో భాగముగా యావ్రహీను నుండి ఐగుప్తు నది వరకు ఉన్న కనాను భూమి అంతయూ అబ్రాహాము మరియు అతని సంతానానికి శాశ్వతమైన ఆస్తిగా ఇవ్వబడింది.

అబ్రాహాముతో చేసిన నిబంధన ఒక షరతులు లేని నిబంధన. అనగా, అది అబ్రాహాము లేదా అతని సంతానం చేసిన పనులపై ఆధారపడి ఉండదు. ఈ ప్రాతిపదికన, ఆ భూమి ఇశ్రాయేలుకు స్వాధీన హక్కులు ఇచ్చిన దేవునికి చెందుతుంది. “నీవు చూచుచున్న యీ దేశమంతటిని నీకును నీ సంతానమునకును సదాకాలము ఇచ్చెదను.” (ఆది. 13:15) అని దేవుడు అబ్రాహాముతో చెప్పాడు. ఈ ఒడంబడిక క్రింద ఒక ప్రత్యేక సంబంధం ఏర్పాటు చేయబడింది: దేవుడు అబ్రాహామును మరియు అతని సంతానమును ఆశీర్వాదించేవారిని ఆశీర్వాదిస్తాడు, అబ్రాహామును మరియు అతని సంతానమును శపించేవారిని శపిస్తాడు.

3) ఐగుప్తు నుండి తప్పించుకోవడానికి ఎర్ర సముద్రం గుండా వెళ్ళిన తరువాత కొద్దికాలానికి ఇశ్రాయేలు దేశంతో దేవుడు **సీనాయి వద్ద చేసిన నిబంధన**. ఇది షరతులతో కూడిన నిబంధన. వారు ప్రభువు స్వరానికి లోబడితేనే దేవుడు వారిని ఆశీర్వాదిస్తానని వాగ్దానం చేసాడు (నిర్గమ. 24:1-8). యాజకత్వం, బలులు, పండుగలు మరియు అనేక నియమాలు దానిలో నిర్దేశించబడ్డాయి. ఫీనెహాసుతో చేసిన **యాజకత్వపు నిబంధన** ఈ నిబంధన యొక్క పొడిగింపు (సంఖ్య. 25:12-13).

4) ఇశ్రాయేలీయులు వాగ్దాన భూమిలోకి ప్రవేశించే ముందు **పాలస్తీనాలో ఈ నిబంధన** ఇవ్వబడింది (ద్వితీ. 28-30). ఇది షరతులతో కూడిన నిబంధన. అబ్రాహాముతో చేసిన నిబంధనలో భాగముగా ఇశ్రాయేలీయులకు ఇవ్వబడిన భూమిని అనుభవించాలంటే పాటించవలసిన షరతులను ఈ నిబంధన నిర్దేశిస్తుంది. వాటిని అది ఈ క్రింది మూడు విషయాలతో సూచిస్తుంది:

i) ఇశ్రాయేలీయులు యెహోవాకు విధేయులై ఉంటే, వారు **దేశంలో ఆశీర్వాదించబడతారు**; వారి శత్రువులు వారి నుండి పారిపోతారు; భూమి ఫలభరితమవుతుంది మరియు వారు వృద్ధి చెందుతారు (ద్వితీ. 28:1-13).


ii) ఇశ్రాయేలీయులు ప్రభువును విడిచిపెట్టినట్లయితే, దేవుడు వారిపైకి ధర్మశాస్త్రంలోని శాపాలన్నిటినీ తీసుకువస్తాడు మరియు వారు **దేశం నుండి చెదరగొట్టబడతారు**. బబులోనీయులు మరియు రోమీయులు చేసిన రెండు పరిపాలనా విధానాలు నిబంధనలో ప్రవచనాత్మకంగా పొందుపరచబడ్డాయి (ద్వితీ. 28:36 మరియు 52)

iii) ఇశ్రాయేలు ఇతర దేశాలలో చెదరగొట్టబడిన తర్వాత, ప్రజలు ప్రభువు వైపు తిరిగితే, దేవుడు వారిని సమకూరుస్తాడు

“ఆయన మిమ్మును కరుణించి, నీ దేవుడైన యెహోవా ఏ ప్రజలలోనికి మిమ్మును చెదరగొట్టెనో వారిలోనుండి తాను మిమ్మును సమకూర్చి రప్పించును.” (ద్వితీ. 30:3). అప్పుడు ఇశ్రాయేలీయులు **భూమికి తిరిగి వస్తారు** మరియు శాపాలు వారి శత్రువులపైకి వస్తాయి.

5) దావీదు ఇశ్రాయేలు రాజుగా అభిషేకించబడినప్పుడు **దావీదుతో చేసిన నిబంధన**. ఈ నిబంధనలో భాగముగా, ఆ సింహాసనము ఎన్నటికీ ఖాళీగా ఉండదు అని అతనికి వాగ్దానము ఇవ్వబడినది. సిద్ధియా రాజుగా ఉన్నప్పుడు ఆ సింహాసనం పడద్రోయబడినప్పటికీ (యెహె. 21:25-27), క్రీస్తు పుట్టే వరకు దావీదు వంశావళి భద్రపరచబడింది (మత్తయి అధ్యాయ. 1 మరియు లూకా అధ్యాయ. 3), రెండవ రాకడలో ఆయన పరిపాలించుటకు ఆ సింహాసనము తిరిగి పునరుద్ధరించబడుతుంది (అపొస్తలుల కార్యములు 15:13-18).

6) క్రీస్తు బల్గుర్పణ ఆధారముగా, అంత్యదినాలలో, ఇశ్రాయేలీయులు ప్రభువు వైపు తిరిగినప్పుడు వారితో ఈ **క్రొత్త నిబంధన** చేయబడుతుంది. సంఘము “ఒలివచెట్టుయొక్క (ఇశ్రాయేలు) సారవంతమైన వేరులో వాటితో కలిసి” పాలుపంచుకుంటుంది (రోమా. 11:17). మనము నిబంధన యొక్క ఆధ్యాత్మిక ఆశీర్వాదాలను అనుభవిస్తాము. అయితే, ఇశ్రాయేలు నిబంధనలోని భౌతిక ఆశీర్వాదాలను కూడా అనుభవిస్తుంది.




నూతన నిబంధన యొక్క ఛాయ - పాత నిబంధన

దేవుడు చరిత్రలో దైవాధీనముగా పనిచేస్తున్నాడు కాబట్టి చరిత్ర పునరావృతమవుతుంది. పాత నిబంధనలో జరిగిన సంఘటనలు భవిష్యత్తు సంఘటనలను ప్రతిబింబిస్తాయి. పాత నిబంధన యొక్క వర్గీకరణ విధానంలో ఇది స్పష్టంగా కనిపిస్తుంది. ఉదాహరణకు, యోసేపు జీవితం భవిష్యత్తు సంఘటనలకు ఒక 'గురుతు' లేదా ప్రతిబింబం. యోసేపు సోదరులు తనను అసహించుకున్నారు; అతడు తన తండ్రి ప్రేమను పొందుకున్నాడు; తన సొంత ప్రజలైన ఇశ్రాయేలు యొద్దకు తన తండ్రిచే పంపబడ్డాడు; తన సోదరులు తనను మోసగించి, అన్యజనులకు అమ్మివేశారు; చెరసాలనుండి సింహాసమును అధిష్టించు స్థితికి ఎదిగాడు; అన్యజనుల నుండి ఏడు సంవత్సరాలకు సరిపడిన గొప్ప పంటను సేకరించాడు, ఆ సమయంలో అతడు ఒక అన్య వధువును పెండ్లి చేసుకున్నాడు. ప్రపంచవ్యాప్తంగా వచ్చిన కరువు యొక్క రెండవ సంవత్సరంలో, అతను తన సోదరులతో సంబంధం తిరిగి పునరుద్ధరించాడు, కరువులో తన సోదరులను సంరక్షించాడు.

దావీదు రాజును సేవించారు, అయితే అన్యజనులు దావీదు సింహాసనమునకు మొక్కారు. ఇది ఇశ్రాయేలీయులు పస్కా గొర్రెపిల్ల అయిన క్రీస్తును వధించిన దానికి ప్రతిబింబం; ఆయన సమాధి చేయబడి, తిరిగి లేచి, పెంతెకోస్తు దినమున అగ్ని జ్వాలల వంటి నాలుకల రూపములో పరిశుద్ధాత్మను పంపాడు. అవిధేయులైన ఇశ్రాయేలీయులు (క్రీస్త. 78) 2,000 సంవత్సరాలు సంచరించారు. సంఘము ఎత్తబడిన తరువాత, ఇశ్రాయేలీయులకు మెస్సీయతో ఉన్న సంబంధం పునరుద్ధరించబడుతుంది. గొప్ప శ్రమ కాలములో వారు సంరక్షించబడతారు (జెకర్యా. 12:6; ప్రక. 12). క్రీస్తు తిరిగి వస్తాడు, అన్యజనులు దావీదు సింహాసనం ముందు సమస్కరిస్తారు (లూకా 1:32-33).

యోసేపు జీవితమంతా ప్రభువైన యేసును మరియు ఆయన స్వంత ప్రజలైన ఇశ్రాయేలీయులతో ఆయనకున్న సంబంధాన్ని ప్రతిబింబించింది: యేసు తన తండ్రిచే ఈ లోకమునకు పంపించబడినాడు; ఆయన సోదరులు ఆయనను తిరస్కరించారు; ముప్పై వెండి నాణెములకు అమ్మబడినాడు; సమాధిచేయబడి, తిరిగి లేచి సింహాసనాసీనుడయ్యాడు, అక్కడ నుండి తన అన్య వధువైన సంఘము అను పంటను సమకూరుస్తున్నాడు; ఆసియాలోని ఏడు సంఘాలలో ప్రవచనాత్మకముగా ఈ సంఘము కనిపిస్తుంది. విశ్వమంతటా కలిగే ఏడు సంవత్సరాల శ్రమకాలములో, క్రీస్తు తన సోదరులతో తిరిగి కలిసి, వెయ్యేళ్ళ పరిపాలన చేస్తాడు. హెబ్రీ పత్రిక 10వ అధ్యాయం 1వ పద్యంలో “ధర్మశాస్త్రము రాబోవుచున్న మేలుల ఛాయగలదియే గాని ఆ వస్తువుల నిజస్వరూపము గలదికాదు గనుక ఆ యాజకులు ఏటేట ఎడతెగకుండ అర్పించు ఒక్కటే విధమైన బలులు వాటిని తెచ్చువారికి ఎన్నడును సంపూర్ణసిద్ధి కలుగజేయ నేరవు.” అని వ్రాయబడియున్నది.

ఇశ్రాయేలు చరిత్ర అదే విధంగా ఉంది, అది పునరావృత మవుతుంది. వారు పస్కా గొర్రెపిల్లను వధించారు; మోషేను బట్టి సముద్రములో బాప్తిస్మము పొందిరి (1కొరింథి. 10:2); 49 రోజుల తర్వాత సీనాయిపైకి అగ్నితో దిగి వచ్చిన దేవునితో నిబంధనా సంబంధం పొందుకున్నారు; యెహోషువా నేతృత్వంలోని గొప్ప సంఘర్షణ జరిగే వరకు అరణ్యములో అవిధేయతతో తదుపరి 40 సంవత్సరాలు గడిపారు. ఆ తర్వాత, వారు ప్రభువును మరియు



మూల పురుషుల కాల క్రమము

అఖిలంజన
 ఆది. 16:3
 అబ్రాహాముకు 85 సంవత్సరాల వయస్సు ఉన్నప్పుడు హాగరు అతనికి భార్యగా ఇయ్యబడినది
 హోరానునుండి బయలుదేరి వెళ్ళెను ఆది. 12:4
 నోవహు జలప్రళయము వచ్చిన 350 సంవత్సరాల తరువాత నోవహు చనిపోయిన సంవత్సరములో అబ్రాహాము పుట్టెను
 నోవహు
 షీము
 అర్జక్షు
 షీలహు
 షోరరు
 పెలేగు
 రఘూ
 సెరూగు
 నాహోరు
 తేరహు
 శారా తండ్రి
 హోరాను ఊరు పట్టణములో చనిపోయెను. మిల్కా ఇస్సాకు మరియు లోతుకు & తండ్రి.
 నాహోరు హోరాను కుమార్తెయైన మిల్కాను వివాహమాడెను.
 అబ్రాము తనకు ఒక విధముగా చెల్లియైన శారాను వివాహమాడెను. ఆది. 20:12.
 ఇస్సాకు బెతూయేలు కుమార్తెయైన రిబ్కాను వివాహమాడెను.
 బెతూయేలు
 లాబాను
 యాకోబు లాబాను కుమార్తెలైన లేయా మరియు రావేలును వివాహమాడెను.
 షశావు

బ్రాహ్మపాద
 సున్నతి చేయబడినప్పుడు ఆది. 17:25
 అబ్రాహాముతో దేవుని నిబంధన - ఆది. 17:2
 సున్నతి చేయబడినప్పుడు ఆది. 17:24
 ఇస్సాకు పుట్టినప్పుడు ఆది. 17:17
 ఇస్సాకుకు రిబ్కాను పెండ్లి చేసికొనినప్పుడు ఆది. 25:26
 15 అబ్రాహాము చనిపోయినప్పుడు ఇద్దరు కుమారుల వయస్సు
 ఇద్దరు హిత్తీయుల స్త్రీలను వివాహమాడెను. వీరు ఇస్సాకునకును రిబ్కాకును మనోవేదన కలుగజేసిరి.
 యాకోబు హోరాను నుండి తిరిగి వచ్చెను
 యాకోబు పారిపోయెను మరియు లేయాను వివాహమాడెను
 యోసేపు పుట్టెను
 హోరానులో 20 సంవత్సరములు
 షశావు
 యాకోబు ఇంటిని వదిలి వెళ్ళినప్పుడు షశావు వయస్సు 75
 యోసేపు హోరానును వదిలి వెళ్ళినప్పుడు 5 సంవత్సరాల వయస్సు
 యోసేపు ఐగుప్తుకు అమ్మబడెను ఆది. 37:2
 యోసేపు 30-సంవత్సరాల పరిపాలన ఆది. 15:13 & నిర్గమ. 12:40
 30 యోసేపు హెచ్చించబడెను ఆది. 41:46
 యోసేపు 110 ఆది. 50:26
 7 సంవత్సరాల సమృద్ధి
 కరువు యొక్క 2వ సంవత్సరము యాకోబు ఐగుప్తుకు వచ్చెను
 కరువు తరువాత 16 సంవత్సరాల పరిపాలన
 7 సంవత్సరాల కరువు


ఇస్సాకు
 180 - ఆది. 35:28
 యాకోబు హోరాను నుండి తిరిగి వచ్చెను
 యాకోబు హోరాను నుండి తిరిగి వచ్చెను
 యోసేపు పుట్టెను
 హోరానులో 20 సంవత్సరములు
 షశావు
 యాకోబు ఇంటిని వదిలి వెళ్ళినప్పుడు షశావు వయస్సు 75
 యోసేపు హోరానును వదిలి వెళ్ళినప్పుడు 5 సంవత్సరాల వయస్సు
 యోసేపు ఐగుప్తుకు అమ్మబడెను ఆది. 37:2
 యోసేపు 30-సంవత్సరాల పరిపాలన ఆది. 15:13 & నిర్గమ. 12:40
 30 యోసేపు హెచ్చించబడెను ఆది. 41:46
 యోసేపు 110 ఆది. 50:26
 7 సంవత్సరాల సమృద్ధి
 కరువు యొక్క 2వ సంవత్సరము యాకోబు ఐగుప్తుకు వచ్చెను
 కరువు తరువాత 16 సంవత్సరాల పరిపాలన
 7 సంవత్సరాల కరువు

ఐశ్వర్య
 127 - ఆది. 23:1
 ఇస్సాకు పెండ్లి చేసికొనుటకు 3 సంవత్సరాల ముందు చనిపోయెను
 షశావు, యాకోబులను కనెను
 యాకోబు హోరాను నుండి తిరిగి రాకముందు చనిపోయెను
 రాహేలు (తన బంధువైన యాకోబును వివాహమాడెను- ఆది. 27:43)
 రాహేలు హోరాను నుండి ఇంటికి వెళ్ళే దారిలో బెత్లెహేములో బెన్యామీనుకు జన్మనిస్తూ మరణించింది
 10 సంవత్సరాల వ్యవధితో సమయ అర్థ పట్టిక


ఇశ్రాయేలు - యెహోవా యాజకులు

అబ్రాహాముతో చేసిన నిబంధనలో భాగముగా, దేవుడు అబ్రాహాము సంతానం ద్వారా అన్ని దేశాలను ఆశీర్వదించాడు. ధర్మశాస్త్ర యుగంలో, ఇశ్రాయేలు శాశ్వతమైన అహరోను యాజకత్వంతో యాజక దేశంగా మారింది. అన్య ప్రవక్తలు కాని యాజకులు కాని లేరు (రోమా. 3:1-2). దేవుని నమ్ముకొనిన అన్యులు ఇశ్రాయేలులో “అన్యజాతివారు” అయ్యారు (2ది. 2:17). ప్రధాన యాజకత్వం ఫీనెహాసు కుమారులకు వచ్చింది. దీనిని ఏలీ కాలంలో ఈతామారను వంశస్థులు ఆక్రమించారు, అయితే దావీదు సాదోకును ప్రధాన యాజకునిగా నియమించినప్పుడు దానిని పునరుద్ధరించాడు.

వెయ్యేళ్ల పరిపాలనలో, సాదోకు వంశస్థులు ఆలయంలో యాజకులుగా ఉంటారు; అప్పుడు దేశమంతా “యెహోవాకు యాజకులనబడుదురు” మరియు “మా దేవుని పరిచారకులని మనుష్యులు మిమ్మును గూర్చి చెప్పుదురు”. (యెష. 61:6). యెష. 66:19; యెష. 2:1-4 కూడా చూడండి.




అహరోను



కనాను భూమిని జయించడం

కనానును జయించడం అంత సులభం కాదు. యోర్దాను నదిని దాటిన ఇశ్రాయేలీయులు యెరికోలో గొప్ప విజయాన్ని సాధించారు, అయితే ఆకాను యెరికోలోని ధ్వంసాల నుండి శపించబడిన వస్తువులను తీసుకున్న తర్వాత, వారికి హాయి వద్ద వైఫల్యం ఎదురైనది. పాపం అనేది దేవుని ఆశీర్వాదాన్ని పొందుకోవడానికి అటంకం కలిగిస్తుందని ఇశ్రాయేలు నేర్చుకోవలసి వచ్చింది. అప్పుడు కపటులైన గిబియోనీయులు ఇశ్రాయేలుతో ఒప్పందం కుదుర్చుకున్నారు. అమోరీయుల ఐదుగురు రాజులు గిబియోనీయులపై దాడి చేసినప్పుడు, ఇశ్రాయేలీయులు వారిని రక్షించవలసి వచ్చింది. ఇది ఒక విజయవంతమైన దక్షిణాది యుద్ధానికి దారితీసింది, దీనిలో వారు ఆనాకు కుమారులైన శూరులను ఓడించారు. దేవుడు ఇశ్రాయేలు కోసం పోరాడుతున్నప్పుడు సూర్యుడు ఒక రోజంతా నిలిచిపోయాడు. గలిలయకు ఉత్తరాన ఉన్న హాసోరు రాజైన యాబీను ఇశ్రాయేలీయులతో పోరాడేందుకు విస్తారమైన సైన్యాన్ని ఏర్పాటు చేసికొనినప్పుడు, యెహోషువ వారికి హఠాత్తుగా మేరోము నీళ్ళ వద్ద ప్రత్యక్షమై, హార్మోను పర్వతానికి వారిని తరిమివేసాడు; ఇది విజయవంతమైన ఉత్తర యుద్ధానికి దారితీసింది.




ఒక్క న్యాయాధిపతి మరణించిన తర్వాత దేశం విగ్రహారాధనలో మునిగిపోయేది. ఇశ్రాయేలు ప్రభువుకు మొట్టపెట్టేవరకు, వారిని విడిపించడానికి మరొక న్యాయాధిపతి లేచేవరకు, వారిని అణచివేయడానికి అన్యజనులను దేవుడు అనుమతించాడు.

సమూయేలు కాలం వచ్చేంత వరకు, దావీదు రాజుగా అభిషేకించబడలేదు. మొత్తానికి, వారు భూమిని జయించగలిగారు.


వారు కనాను భూమిలోనికి ప్రవేశించుట నలభై సంవత్సరాలు ఆలస్యమైంది. కనానులో నలభై రోజులు గడిపి తిరిగి వచ్చిన పన్నెండు మంది



గూఢచారులు దేశమును గురించి ఆశ్చర్యమును కలిగించే సంగతులు చెప్పిరి. పన్నెండు మందిలో పది మంది దేవునిని విశ్వసించ లేకపోయిరి. వారందరి అవిశ్వాసము వలన ఇశ్రాయేలీయులు నలభై సంవత్సరాల పాటు అరణ్యములో సంచారము చేసిరి.



నిర్గమము నుండి సాలోమోను వరకు (న్యాయాధిపతుల కాలము)



ముఖ్య గమనిక:

ఈ కాల వ్యవధికి కొన్ని తేదీలను ఖచ్చితంగా కేటాయించడం కష్టం. ప్రతి న్యాయాధిపతి లేదా రాజు పరిపాలన కాలము కలుపుకొని ఇవ్వబడింది. యూదులు వాటిని గురించి ఈ విధంగా వ్యక్తం చేశారు. దాని భావమేదనగా, ప్రతి న్యాయాధిపతి లేక రాజు యొక్క పరిపాలనా కాలము చెప్పబడిన సంవత్సరముల కంటే దాదాపు రెండు సంవత్సరాలు తక్కువగా ఉండవచ్చును. వారి పరిపాలనా కాలమును సంపూర్ణ సంవత్సరాలుగా పరిగణించి ఇవ్వడం జరిగినది. ఫిలిష్తీయులు యేలుబడి చేసినప్పుడు, సంసోను, ఏలీ, మరయు సమూయేలు దినాలలో ఒకరి పరిపాలనా కాలము మరొకరి పరిపాలనా కాలముతో కలిసిపోవుట స్పష్టముగా జరిగినది. స్పష్టమైన కాల వ్యవధి ప్రస్తావించబడనప్పుడు, ఉదాహరణకు, బాలాకు మరణించిన సమయమును గురించి ఒక సముచిత అంచనా వేయడం జరిగినది.

యెష్టా యొక్క 300 సంవత్సరాలు

$$10+14+8+40+18+80+20+40+7+40+23 = 300 \text{ సంవత్సరాలు}$$


సాలోమోను యొక్క 480 సంవత్సరాలు

$$32+14+8+40+18+80 + 20+40+7+40+3+23+6+7+10+8+40+40+4 = 480 \text{ సంవత్సరాలు}$$


సోలు యొక్క దాదాపు 450 సంవత్సరాలు

$$40+32+14+8+40+18+80+20+40+7+40+3+23+6+7+10+8+40 = 436 \text{ సంవత్సరాలు}$$


లేక “ఇంచుమించు 450 సంవత్సరాలు”



క్రీ.పూ. 641 నుండి 400 వరకు పాత నిబంధన యొక్క కాల క్రమము




యెషయా 7:8-65 సంవత్సరాల ప్రవచనం



నీనెవకు తీర్పు - క్రీ.పూ. 612

హాము వంశానికి చెందిన నిమ్రోదు, బాబెలు గోపురాన్ని నిర్మించినప్పుడు, షేము వంశానికి చెందిన అష్షూరు, షీనారు మైదానాన్ని విడిచిపెట్టి, (ఆది. 10:11) నీనెవను దాని చుట్టుపక్కల నగరాలతో కలిపి నిర్మించాడు. అతడు నిమ్రోదు యొక్క విగ్రహారాధనతో సంబంధం కలిగి ఉండకూడదని బయటకు వెళ్ళాడని మరియు నీనెవ ప్రజలు మొదట సజీవ దేవునిని ఆరాధించారని ఈ సత్యం సూచిస్తుంది.

క్రీ.పూ. 830లో, యోనా నీనెవలోని అష్షూరియులకు దేవుడు ఆ పట్టణాన్ని నాశనం చేస్తాడని హెచ్చరించాడు. అయితే వారు పశ్చాత్తాపపడి దాని నుండి తప్పించుకున్నారు. క్రీ.పూ. 650 మరియు క్రీ.పూ. 612ల మధ్య సహూము నీనెవ పూర్తిగా నాశనం అవుటను గురించి ప్రవచించాడు.



దేవుడు తన తీర్పును అమలు చేయడానికి మాదీయులను మరియు బబెలోనీయులను ఉపయోగించాడు. అష్షూరియుల క్రూరత్వం మరియు హింస, మంత్రవిద్య మరియు సన్నెరీబు యెరూషలేముకు వచ్చినప్పుడు అతని యొక్క దైవదూషణ (సహూము 1:11-13) తీర్పుకు కారణాలుగా చూపబడ్డాయి.


క్రీ.పూ. 612లో నీనెవ వతనం నబోపోలాసర్ 3వ బబెలోను రాజవృంతాంతము అని వివరించబడింది. ఇతడు నెబుకద్నెజరు తండ్రి. నీనెవ నగరం ముట్టడి చేయబడింది, భారీ వర్షాల తర్వాత, నగరం వరదలతో నిండిపోయింది; బైగ్రెస్ నది పొడవుగా ఇరవై ఫర్లాంగుల గోడ కూలిపోయింది.

ఈ సమయంలో ఆస్సప్పురు సోదరుడు సిన్సారిస్కో రాజుగా ఉన్నాడు. గోడ కూలిపోయినప్పుడు, రాజుకు, “పట్టణానికి నది శత్రువుగా మారే వరకు నీనెవ పట్టుకొనబడలేదు” అను ఒక పురాతన ప్రవచనం గుర్తుకు వచ్చింది. రాజు తన ఉపపత్నులను మరియు నవుంసుకులను రాజభవనంలోకి చేర్చి, పెద్ద చితి కర్రలను పేర్చి, వారిని కాల్చివేసాడు.

“నగరుపడిపోవుచున్నది” అని సహూము వ్రాసాడు (సహూము 2:6). రాజభవనం తగలబడినప్పుడు ఆస్సప్పురు యొక్క గొప్ప గ్రంథాలయం పూడ్చిపెట్టబడింది. దీనిలో 22,000 విలువైన రికార్డులు ఉన్నాయి, వాటిలో చాలా వరకు బైబిల్ జలప్రళయము మరియు జలప్రళయానికి ముందు చరిత్ర నమోదు చేయబడ్డాయి. 300 సంవత్సరాల తర్వాత, అలెగ్జాండర్ ది గ్రేట్, నీనెవ తన పాదాల క్రింద ఉందని గ్రహించకుండానే దానిని దాటి వెళ్ళగలిగినంత పూర్తిగా అది నాశనం అయింది. “నీమీద మాలిన్యమువేసి నిన్ను అవమాన పరచెదను” (సహూము 3:6) అని దేవుడు నీనెవ గురించి చెప్పాడు; ఇది ఈనాడు పురావస్తు శాస్త్రవేత్తలకు మంచి అంశముగా ఉన్నది.

రాణి గురించి ప్రస్తావన లేదు కాని సహూము, “నదులదగ్గరనున్న గుమ్మములు తెరువబడుచున్నవి, నగరుపడిపోవుచున్నది. నిర్ణయమాయెను, అది దిగంబరమై కొనిపోబడుచున్నది, గువ్వలు మూల్గునట్లు దాని దాసీలు రొమ్ము కొట్టు కొనుచు మూల్గుచున్నారు. కట్టబడినప్పటినుండి నీనెవ పట్టణము నీటికొలనువలె ఉండెను; దాని జనులు పారిపోవు చున్నారు; నిలుపుడి నిలుపుడి అని పిలిచినను తిరిగి చూచువాడొకడును లేడు.” (సహూము 2:6-8) అని వ్రాస్తున్నాడు.

అష్షూరు రాజులు సింహాలను వేటాడే క్రీడ కోసం సింహాలను పెంచేవారు. సహూము, “కత్తి నీ కొదమ సింహములను మ్రింగివేయును” (సహూము 2:13) అని వ్రాసాడు.




తూరు కు తీర్పు - క్రీ.పూ. 586 & క్రీ.పూ. 332

“యెహోవా సెలవిచ్చునదేమనగా తూరు మూడు సార్లు నాలుగు సార్లు చేసిన దోషములనుబట్టి నేను తప్ప కుండ దానిని శిక్షింతును; ఏలయనగా దాని జనులు నహోదర నిబంధనను జ్ఞాపకమునకు తెచ్చుకొనక పట్టబడినవారి నందరిని ఎదోమీయలకు అప్పగించిరి. నేను తూరు ప్రాకారములమీద అగ్ని వేసెదను, అది దాని నగరులను దహించివేయును.” (ఆమోసు 1:9-10).

యెషయా (సుమారు క్రీ.పూ. 700లో) తూరును గురించి “దాని వర్తకులు రాజసమానులు దాని వ్యాపారులు భూనివాసులలో ఘనులు కిరీటముల నిచ్చుచుండు తూరు” (యెష. 23:8) అని వర్ణించాడు. కానీ ఆ పట్టణము నాశనం చేయబడుతుందని, 70 సంవత్సరాలు వ్యాపారం చేయలేకపోతుందని కూడా అతను ప్రవచించాడు. “తూరు ఆ దినమున డెబ్బది సంవత్సరములు మరపబడును డెబ్బది సంవత్సరములైన తరువాత వేళ్ళ కీర్తనలో ఉన్నట్లు జరుగును” (యెష. 23:15). ఈ ప్రవచనం నెబుకద్నెజరు ద్వారా నెరవేరింది. జోసెఫస్ ప్రకారం, అతని పాలనలోని 7వ సంవత్సరంలో పట్టణమును ముట్టడి చేయడం ప్రారంభించాడు. 13 సంవత్సరాల తరువాత క్రీ.పూ. 586లో ఆ తీరప్రాంత పట్టణాన్ని నాశనం చేశాడు; అదే సంవత్సరం యెరూషలేములో దేవాలయాన్ని తగులబెట్టారు.

తూరు ముట్టడి చేయబడిన సమయంలో, తూరు పట్టణస్థలు తమ సంపదలను తమ వెంట తీసుకొని, ఒక కిలోమీటరు దూరంలో ఉన్న ఒక ద్వీపానికి తరలివెళ్లారు, అయితే బబులోను పరిపాలిస్తున్నప్పుడు



ఆ పట్టణము 70 సంవత్సరాలు గొప్ప వాణిజ్య సౌకార్యంగా ఉండలేకపోయింది. యెషయా ప్రవచించినట్లుగా పర్షియా యుగంలో పట్టణం తిరిగి పునరుద్ధరించబడింది. యెహెజ్కేలు తరువాత ఈ విధముగా వ్రాసెను.

“తూరు పట్టణముమీద బబులోనురాజైన నెబుకద్నెజరు తన సైన్యముచేత బహు ఆయానకరమైన పని చేయించెను, వారందరి తలలు బోడి వాయెను, అందరి భుజములు కొట్టుకొని పోయెను; అయినను తూరుపట్టణముమీద అతడు చేసిన కష్టమునుబట్టి అతనికైనను, అతని సైన్యమునకైనను కూలి యెంత మాత్రమును దొరకకపోయెను.

కాబట్టి ప్రభువైన యెహోవా సెలవిచ్చునదేమనగా ఐగుప్తుదేశమును బబులోను రాజైన నెబుకద్నెజరునకు నేను అప్పగించు చున్నాను, అతడు దాని ఆస్తిని పట్టుకొని దాని సొమ్మును దోచుకొని కొల్లపెట్టును, అది అతని సైన్యమునకు జీత మగును.” (యెహెజ్కేలు 29:18-19).



తూరు, 70 సంవత్సరాల తరువాత (క్రీ.పూ. 516) పర్షియా యుగంలో యెషయా ప్రవచించినట్లుగా, జెరుబాబెలు కాలంలో ఆలయ సేవకు అవసరమైన సామాగ్రిని సరఫరా చేయడానికి మళ్ళీ కార్తలాపాలు ప్రారంభించింది: “యెహోవా సన్నిధిని నివసించువారికి సంతుష్టి ఇచ్చు భోజనమునకును ప్రశస్త వస్త్రములకును ఆ పట్టణపు లాభము ఆధారముగా నుండును.” (యెష. 23:15-18).

క్రీ.పూ. 570లో నెబుకద్నెజరు ఐగుప్తును నాశనం చేశాడు. యెహెజ్కేలు 29:12 నెరవేర్చబడునట్లు 40 సంవత్సరాల పాటు దానిని నిర్జనంగా ఉంచాడు.

యెహెజ్కేలు 26:3-5 నెరవేర్చబడునట్లు క్రీ.పూ. 332లో అలెగ్జాండర్ ది గ్రేట్ చేత ద్వీప పట్టణమైన తూరు నాశనం చేయబడింది.

“ప్రభువైన యెహోవా సెలవిచ్చునదేమనగా తూరుపట్టణమా, నేను నీకు విరోధి నైతిని, నముద్రము దాని తరంగములను పొంగజేయు రీతిగా నేను అనేకజనములను నీ మీదికి రప్పించెదను. వారు వచ్చి తూరుయొక్క ప్రాకారములను కూల్చి దాని కోటలను పడగొట్టుదురు, నేను దానిమీదనున్న మంటిని తుడిచి వేయుదును, దానిని పట్టిబండగా చేసెదను. నముద్రము దాని నావరించును, అది వలలు పరచుటకు చోటగును, నేనేమాట యిచ్చితిని, ఇదే ప్రభువగు యెహోవా వాక్కు అది జనములకు దోపుడుసామ్యుగును.”

నెబుకద్నెజరు వదిలివేసిన తీరప్రాంత నగరం యొక్క శిథిలాలను అలెగ్జాండర్ కూడబెట్టి, వాటిని సముద్రములో వదిలి, ద్వీప నగరాన్ని నాశనం చేయడానికి ద్వీపానికి ఒక అడ్డుకట్టను నిర్మించాడు.



క్రీ.పూ. 606, క్రీ.పూ. 570 మరియు ఆఖరి దినాలలో ఐగుప్తు తీర్పు మరియు ఆశీర్వాదం

ఐగుప్తుకు వచ్చే మూడు తీర్పులు బైబిల్లో నలుగురు ప్రవక్తలచే ప్రవచించబడ్డాయి; ఆ ప్రవక్తలు యిర్మీయా, యెహెజ్కేలు, దానియేలు మరియు యెషయా. అవేవనగా:

- 1) యెహోయాకీము పాలనలోని 4వ సంవత్సరంలో (క్రీ.పూ. 606) యూఫ్రటీసు నది ప్రక్కన కర్మేషీపు వద్ద ఫరో-నెకో సైన్యాన్ని నెబుకద్నెజరు నాశనం చేయడం (యిర్మీయా 46:1-12).
- 2) క్రీ.పూ. 570లో నెబుకద్నెజరు ఐగుప్తు భూమిని నాశనం చేయడం గురించి యిర్మీయా (యిర్మీ. 46:13-26) మరియు యెహెజ్కేలు (యెహెజ్కేలు అధ్యాయాలు 29-32) ద్వారా ముందుగానే చెప్పబడింది.
- 3) యెషయా (యెషయా. 19) మరియు దానియేలు (దాని.11:40-43) ద్వారా ముందుగా చెప్పబడిన విధంగా ఆఖరి రోజులలో క్రీస్తు విరోధిచే ఐగుప్తు నాశనమవ్వడం.


నీనెవె పతనం తర్వాత హోరాను మరియు కర్మేషీపును తమ రాజధానిగా చేసుకొనిన అహ్శూరీయులకు సహాయం చేయడానికి



ఉత్తర దిశగా ప్రయాణిస్తున్న ఫరో-నెకోతో, యోషియా “జోక్యం” చేసుకోవడంతో అతడు చంపబడ్డాడు. కర్మేషీపులో ఓడిపోయిన ఫరో-నెకోపై దేవుని తీర్పు గురించి యిర్మీయా ముందే చెప్పాడు.

నెబుకద్నెజరు ఐగుప్తీయులను ఐగుప్తు సరిహద్దు వరకు తరిమి, దానియేలును యెరూషలేము నుండి తన దేశమునకు తీసుకువెళ్లాడు (క్రీ.పూ.606). క్రీ.పూ. 570లో దానియేలు నరికివేయబడిన చెట్టు కల యొక్క భావమును వివరించిన తర్వాత (దాని.4), ఫరో-హోషా ప్రా మరియు అతని జనరల్ అమాసిస్ (యిర్మీ.44:30) మధ్య అంతర్యుద్ధం కారణంగా బలహీనపడిన ఐగుప్తు భూమిని నెబుకద్నెజరు నాశనం చేశాడు. 13 సంవత్సరాల పాటు (క్రీ.పూ. 599-586) తూరును ముట్టడించడంలో వారు చేసిన సేవకు గాను, నెబుకద్నెజరు సైన్యానికి వేతనంగా ఇచ్చుటకు, ఐగుప్తులోని కొల్లగొట్టిన సొమ్మును ఇవ్వడానికి దేవుడు ఫరో (అంతర్యుద్ధం ద్వారా) “చేయిని విరిచాడు” (యెహె.29:18; 30:21).

శ్రమల కాల (దాని.11:42) ప్రారంభంలో ఐగుప్తు అంత్యక్రీస్తు ద్వారా నాశనం చేయబడుతుంది, అయితే చాలా మంది యూదుల సాక్ష్యం (144,000 ప్రకటన.7) ద్వారా ప్రభువు వైపుకు తిరుగుతారు. నేటి వలే ఆ సమయంలో కూడా ఐగుప్తీయులు “సహోదరులమీదికి సహోదరులు...లేచుదురు” (యెష. 19:2). ఇశ్రాయేలులో రష్యా/ఇస్లామిక్ సైన్యం నాశనమైన తర్వాత (యెహె.38/39) చాలా మంది ముస్లింలు క్రీస్తు వైపుకు తిరుగుతారు. ఐగుప్తు నుండి మరియు అహ్శూరీయా నుండి యెరూషలేం వరకు ఒక రహదారి నిర్మించబడుతుంది (యెషయా. 19:23-25).





ఎదోముకు తీర్పు - క్రీ.పూ. 550

ఎదోమీయులు ఏశాపు వంశస్థులు. వారు ఇశ్రాయేలు పట్ల శాశ్వత ద్వేషాన్ని కలిగి ఉన్నారు. దేవుడు వారికి శేయిారు పర్వతాన్ని ఇచ్చాడు. వారు అక్కడ నివసించిన హెబ్రీయులను తరలించివేసారు. ఇశ్రాయేలు ఐగుప్తు నుండి బయటకు వచ్చినప్పుడు, ఎదోమీయులు వారిని తమ దేశము గుండా వెళ్ళనిచ్చేవారు కారు.

క్రీ.పూ. 586లో బబులోనీయులు యెరూషలేమును నాశనం చేసినప్పుడు, ఎదోమీయులు బబులోనీయులతో కలిసి యెరూషలేము పట్టణాన్ని దోచుకున్నారు. బబులోనులో ఉన్న యూదులైన బందీలు, “యెహోవా, ఎదోము జనులు చేసినది జ్ఞాపకము చేసి కొనుము యెరూషలేము పాడైన దినమును జ్ఞాపకమునకు తెచ్చు కొనుము. దానిని నాశనముచేయుడి సమూలధ్వంసము చేయుడి అని వారు చాటిరి గదా” అని అన్నారు (క్రీ.పూ. 137:7). ధర్మశాస్త్రము

కానిది, ఎస్థెర్ యొక్క మొదటి పుస్తకము ఇలా చెబుతోంది, “కత్తీయులు యూదయను నిర్జనముగా చేసినప్పుడు, ఎదోమీయులు (అలయమును) తగులబెట్టిరి” (1 ఎస్థెర్ 4:45).

క్రీ.పూ. 550లో అరబ్ ప్రజలైన నబాటీయులు, ఎదోమీయులను యూదయలోకి తరిమికొట్టినప్పుడు, మరియు అది ఇదుమియా అని పిలువబడినప్పుడు, ఎదోము గురించి ఓబిద్ యొక్క చెప్పిన ప్రవచనం నెరవేరింది. పాఠశీకపు యుగంలో యూదులు తిరిగి వచ్చినప్పుడు, ఎదోమీయులు పట్టణాలను యూదులకు తిరిగి అప్పగించవలసి వచ్చింది. మక్కబీయుల రోజుల్లో, ఎదోమీయులు యూదా మతంలోకి మారుటకు బలవంతము చేయబడిరి. హేరోదు ఒక ఇదుమీయుడు.



దానియేలు గ్రంథము

దానియేలు బబులోనులో ప్రవచించాడు. ఇతర ప్రవక్తల ప్రవచనాలు ఎక్కువగా ఇశ్రాయేలుకు సంబంధించినవి అయితే, దానియేలు ప్రవచనాలు “అన్యజనముల కాలంలో” ఎక్కువగా అన్యజనులకు సంబంధించినవి. “అన్యజనముల కాలములు సంపూర్ణమగువరకు యెరూషలేము అన్యజనములచేత త్రొక్కుబడును.” (లూకా 21:24) అని యేసు అనెను. క్రీ.పూ. 606లో బబులోనీయులు యెరూషలేము పట్టణాన్ని ఆక్రమించినప్పుడు, యెరూషలేము అన్యజనులచే త్రొక్కుబడటం ప్రారంభమైంది. యేసుక్రీస్తు పరిపాలించడానికి తిరిగి రావడం అనేది “అన్యజనముల కాలాల”కు ముగింపు బిందువు అని దానియేలు ప్రవచనం ద్వారా మనం తెలుసుకున్నాము. యెరూషలేమును మరియు దేవుని ప్రజలైన ఇశ్రాయేలును అణగ త్రొక్కి చివరి అన్యుల రాజు రోమా యువరాజు అవుతాడు. అతనిని, “మృగం”, “పావపు మనిషి”, “దుష్టుడు”, “ఉత్తర రాజు” మరియు “అంత్యక్రీస్తు” అని పిలుస్తారు.

దానియేలు కాలంలోని సంఘటనలను వివరించేవి ఆరు అధ్యాయాలు, క్రీస్తు పరిపాలించే ముందు యెరూషలేమును అన్యులు ఆక్రమించే సంగతులకు సంబంధించిన ప్రవచనాల గురించి ఆరు అధ్యాయాలు ఉన్నాయి.


2వ అధ్యాయము మరియు 7 వ అధ్యాయము అన్యజనుల చరిత్ర యొక్క పూర్తి రూపురేఖలను అనగా మొదటి ప్రపంచ సామ్రాజ్యమైన బబులోను నుండి చివరి దశ వరకు, అనగా, అన్యజనుల ప్రపంచ నాల్గవ శక్తియైన రోమ్ వరకు వివరిస్తాయి; 2వ అధ్యాయంలో, నెబుకద్నెజరు అన్యజనుల రాజకీయ శక్తిని ఒక అద్భుతమైన దృశ్యముగా చూస్తాడు. అయితే, 7వ అధ్యాయంలో, దానియేలు అదే సామ్రాజ్యాలను క్రూర మృగాలుగా చూస్తాడు.

8వ అధ్యాయం అలెగ్జాండర్ ది గ్రేట్ నుండి ఆంటియోకస్ ఎపిఫేన్స్ వరకు గ్రీకు సామ్రాజ్యాన్ని వివరిస్తుంది. అలెగ్జాండర్ మరణానంతరం రాజ్యం నాలుగు భాగాలుగా విభజించబడినది. ఆంటియోకస్ ఇశ్రాయేలుకు ఉత్తరాన ఉన్న సెల్యూసిడ్ రాజు అయ్యాడు (క్రీ.పూ. 175-164). ఆంటియోకస్ ఐగుప్తుతో పోరాడి యెరూషలేము ఆలయాన్ని అపవిత్రం చేశాడు. క్రీస్తుపూర్వం 165లో మకాబీలు ఆలయాన్ని శుద్ధిచేసారు. ఆంటియోకస్ భవిష్యత్ అంత్యక్రీస్తుయొక్క ఒక “చిహ్నం” వలె ఉంటాడు.

9వ అధ్యాయం అన్ని బైబిల్ ప్రవచనాలకు, మరి ప్రాముఖ్యంగా ప్రకటన గ్రంథానికి కీలకమైనది. దేవుడు ఇశ్రాయేలు కొరకు కలిగియున్న మొత్తం ప్రణాళిక 70 “వారాలు” (సెవెన్టీ) ప్రవచనంలో పొందుపరచబడింది. క్రీస్తు రాజ్యంలో దేశం పరిశుద్ధపరచబడి, ఆశీర్వాదించబడే వరకు యూదులపై మరియు యెరూషలేముపై 490 ప్రవచనాత్మక సంవత్సరాలను ఈ 70 “వారాలు” ప్రవచనం నిర్ణయిస్తుంది. మట్టల ఆదివారం రోజున క్రీస్తు ఇశ్రాయేలు రాజుగా కనపడటం గురించి 69 “వారాలు” లేదా 483 ప్రవచనాత్మక సంవత్సరాల ముగింపులో జరుగుతుందని ముందుగానే చెప్పబడింది. 69 వ వారానికి మరియు 70 వ వారానికి మధ్య సుదీర్ఘ ఖాళీ కనపడుతుంది.

70వ “వారం” శ్రమల కాలం.

11 మరియు 12 అధ్యాయాలు ఒకే ప్రవచనమును కలిగి ఉంటాయి. అది పారసీక యుగము నుండి అహష్మేరోషు వరకు చూపిస్తుంది. క్రీ.పూ. 480లో, అతడు గ్రీకులను కించపరిచి, అలెగ్జాండర్ (క్రీ.పూ. 334-323) పారసీక సామ్రాజ్యాన్ని పడగొట్టడానికి అవకాశం ఇచ్చాడు. అలెగ్జాండర్ తర్వాత, గ్రీకు సామ్రాజ్యం నాలుగు విభాగాలుగా ఉన్న సమయములో ఆంటియోకస్ ఎపిఫేన్స్ వరకు జరిగిన చరిత్ర **11:4 వ పదనము నుండి 35 వచనాల వరకు** అద్భుతముగా వివరించబడింది. దాని తరువాత అంత్యక్రీస్తును గురించి మరియు అంత్య దినాలలో అతని కార్యకలాపాల గురించి ప్రవచనం ఉన్నది.



అన్యజనముల కాలములు - లూకా 21:24

నెబుకద్నెజరుకు ఒక కల వచ్చింది కానీ అది ఏమిటో అతనికి గుర్తులేదు. కాబట్టి, అతడు కలల భావం చెప్పగలమని చెప్పుకునే జ్ఞానులను పిలిచి, వారు ఆ కలను గుర్తుకు తెచ్చుకొని, దాని భావం చెప్పాలని కోరాడు. జ్ఞానులు గాని, మంత్రగాళ్ళు గాని, ఆ కల ఏమిటో చెప్పలేకపోయారు. కానీ దేవుడు ఆ కలను మరియు దాని భావమును దానియేలుకు బయలుపరచాడు (దానియేలు 2వ అధ్యాయము).

నెబుకద్నెజరు ఒక ప్రతిమను చూసాడు. ఆ ప్రతిమయొక్క శిరస్సు మేలిమి బంగారుమయ మైనదియు, దాని రొమ్మును భుజములును వెండివియు, దాని ఉదరమును తొడలును ఇత్తడివియు, దాని మోకాళ్ళు ఇనుపవియు, దాని పాదములు మరియు పది కాల్చివ్రేళ్ళు ఒక భాగము ఇనుపదియు ఒక భాగము మట్టిదియునైయుండెను.

బంగారపు శిరస్సు
బబులోను సామ్రాజ్యము
క్రీ.పూ. 606 నుండి క్రీ.పూ. 536 వరకు


వెండి భుజములు
పారసీకుల సామ్రాజ్యము
క్రీ.పూ. 536 నుండి క్రీ.పూ. 332వరకు

ఇత్తడి ఉదరము మరియు తొడలు
గ్రీకు సామ్రాజ్యము
క్రీ.పూ. 332 నుండి క్రీ.పూ. 63వరకు

ఇనుప మోకాళ్ళు
రోమా సామ్రాజ్య ప్రభుత్వము
క్రీ.పూ. 63 నుండి క్రీ.శ. 476 వరకు

ఒక భాగము ఇనుపదియు ఒక భాగము మట్టిదియునైన పాదములు
బలహీనమైన రోమా సామ్రాజ్యము
క్రీ.శ. 476 నుండి ప్రస్తుతము వరకు

పది కాల్చివ్రేళ్ళు
పునరుద్ధరించబడిన రోమా సామ్రాజ్యము
మహాశక్తుల కాలములో
అంత్యక్రీస్తు రాజ్యము



క్రీస్తు వెయ్యేళ్ళ రాజ్యము

ఒక రాయి ఆకాశమునుండి వచ్చి, ఆ ప్రతిమయొక్క పాదములమీద పడి దాని పాదములను తుత్తునియలుగా విరుగగొట్టినట్లు దానియేలు చూసెను. ఆ రాయి సర్వభూతలమంత మహా పర్వతమాయెను.

దానియేలుకు తెలుపబడిన భావము ఏదనగా, క్రీస్తు తన శాశ్వత రాజ్యాన్ని స్థాపించడానికి పరలోకం నుండి వచ్చే ముందు భూమిపై **నాలుగు రాజ్యాలు** ఉండును.

ఆ బంగారపు శిరస్సు నెబుకద్నెజరు యొక్క బబులోను రాజ్యం. ఇది మాదీయులు - పారసీకుల రాజ్యం ద్వారా భర్తీ చేయబడుతుంది. ఇది గ్రీకు రాజ్యం ద్వారా భర్తీ చేయబడుతుంది. చివరకు, నాల్గవ రాజ్యం రోమా రాజ్యము, దాని చివరి దశలో 10 **అశ్వుల** విభాగాలు ఉంటాయి. అవి 10 కాల్చివ్రేళ్ళ ద్వారా సూచించబడినాయి.

అశ్వులు
ఈ నాలుగు రాజ్యములు క్రీస్తు తిరిగి వచ్చేంత వరకు యెరూషలేమును త్రొక్కివేయును. (లూకా 21:24).
రాజు
రెండవ రాజులో
యోసేపు

దాదాపు 50 సంవత్సరాల తర్వాత, బబులోనుపై బెల్షుస్సరు ఏలుబడిలో మొదటి సంవత్సరంలో, దానియేలు నాలుగు గొప్ప జంతువుల గురించి కల కన్నాడు (దానియేలు 7వ అధ్యాయం). మొదటిది **సింహము**ను పోలినది. గాని దానికి **పక్షిరాజు రెక్కలవంటి** రెక్కలుండెను. ఇది బబులోనును సూచిస్తుంది. ఎందుకనగా, ఒక సింహపు చిహ్నము ఆ దేశములో సర్వ సాధారణము. ఇష్టారూ ద్వారము లోపల ఊరేగింపు మార్గంలో 120 సింహాలు మెరుస్తున్న ఇటుకలలో కనిపిస్తాయి.

రెండవ జంతువు **ఎలుగుబండి**ని పోలినది. తన నోట పండ్లమధ్య **మూడు ప్రక్కటెముకలను** పట్టుకొనినది. ఆ ప్రక్కటెముకలు ఆ జంతువుతో, “**లెమ్ము, విస్తారముగా మాంసము భక్షించుము**” అని చెప్పెను. ఆ ఎలుగుబండి పారసీకుల రాజ్యం మరియు మూడు పక్కటెముకలు రాజ్యాన్ని రూపొందించిన బబులోను, మాదీయ మరియు పారసీక దేశములు.

దానియేలు 7వ అధ్యాయము
("అన్యజనముల కాలములు"
లూకా 21:24)

బబులోను సామ్రాజ్యము
క్రీ.పూ. 606 నుండి క్రీ.పూ. 536 వరకు

పారసీకుల సామ్రాజ్యము
క్రీ.పూ. 536 నుండి క్రీ.పూ. 332వరకు

గ్రీకు సామ్రాజ్యము
క్రీ.పూ. 332 నుండి క్రీ.పూ. 63వరకు

రోమా సామ్రాజ్యము
క్రీ.పూ. 63 నుండి క్రీస్తు తిరిగి వచ్చేంత వరకు






మూడవ జంతువు **చిరుతపులి**ని పోలినది. దాని వీపున పక్షి రెక్కలవంటి **నాలుగు రెక్కలుండెను**; దానికి **నాలుగు తలలుండెను**; ఇది అలెగ్జాండర్ మరణం తర్వాత నాలుగు భాగాలుగా విభజించబడిన గ్రీకు రాజ్యాన్ని సూచిస్తుంది.

నాల్గవ జంతువు రోమా సామ్రాజ్యాన్ని సూచిస్తుంది. దాని యొక్క పది కొమ్ములు పది మంది రాజులను సూచిస్తాయి. అంత్యదినాలలో పునరుద్ధరించబడిన రోమా సామ్రాజ్యములో (EU) ఈ పది మంది రాజులు **లేస్తారు**.

ఆ పది కొమ్ముల మధ్య లేచిన ఒక చిన్న కొమ్ము ఆఖరి రాజు, అంత్యక్రీస్తును సూచిస్తుంది. క్రీస్తు రెండవ సారి తిరిగి వచ్చినప్పుడు ఆ అంత్యక్రీస్తు నాశనం చేయబడతాడు.

డెబై “వారముల” ప్రవచనం - దానియేలు 9:24-27.

అంత్యదినముల ప్రవచనాలకు కీలకమైనది

“తిరుగుబాటును మాన్పుటకును, పాపమును నివారణ చేయుటకును, దోషము నిమిత్తము ప్రాయశ్చిత్తము చేయుటకును, యుగాంతము వరకుండునట్టి నీతిని బయలు పరచుటకును, దర్శనమును ప్రవచనమును ముద్రించుటకును, అతి పరిశుద్ధ స్థలమును అభిషేకించుటకును, నీ జనమునకును పరిశుద్ధ పట్టణము నకును దెబ్బదివారములు విధింపబడెను.” (దానియేలు 9:24).


ఈ అద్భుతమైన ప్రవచనం ఆయన ప్రజలైన ఇశ్రాయేలు కొరకును, యెరూషలేము కొరకును దేవుడు కలిగియున్న ప్రణాళికను నిర్వచిస్తుంది. ప్రవచనం ఎప్పుడు ప్రారంభమవుతుందో మనకు ఖచ్చితంగా తెలుసు: “యెరూషలేమును మరల కట్టించవచ్చునని ఆజ్ఞ బయలుదేరిన సమయము మొదలుకొని అభిషిక్తుడగు అధిపతి వచ్చువరకు ఏడు వారములు పట్టునని స్పష్టముగా గ్రహించుము. అరువది రెండు వారములు తొందరగల సమయములందు...” (దాని. 9:25).

26వ పేజీలోని చార్ట్ లో చూపిన విధంగా క్రీ.పూ. 536లో కోరెషు శాసనము ఆలయాన్ని పునర్నిర్మించడానికి యూదులు బబులోను నుండి తిరిగి రావడానికి అనుమతించింది. కానీ సీసాను (పస్కా మాసం)లో, అర్తహస్తస్థ పాలనలోని 20వ సంవత్సరంలో (క్రీ.పూ. 445) అతడు జూర్ చేసిన శాసనం యెరూషలేము పట్టణాన్ని పునర్నిర్మించడానికి యూదులను అనుమతించింది. ఆ తేదీ నుండి యువరాజైన మెస్సీయ వరకు, $7+62=69$ వారములు. అన్ని బైబిల్ ప్రవచనాలు ఆది. 7:11 మరియు 8:3-4, 13-14లో చూపిన విధంగా 360-రోజులు గల సంవత్సరాన్ని సూచిస్తాయి. దాని ప్రకారం ఐదు నెలలు అంటే 150 రోజులు. మరి ఎక్కడనైనా $3 \frac{1}{2}$ సంవత్సరాలు = 42 నెలలు = 1260 రోజులు (ప్రక. 11:2,3; 12:6,14; 13:5).

యూదుల పండుగలు, గ్రెగోరియన్ సౌర క్యాలెండర్ ను కాకుండా చంద్ర క్యాలెండర్ ను అనుసరిస్తాయి. సర్ రాబర్ట్ ఆండర్సన్ QC తన పుస్తకం, ‘ది కమింగ్ ప్రిన్స్’లో, క్రీస్తుపూర్వం 445లో పస్కా పండుగ నుండి క్రీ.శ. 32 పస్కాపండుగ వరకు 173,880 రోజులు అని, యేసు తనను తాను ఇశ్రాయేలుకు రాజుగా అగపడిన రోజు పస్కాకు ముందు మట్టల ఆదివారం అని చూపించాడు. “నీవును ఈ నీ దినమందైనను సమాధానసంబంధమైన సంగతులను తెలిసికొనినయెడల నీకెంతో మేలు; గాని యిప్పుడవి నీ కన్నులకు మరుగు చేయబడియున్నవి.” (లూకా 19:41) అని యేసు యూదులతో అనెను.

ఈ సంఘటన తరువాత మెస్సీయ “సరికివేయబడును” అని ప్రవచనం చెబుతోంది. మట్టల ఆదివారం తరువాత గురువారం నాడు క్రీస్తు శిలువ వేయబడ్డాడు.

తరువాత, “పట్టణము మరియు దేవాలయము” నాశనం చేయబడాలి, ఇది క్రీ.శ. 70లో జరిగిందని మనకు తెలుసు. కాబట్టి 69 వ మరియు 70 వ “వారం” మధ్య అంతరం ఉంది.



చివరగా, ఒక రోమన్ యువరాజు తప్పనిసరిగా “ఒక ‘వారం’ పాటు అనేకమందితో ఒక నిబంధనను” (దాని. 9:27) స్థిరపరచాలి. ఇది ఎన్నడూ జరగలేదు. కాబట్టి, ఇది భవిష్యత్తుకు సంబంధించినది. ఆఖరి ఏడు సంవత్సరాలలో సగం వరకు వచ్చేటప్పటికి, ఈ రోమా యువరాజు ఆలయంలో బలి మరియు నైవేద్యాన్ని నిలిపివేస్తాడు “హేయమైనది నిలుచువరకు” (విగ్రహారాధన) (దాని. 9:27). ఇది పాత నిబంధన బల్యర్పణలకు ముగింపు పలికే క్రీస్తు చేసిన త్యాగం కాదు; దాని యొక్క ఉద్దేశ్యం “హేయమైనది నిలుచువరకు”.

యూదులు తిరిగి అర్చనలు అర్పించులాగున క్రీ.శ. 70లో రోమీయులు ధ్వంసం చేసిన ఆలయాన్ని ఈ నిబంధన క్రింద పునర్నిర్మించాలి అనేది స్పష్టమైన సూచన. భవిష్యత్ రోమా “యువరాజు” నిస్సందేహంగా అంత్యక్రీస్తు. పౌలు చెప్పినట్లుగా, అతడు, “తాను దేవుడనని తన్ను కనుపరచు కొనుచు, దేవుని ఆలయములో కూర్చుండును”. (2థెస్స. 2:4). అతడే ఆ “చిన్న కొమ్ము” (దాని. 7:20), పునరుద్ధరించబడిన రోమా సామ్రాజ్యానికి ఆఖరి నాయకుడు. మత్తయి 24:15 లో యేసు దీనిని భవిష్యత్తులో జరుగునని చెప్పాడు.


క్రీస్తు తిరిగి వచ్చినప్పుడు, క్రీస్తు విరోధి నాశనం చేయబడతాడు. యూదులు మరియు యెరూషలేము పట్టణము, రాజ్యంలో వాగ్దానం చేయబడిన ఆరు అశీర్వాదాలను అనుభవిస్తారు.

నెబుకద్నెజరు

నెబుకద్నెజరు బబులోను రాజైన నబోపోలాస్సర్ యొక్క కుమారుడు. అతడు మాదీయులతో కలిసి, క్రీ.పూ. 612లో నీనెవె పట్టణాన్ని స్వాధీనం చేసుకున్నాడు. క్రీ.పూ. 610లో ఐగుప్తు రాజైన ఫరో-నెకో తన సైన్యాన్ని ఉత్తరానికి తీసుకెళ్లాడు. యోషియా అతనిని అపదానికి ప్రయత్నించి నప్పుడు, అతడు చంపబడ్డాడు. ఫరో-నెకో, ఐగుప్తు కొరకు నిరియాను సాధించడానికి ఉత్తరాన యూఫ్రటీసు నది వరకు కొనసాగాడు. కానీ నెబుకద్నెజరు తన తండ్రి సైన్యాన్ని అతనికి వ్యతిరేకంగా నడిపించి, యెహూయాకీము యొక్క 4వ సంవత్సరంలో (క్రీ.పూ. 606) కర్మేషు వద్ద అతని సైన్యాన్ని హతమార్చాడు. అదే సంవత్సరంలో, నెబుకద్నెజరు యెరూషలేము నుండి బంధిలను తీసుకెళ్లి, తన తండ్రి మరణం తర్వాత సింహాసనాన్ని చేపట్టడానికి బబులోనుకు తిరిగి వచ్చాడు. క్రీ.పూ. 606లో దానియేలు బబులోనుకు కొనిపోబడెను. నెబుకద్నెజరు క్రీ.పూ. 597లో మరియు క్రీ.పూ. 586లో రెండుసార్లు తిరిగి వచ్చాడు. క్రీ.పూ. 597లో రాజైన యెహోయాకీను మరియు యెహెజ్కేలు బబులోనుకు తీసుకెళ్లబడ్డారు. క్రీ.పూ. 586లో పట్టణం మరియు దేవాలయం కాల్చివేయబడ్డాయి.

నెబుకద్నెజరు తన పాలనలోని 7వ సంవత్సరంలో (క్రీ.పూ. 599) తీరప్రాంత నగరమైన తూరుపై తన 13-సంవత్సరాల ముట్టడిని ప్రారంభించాడని జోసెఫస్ పేర్కొన్నాడు. అతను చివరకు తీర నగరాన్ని స్వాధీనం చేసుకున్నప్పుడు, సంపదంతా తీరానికి ఒక కిలోమీటరు దూరములో ఒక ద్వీపానికి తరలించబడినదని అతను కనుగొన్నాడు. అతడు తూరుకు వ్యతిరేకంగా దేవునికి చేసిన సేవకు గాను దేవుడు అతనికి ఐగుప్తులోని సంపదంతటిని తన సైనికులకు వేతనంగా ఇస్తానని వాగ్దానం చేశాడు (యెహె. 29:18-19). క్రీ.పూ. 570లో ఫరో-హోషా మరియు అతని సైన్యాధ్యక్షుడు అమాసిస్ మధ్య జరిగిన అంతర్యుద్ధంతో ఐగుప్తు బలహీనపడిన సమయంలో ఇది సాధ్యమయింది.

దానియేలు 4వ అధ్యాయములో దానియేలు భావము చెప్పిన నెబుకద్నెజరుకు కలిగిన గొప్ప చెట్టు నరికివేయబడిన కల ఐగుప్తు దండ యాత్ర ముందు చెప్పబడింది. 12 నెలల తర్వాత నెబుకద్నెజరు ఐగుప్తు నుండి తిరిగి వచ్చినప్పుడు, అతడు చివరకు స్థాపించిన గొప్ప రాజ్యాన్ని గురించి ప్రగల్భాలు పలికాడు. ఆ సమయంలో అతడు వెరివాడె,



7 సంవత్సరాల ఒక క్రూర మృగంలా జీవించాడు. 7 సంవత్సరాల తరువాత అతడు పునరుద్ధరించబడి, ఒక సంవత్సరం మాత్రమే పరిపాలించాడు, ఆ సమయంలో అతడు దేవునిని మహిమపరిచాడు.

నెబుకద్నెజరు తర్వాత ఎవీల్మెరోదకు, నేగల్షరేజరు, నెబుకద్నెజరుకు అల్లుడు అయిన నబోనిడస్ వరుసగా పాలించారు. అతని అగ్రీని కుమారుడు బెజ్జస్సుతో నబోనిడస్ సహ-ప్రతినిధిగా పాలించాడు. మాదీయులు మరియు పారసీకులు బబులోను ప్రాస్థాజ్యాన్ని కూలద్రోసినప్పుడు, మాదీయుడైన దర్యావేషు చేతిలో బబులోను ఓడినప్పుడు బెజ్జస్సురు చంపబడ్డాడు.

బబులోనుకు తీర్పు - క్రీ.పూ. 538

బబులోను పట్టణము పురాతన ప్రపంచంలోని అద్భుతాలలో ఒకటి. నెబుకద్నెజరు కాలంలో దాని కీర్తిలో అత్యున్నత స్థాయికి చేరుకుంది. నివ్రాడు ఆ పట్టణమును కనుగొన్న వ్యక్తి. అతడు బాబెలు గోపురమును నిర్మించడం ప్రారంభించినప్పుడు దేవుడు భాషలను గందరగోళపరచి, ప్రజలను చెదరగొట్టాడు. బబులోను నుండి విగ్రహారాధన ప్రపంచమంతటా వ్యాపించింది. బబులోను దేవుళ్లను చేర్చేరు వ్యక్తులు వివిధ పేర్లతో పిలుస్తారు, కానీ వారు ఒకే దేవుళ్లు. దేవుని ప్రజలైన ఇశ్రాయేలీయులు బబులోను దేవతలను పూజించినప్పుడు, నెబుకద్నెజరు వారిని 70 సంవత్సరాలపాటు బబులోనుకు బందీలుగా తీసుకెళ్లడానికి దేవుడు అనుమతించాడు. అక్కడ వారు కీర్తన 137:3లో సూచించిన విధంగా బబులోనీయులచే ఎగతాళి చేయబడ్డారు. “అచ్చట మనలను చెరగొన్నవారుఒక కీర్తనపాడుడి అనిరి మనలను బాధించినవారు సీయోను కీర్తనలలో ఒకదానిని మాకు వినిపించుడి అని మనవలన ఉల్లాసము గోరిరి”. ఈ క్రింది విధముగా కీర్తన ముగిస్తుంది: “పాడు చేయబడబోవు బబులోను కుమారీ, నీవు మాకు చేసిన క్రియలనుబట్టి నీకు ప్రతికారము చేయువాడు ధన్యుడు. నీ పసిపిల్లలను పట్టుకొని వారిని బండకువేసి కొట్టు వాడు ధన్యుడు.” (కీర్తన. 137:8-9).

బబులోను పూర్తిగా నాశనం అవుటను గురించి యెషయా ముందుగానే ప్రవచించాడు: “అప్పుడు రాజ్యములకు భూషణమును



కట్టియులకు అతిశ యాస్పదమును మాహాత్మ్యమునగు బబులోను దేవుడు పాడుచేసిన సాదౌషు గొవొంజ్జాలవలెనగును. అది మరెన్నడును నివాసస్థలముగా నుండదు తరతరములకు దానిలో ఎవడును కాపురముండదు అరబీయులలో ఒకడైనను అక్కడ తన గుడారము వేయదు గొర్రెలకావరులు తమ మందలను అక్కడ పరుండ నియ్యరు నక్కలు అక్కడ పండుకొనును గురుపోతులు వారి యిండ్లలో ఉండును నిప్పుకోళ్లు అక్కడ నివసించును కొండమేకలు అక్కడ

గంతులు వేయును” (యెష. 13:19-21).

బబులోను ఖచ్చితముగా పునర్నిర్మించబడుతుందని, అంత్యదినాలలో మరలా నాశనం చేయబడుతుందని కొందరు బోధిస్తారు. కానీ బబులోను ఎప్పటికీ పునర్నిర్మించబడదని బైబిల్ చాలా స్పష్టంగా చెబుతుంది. బబులోను నాశనం అవుటను గురించి యిర్మియా తన ప్రవచనంలో వ్రాసాడు. బబులోనును నాశనం చేసేది మాదీయులేనని సూచించాడు. “యెహోవా మన న్యాయమును రుజువుపరచు చున్నాడు రండి సీయోనులో మన దేవుడైన యెహోవా చేసిన పని మనము వివరించుదము. బాణములు చికిలిచేయుడి కేదములు పట్టుకొనుడి బబులోనును నశింపజేయుటకు యెహోవా ఆలోచించు చున్నాడు మాదీయుల రాజుల మనస్సును దానిమీదికి రేపు చున్నాడు. అది యెహోవా చేయు ప్రతిదండన తన మందిరమునుగూర్చి ఆయన చేయు ప్రతిదండన... బబులోనుమీదికి పాడుచేయువాడు వచ్చుచున్నాడు దాని బలాధ్యులు పట్టబడియున్నారు వారి విండ్లు విరిగిపోయినవి యెహోవా ప్రతికారము చేయు దేవుడు గనుక నిశ్చయముగా ఆయన క్రియకు ప్రతిక్రియ చేయును. దాని అధిపతులను జ్ఞానులను అధికారులను సంస్థానాధి పతులను బలాధ్యులను మత్తిల్లజేసెదను వారు చిరకాల నిద్రనొంది మేలుకొనకపోదురు ఇదే రాజు వాక్కు సైన్యములకధిపతియగు యెహెవా అని ఆయనకు పేరు. సైన్యములకధిపతియగు


యెహెవా ఈ మాట నెల విచ్చుచున్నాడు విశాలమైన బబులోను ప్రాకారములు బొత్తిగా వడ గొట్టబడును దాని ఉన్నతమైన గుమ్మములు అగ్ని చేత కాల్చివేయ బడును జనములు వృధాగా ప్రయాసపడుచున్నారు అగ్నిలో పడుటకై ప్రయాసపడుచున్నారు ప్రజలు చూచి అలయుచున్నారు” (యర్మీ. 51:10-11, 56-58).

మాదీయుడైన దర్బావేషు నది ద్వారాల గుండా ప్రవేశించినప్పుడు, పట్టణం అకస్మాత్తుగా స్వాధీనం చేసుకొనబడింది. అధికారులు త్రాగుతూ, విందులో నిమగ్నమై ఉండగా ఆ ద్వారాలు తెరిచి ఉన్నాయి. ఈ విషయం ఖచ్చితముగా అదే విధముగా ప్రవచించబడింది. ఇంకా, ఇశ్రాయేలు యువరాజులలో ఒకరైన శెరయా, సిద్ధియా రాజుతో కలిసి అతని పాలన యొక్క 4వ సంవత్సరంలో బబులోను పర్యటనకు వెళ్ళినప్పుడు, యిర్మియా అతనికి బబులోను నాశనాన్ని గూర్చిన తన ప్రవచనంతో కూడిన ఒక గ్రంథపు చుట్టను ఇచ్చి, బబులోనుకు చేరుకున్నప్పుడు దానిని చదువుమని అడిగాడు. ఆ గ్రంథపు చుట్టను చదివిన తర్వాత, శెరయా దానికి ఒక రాయిని కట్టి యూఫ్రటీసు నదిలో వేసి, “నేను దాని మీదికి రప్పించబోవుచున్న అపాయములచేత బబులోను మరల పైకి రాలేక ఆలాగే మునిగిపోవును” (యర్మీ. 51:64) అని అనవలసిన వాడైయున్నాడు.

అలెగ్జాండర్ ది గ్రేట్ క్రీ.పూ. 332లో బబులోనును పునర్నిర్మించాలని ఉద్దేశించాడు. అతడు ఆ పనిని ప్రారంభించకముందే మరణించాడు; నద్దాం హుస్సేన్ బబులోనును పునర్నిర్మించాలని ప్రణాళిక చేసాడు. అతను ఉరితీయబడ్డాడు; అతను ప్రారంభించిన రాజభవనం ఎప్పుటికీ పూర్తి కాలేదు, అది శిథిలమైపోయింది. ఈ స్థలాన్ని ఒక పురావస్తు సంపదగా పునరాభివృద్ధి చేయాలి.

శ్రమల కాలం ముగింపులో “మహా బబులోను” (ప్రక. అధ్యాయ 17 మరియు 18) అగ్నితో ఆకస్మికముగా విధ్వంసం అవడం గురించిన ప్రవచనం పాపల్ రోమాను సూచిస్తుంది. ఎందుకంటే, ఆమె “ఏడు కొండలపై” కూర్చుని, “యేసు యొక్క హతసాక్షుల రక్తము” ను బట్టి దోషిగా ఉండి, రోమా యువరాజు అయిన క్రీస్తువిరోధితో సంబంధం కలిగి ఉంది. ఆమె కాల్చినప్పుడు, ఆ దృశ్యం సముద్రం నుండి కనిపిస్తుంది, అయితే బబులోను ప్రాంతం సముద్రానికి వందల కిలోమీటర్ల దూరంలో ఉంది. రోమా ఇప్పుడు తీరప్రాంతం వరకు విస్తరించి ఉంది.

కొందరు బోధిస్తున్నట్లుగా ఇది మక్కా కూడా కాదు, ఎందుకంటే అది సముద్రానికి 80 కి.మీ దూరంలో ఉన్న ఒక లోయలో ఉంది.



శిథిలమైన నద్దాం హుస్సేన్ యొక్క రాజభవనం

బబులోనులో దానత్వము తర్వాత

యూదులు బబులోనులో 70 సంవత్సరాలు బందీలుగా ఉంటారని, ఆ తర్వాత వారు తమ దేశానికి తిరిగి వస్తారని యిర్మీయా ప్రవచించాడు (యిర్మీ. 25:11-12; 29:10). “ఈ దేశముమీదికిని దీని నివాసుల మీదికిని చుట్టునున్న యీ జనులందరి మీదికిని వారిని రప్పించుచున్నాను; ఈ జనులను శావగ్రస్తలగాను విన్మయాస్పదముగాను అవహాస్యాస్పదముగాను ఎప్పటికిని పాడుగాను ఉండజేసెదను. సంతోషనాదమును ఉల్లాస శబ్దమును, పెండ్లికుమారుని స్వరమును పెండ్లికుమార్తె స్వరమును తిరుగటిరాళ్ల ధ్వనిని దీపకాంతిని వారిలో ఉండ కుండ చేసెదను. ఈ దేశమంతయు పాడుగాను నిర్జనము గాను ఉండును; ఈ జనులు దెబ్బది సంవత్సరములు బబులోనురాజునకు దాసులుగా ఉందురు. యెహోవా వాక్కు ఇదే దెబ్బది సంవత్సరములు గడచిన తరువాత వారి దోషములనుబట్టి నేను బబులోనురాజును ఆ జనులను కట్టియుల దేశమును శిక్షింతును; ఆ దేశము ఎప్పుడు పాడుగనుండునట్లు నియమింతును.” (యిర్మీ. 25:9-12).

పారసీక సామ్రాజ్యం యొక్క మొదటి రాజుగా కోరేషు, బందీలుగా ఉన్న యూదులను విడిచిపెట్టి, వారిని తమ దేశానికి తిరిగి వెళ్ళేందుకు, వారియు ఆలయాన్ని పునర్నిర్మించేందుకు అనుమతిస్తాడని సుమారు క్రీ.పూ.700లో యెషయా ప్రవచించాడు (యెష. 44:28; 45:1-5). క్రీ.పూ.606లో బబులోను యొక్క మొదటి దండయాత్ర జరిగిన 70 సంవత్సరాల తర్వాత క్రీ.పూ. 536లో కోరేషు శాసనం ఇవ్వబడింది.

జెరుబ్బాబెలు క్రీ.పూ.536 లో ఆలయాన్ని పునర్నిర్మించడానికి యూదులను బబులోను నుండి తిరిగి యెరూషలేముకు నడిపించాడు. కానీ ఆలయ నిర్మాణ పనిని దేశ ప్రజలు నిరోధించిరి. ఘనుడైన దర్బావేషు పాలనలోని క్రీ.పూ.516 వరకు నిర్మాణం పూర్తి కాలేదు; క్రీ.పూ.586లో నాశనం చేయబడిన ఆలయం, 70 సంవత్సరాల తర్వాత తిరిగి నిర్మించబడింది. ఆలయం పునర్నిర్మించబడింది కానీ, నెహెమ్యా 2వ అధ్యాయంలో వివరించబడిన విధముగా, అర్తహాషస్త పాలనలోని 20వ సంవత్సరంలో, నీసాను మాసములో నెహెమ్యా తిరిగి వచ్చే వరకు యెరూషలేము పట్టణం మాత్రము శిథిలావస్థలో ఉంది.

అర్తహాషస్తచే జారీ చేయబడిన ఈ రెండవ శాసనం చాలా ముఖ్యమైనది, ఎందుకంటే ఇది దానియేలు 9వ అధ్యాయం 24 నుండి 27 వచనాలలో వ్రాయబడిన దెబ్బై “వారాలు” ప్రవచనానికి ప్రారంభ తేదీ. క్రీ.పూ. 445 మొదలుకొని వెయ్యేళ్ల రాజ్యంలో ఇశ్రాయేలు ఆశీర్వదించబడేంత వరకు దాని నిమిత్తము దేవుడు కలిగియున్న ప్రణాళికను ఇది వివరిస్తుంది. అర్తహాషస్త తన పాలనను క్రీ.పూ.465లో ప్రారంభించాడు. కాబట్టి అతని పాలనలో 20వ సంవత్సరం క్రీ.పూ.445గా ఉంది. ఇది “దెబ్బై వారాలు” ప్రవచనం యొక్క ప్రారంభ తేదీని నిర్ణయిస్తుంది.


యిర్మీయా ప్రవచించిన 70 సంవత్సరాలు త్వరలో పూర్తవుతాయని దానియేలు గ్రహించినప్పుడు, అతడు తన ప్రజలు మరియు “పరిశుద్ధ పట్టణమైన” యెరూషలేము కొరకు దేవుడు కలిగియున్న భవిష్యత్తు ప్రణాళికలను తెలుసుకోవడానికి ప్రభువును అడిగాడు.

కోరేషు యొక్క శాసనం యూదులను ఇశ్రాయేలు దేవునికి “గృహాన్ని” నిర్మించడానికి అనుమతించింది, అయితే అర్తహాషస్త యొక్క శాసనం వారిని యెరూషలేము “పట్టణాన్ని” పునర్నిర్మించడానికి అనుమతించింది. నెహెమ్యా యెరూషలేముకు వచ్చినప్పుడు, సమరయులు నిర్మాణము చేసే వారిని నిరాశపరిచినందున రక్షణ కల్పించడానికి సరిపడినంత

గోడను 50 రోజులలో వారు నిర్మించారు. ఆ తర్వాత గోడ లోపల నిర్మించడం మొదలుపెట్టారు.

కోరేషు (క్రీ.పూ.536) శాసనం జారీ చేసిన తేదీ మరియు అర్తహాషస్త పాలనలోని 7వ సంవత్సరంలో ఎజ్రా తిరిగి వచ్చిన తేదీ (క్రీ.పూ.458), ఈ రెండింటిలో 70 “వారాల” ప్రవచనం యొక్క ప్రారంభ తేదీ ఎప్పుడన్నది గందరగోళముగా ఉన్నది. ఏదిఏమైనా, “యెరూషలేమును ఘోర కట్టించవచ్చునని ఆజ్ఞ బయలుదేరిన సమయము మొదలుకొని” (దానియేలు 9:25) అనే వచనములో దెబ్బై “వారాలు” (ఏళ్లు) ఎప్పుడు మొదలవుతుందనేది ప్రవచనం స్పష్టంగా పేర్కొంది.


జెరుబ్బాబెలు లేదా ఎజ్రా యెరూషలేమును పునర్నిర్మించలేదు కానీ నెహెమ్యా దానిని నిర్మించాడు. కాబట్టి రెండవ శాసనం దానియేలు ప్రవచనాన్ని ప్రారంభిస్తుంది. అర్తహాషస్త పాలన లోని 20వ సంవత్సరం నుండి మట్టల ఆదివారం వరకు 69x7=483 ప్రవచన సంవత్సరాలు. 69వ “వారం” తర్వాత, రోమా యువరాజు ఆఖిరి ఏడు సంవత్సరాల చివరి దినాలలో ఇశ్రాయేలుతో ఒడంబడిక చేసుకునే వరకు చాలా అంతరం ఉంది.



పారసీకదేశము - దాని ఎదుగుదల, పతనం మరియు భవిష్యత్తు

క్రీ.పూ. 539లో మాదీయుల మరియు పారసీకుల చేతిలో బబులోను నాశనం అవ్వడం గురించి యెషయా ప్రవచించాడు (క్రీ.పూ. 700). ఆ ప్రవచనంలో, దీనిని జరిగించుటకు దేవుడు ఉపయోగించే సాధనం పారసీకదేశపు రాజైన కోరెషు అని అతని పేరును కూడా చెప్పాడు (యెష. 44:28; 45:1-4). ఇశ్రాయేలును 70 సంవత్సరాలు శిక్షించడానికి దేవుడు బబులోనును ఉపయోగించాడు. కానీ విగ్రహారాధన చేసే బబులోనీయులు ఇశ్రాయేలు దేవునిని ఎగతాళి చేసారు (క్రీ.పూ. 137:1-4) మరియు దేవుడు అనుమతించిన దానికంటే మించి చేసారు (జెక. 1:15) కాబట్టి దేవుడు బబులోనుపై తీర్పును అమలు చేయడానికి కోరెషును పంపాడు.

గ్రీకు చరిత్రకారుడైన హెరోడోటస్ (క్రీ.పూ. 450), మాదీయుల మొదటి రాజైన డియోసెస్ తో ప్రారంభించి మాదీయుల రాజులందరి చరిత్రను వ్రాసాడు. అతడు క్రీ.పూ. 705లో అహ్మరియాకు వ్యతిరేకంగా తిరుగుబాటు చేసాడు. అతని మనవడు, సైక్నేరెస్, నెబుకద్నెజరు తండ్రియైన నబోపోలాస్సర్ తో చేరి, క్రీ.పూ. 612లో నీనెవెను జయించాడు. సైక్నేరెస్ కుమారుడు, ఆస్టిగేస్, లూదియా రాజు యొక్క కుమార్తె అలియాటను వివాహం చేసుకున్నాడు, కానీ వారికి కుమారులు లేరు. వారి కుమార్తె మందనే పారసీకదేశపు యువరాజైన కాంబిసెస్ ను వివాహం చేసుకుంది.



అప్పుడు వారికి కోరెషు జన్మించాడు. ఆస్టిగేస్ కు ఒక కల వచ్చింది, దీని భావం మందనే బిడ్డ తన నుండి ఆసియాను దూరం చేస్తాడని చెప్పాడు. కాబట్టి కోరెషు జన్మించిన వెంటనే ఆ బిడ్డను చంపివేయాలని ఆదేశించాడు.

ఆస్టిగేస్ యొక్క సైన్యాధ్యక్షుడైన హర్షగస్ కోరెషును చంపలేక, కోరెషును అప్పుడే జన్మించిన శిశువును కలిగి ఉన్న రాజు యొక్క పశువుల కావరి మిత్రాడేట్స్ కు ఇచ్చాడు. ఆ శిశువు కోరెషు స్థానంలో పాతిపెట్టబడింది. 10 సంవత్సరాల వయస్సులో, కోరెషును ఆస్టిగేస్ గుర్తించాడు. తాను కోరెషును చంపలేదని హర్షగస్ ఒప్పుకున్నాడు. కోరెషు పారసీకదేశములోని అతని తల్లిదండ్రుల వద్దకు వంపబడ్డాడు. అతడు పెద్దవాడయినప్పుడు, తన కొరకు ఒక సైన్యమును ఏర్పాటు చేసుకొని,



తిరుగుబాటు చేస్తే మాదీయుల సైన్యం అతనికి లొంగిపోతుందని హర్షగస్ అతనికి వర్తమానం పంపాడు. కోరెషు మాదీయులపై దండెత్తాడు, ఆస్టిగేస్ పట్టుబడ్డాడు మరియు కోరెషు మాదీయ-పారసీక రాజ్యానికి రాజు అయ్యాడు. అతడు మాదీయుడును మరియు పారసీకుడును అయినందున యెషయా ప్రవచనం నెరవేరింది. కోరెషు యూదులకు అనుకూలంగా ఉండి, యెషయా ప్రవచనం నెరవేర్చబడునట్లు క్రీ.పూ. 536లో ఆలయాన్ని పునర్నిర్మించడానికి బంధీలుగా ఉన్న యూదులను వారి దేశానికి తిరిగి పంపించాడు (యెష. 45:13).

బబులోను యుగములో ఏలాము (పారసీక దేశము) బబులోను నియంత్రణలోకి వచ్చింది. ఇలా జరుగుతుందని యిర్మీయా ముందుగానే ప్రవచించాడు (యిర్మీ. 49:35): “నేను ఏలాము యొక్క బలమునకు ముఖ్యధారమైన వింటిని విరుచు చున్నాను... వారి శత్రువులయెదుటను వారి ప్రాణము తీయజూచు వారియెదుటను ఏలామును భయపడ జేయుదును” (యిర్మీ. 49:35-37).

అయితే, క్రీ.పూ. 538లో మాదీయులు మరియు పారసీకులు బబులోనును పడగొట్టడంతో దేవుడు తన సింహాసనాన్ని ఏలాములో (యిర్మీ. 49:38) (పర్షియా) స్థాపిస్తానని చెప్పాడు. “నా సింహాసనమును అచ్చటనే స్థాపించి ఏలాములో నుండి (బబులోను) రాజును అధిపతులను నాశనముచేయుదును; ఇదే యెహోవా వాక్కు.” (యిర్మీ. 49:38).

కోరెషు పరిపాలనలో దానియేలు ప్రధానమంత్రి. ఏలాములోని షూషను అతని రాజధానులలో ఒకటి. ఆలయ పునర్నిర్మాణాన్ని పూర్తి చేయడానికి కోరెషు (520 క్రీ.పూ.) జారీ చేసిన శాసనమును దర్బావేషు ధృవీకరించాడు. ఎస్టరు అహ్మేరోషు (కాంబిసెస్) యొక్క రాణి. మొరైకై ప్రధాన మంత్రి. యూదులు తమకు హోని చేసే వారందరినీ నాశనం చేయడానికి అనుమతించి పొందారు. క్రీ.పూ. 445లో అర్తహషస్త (లాంగిమాన్) యూదయలో నెహెమ్యాను గవర్నర్ గా చేసాడు. యెరూషలేము పునర్నిర్మించబడింది. ఆఖర్ రోజుల్లో, ఇరాన్ (పారసీకదేశము) ఆశీర్వాదించబడుతుంది. “అయితే కాలాంతమున చెరపట్టబడిన ఏలాము వారిని నేను మరల రప్పించెదను; ఇదే యెహోవా వాక్కు” (యిర్మీ. 49:37). శ్రమలకాలములో ఇస్లామిక్ దేశాలు ప్రభువు వైపు తిరగడం గురించి ఇతర లేఖనాలు మాట్లాడుతున్నాయి. ఉదాహరణకు, ఐగుప్తు మరియు అహ్మరియా (ఇరాక్) (యెషయా 19:18-25).

ఎజ్రా మరియు నెహెమ్యా నేపథ్యం

బబులోనులో 70 సంవత్సరాల బానిసత్వము తర్వాత, జెరుబ్బాబెలు తిరిగి వచ్చి యెరూషలేములోని “దేవుని మందిరాన్ని” పునర్నిర్మించడానికి కోరెషు చేత అధికారం పొందాడు. శాసనం గురించి తెలియగానే, 49,697 మంది యూదులు అతనితో కలిసి పెద్ద సంఖ్యలో గుర్రాలను, కంచర గాడిదలను, ఒంటెలను మరియు గాడిదలను తమ వెంట తీసుకెళ్ళారు. అదనంగా, సుమారు US\$ 1.5 మిలియన్ల విలువైన వెండి మరియు US\$ 5.3 మిలియన్ల విలువైన బంగారం దానముగా పొందిరి (ఎజ్రా 2:64-69).

క్రీ.పూ.530లో కోరెషు మరణించే వరకు ఆలయ నిర్మాణం కొనసాగింది. కానీ అతని కుమారుడు కాంబిసెస్ (అహష్వేరోషు) (ఎజ్రా 4:6) పాలన ప్రారంభించినప్పుడు, సమరయులు రాజుకు ఆరోపణలు చేశారు. అప్పుడు ఆలయ పనిని నిలిపివేయమని ఆదేశించారు.

జోసెఫస్ ప్రకారం, జెరుబ్బాబెలు, పారసీకదేశములోని సుసాలోని అతని స్నేహితుడు దర్యావేషు వద్దకు తిరిగి వచ్చాడు. అక్కడ అతడు అంగరక్షకుడిగా నియమించబడ్డాడు. దర్యావేషు ఎప్పటికైనా రాజుగా అధికారములోకి వస్తే, యెరూషలేము దేవాలయాన్ని పునర్నిర్మించుటకు ఆజ్ఞాపిస్తానని ప్రమాణం చేసాడు. జెరుబ్బాబెలు జ్ఞానంలో రాణించినందున ముగ్గురు అంగరక్షకులలో ప్రథమ స్థానానికి ఎదిగాడు.


బిగువుతో యుద్ధం తరువాత ఇంటికి వెళుతున్న మార్గములో దమస్కు వద్ద క్యాంబిసెస్ అత్యుపాత్య చేసుకున్న తర్వాత, స్పెర్డిస్ అనే ఒక దోపిడీదారుడు, తనను తాను అర్తహాషస్త అని చెప్పుకుని (ఎజ్రా 4:7), మాగిల మద్దతుతో సింహాసనాన్ని అధిష్టించాడు.

దర్యావేషు స్పెర్డిస్ ను మరియు మాగీని హతమార్చి, పారసీకదేశమును పరిపాలించిన ఏడు కుటుంబాల పెద్దలచే రాజుగా పట్టాభిషేకం చేయించబడ్డాడు (ఎస్థేరు 1:14). స్పెర్డిస్ను పదగొట్టడంలో జెరుబ్బాబెలు కీలక పాత్ర పోషించి ఉంటాడు.

ఇంతలో ప్రవక్తలైన హగ్గయ మరియు జెకర్యాలు ఆలయ నిర్మాణాన్ని కొనసాగించమని ప్రజలను కోరారు. ఇది దర్యావేషు దృష్టికి వచ్చినప్పుడు అతను తన పాలనలోని 2 వ సంవత్సరంలో కోరెషు యొక్క శాసనాన్ని ధృవీకరించాడు. జెరుబ్బాబెలు తిరిగి వచ్చాడు. దర్యావేషు పాలనలోని 6వ సంవత్సరంలో (క్రీ.పూ. 516) ఆలయం నిర్మాణం పని పూర్తయింది (ఎజ్రా 6:15). ఆలయాన్ని పూర్తి చేసినది జెరుబ్బాబెలే అని జెకర్యా ధృవీకరిస్తాడు. ఆ పని నిమిత్తమే అతడు యెరూషలేముకు తిరిగి వచ్చి ఉండాటి అని జెకర్యా అంటాడు. (జెకర్యా. 4:9).

దెబ్బై సంవత్సరాల తర్వాత క్రీ.పూ. 445లో, యెరూషలేము పట్టణాన్ని పునర్నిర్మించమని రాజైన అర్తహాషస్త (లోంగిమానస్) నుండి నెహెమ్యా ఒక శాసనమును అందుకున్నాడు. (నెహె. 2:8). అది అప్పటికి ఇంకనూ నిర్ణయముగానే ఉన్నది (నెహె. 7:4). ఈ శాసనం దానియేలు యొక్క 70 “వారాల”

ప్రపంచానికి ప్రారంభ తేదీ (దాని.9:24-27). అర్తహాషస్త పాలనలోని 20వ సంవత్సరంలో అబీద్ నెల నుండి ఇది ప్రారంభమైనది. నెహెమ్యా 12 సంవత్సరాల తర్వాత పారసీకదేశమునకు తిరిగి వచ్చాడు. ఇది అర్తహాషస్త పాలనలోని 32వ సంవత్సరంలో (నెహె.5:14; 13:6) జరిగినది. అర్తహాషస్త మరణించిన సుమారు 10 సంవత్సరాల తర్వాత, అతను యెరూషలేమునకు తిరిగి వచ్చాడు (నెహె.13:7). అతను వచ్చిన తర్వాత, యూదులు అన్యజనులతో వివాహం చేసుకున్నారని, వారి పిల్లలు హీబ్రూ మాట్లాడలేరని, అమ్మోనీయుడైన బోబియాకు ఆలయంలో గది ఇవ్వబడిందని మరియు కొంతమంది యూదులు విశ్రాంతి దినాన్ని పాటించుటలేదని అతను కనుగొన్నాడు. ఈ పొరపాట్లన్నిటినీ సరిదిద్దుటకు నెహెమ్యా అచలమైన ఆడుగులు వేసాడు. నెహెమ్యా చాలా వృద్ధాప్యములో మరణించాడని, అది మలాకీ ప్రవక్త పాతనిబంధన గ్రంథమును ముగించే కొద్ది సంవత్సరాల ముందే జరిగి ఉంటుందని జోసెఫస్ అంటాడు.



కోరెషు కథ

కోరెషు బబులోనును పడగొడతాడని యెషయా 150 సంవత్సరాల కంటే ముందే ప్రవచించాడు. ఆ పట్టణము ఏ విధముగా పట్టబడుతుంది అనేది యెషయా తన ప్రవచనంలోని 44:26వ వచనము నుండి 47వ అధ్యాయం వరకు వివరించాడు. దేవుడు కోరెషు పేరును అతను పుట్టకముందే ప్రకటించాడు.

“నేనే నా సేవకుని మాట రూఢిపరచువాడను నా దూతల ఆలోచన నెరవేర్చువాడను యెరూషలేము నివాసస్థలమగుననియు యూదా నగరులనుగూర్చి అవి కట్టబడుననియు నేను ఆజ్ఞ ఇచ్చియున్నాను, దాని పొడైన స్థలములను బాగుచేయువాడను నేనే. నేనే నీ నదులను ఎండచేయుచున్నాను ఎండిపోమ్మని ప్రవాహముతో నేనే చెప్పుచున్నాను”

కోరెషుతో నా మందకాపరీ, నా చిత్తమంతయు నెరవేర్చువాడా, అని చెప్పువాడను నేనే. యెరూషలేముతోనీవు కట్టబడుదువనియు దేవాలయ మునకు నాదివేయబడుననియు నేను చెప్పు చున్నాను. అతని పక్షమున జనములను జయించుటకు నేను అతని కుడిచేతిని పట్టుకొనియున్నాను నేను రాజుల నడికట్టను విప్పెదను, ద్వారములు అతని యెదుట వేయబడకుండ తలుపులు తీసెదను అని యెహోవా తాను అభిషేకించిన కోరెషును గురించి సెలవిచ్చుచున్నాడు. నేను నీకు ముందుగా పోవుచు మెట్టగానున్న స్థల ములను సరాళముచేసెదను. ఇత్తడి తలుపులను పగులగొట్టెదను ఇనుపగడియలను విడగొట్టెదను. పేరుపెట్టి నిన్ను పిలిచిన ఇశ్రాయేలు దేవుడైన యెహోవాను నేనే యని నీవు తెలిసికొనునట్లు అంధకారస్థలములలో ఉంచబడిన నిధులను రహస్యస్థలములలోని



మరుగైన ధనమును నీ కిచ్చెదను. నా సేవకుడైన యాకోబు నిమిత్తము నేను ఏర్పరచుకొనిన ఇశ్రాయేలు నిమిత్తము నేను నీకు పేరుపెట్టి నిన్ను పిలిచితిని. నీవు నన్ను ఎరుగకుండినప్పటికిని నీకు బిరుదులిచ్చితిని.” (యెష. 44:28 నుండి 45:4 వరకు).

బబులోనుపై తీర్పు నిజానికి ప్రపంచం నిండా ఉన్న ఆ దేశ విగ్రహాలపై తీర్పు. పారసీకులు ఈ దేవాలయాలను మరియు బబులోనీయుల విగ్రహాలను ధ్వంసం చేసి, దేవాలయాలలో నిల్వ చేసిన గొప్ప సంపదను పెర్సెపోలిస్కు తీసుకువెళ్లారు. యెషయా దీనిని ఈ క్రింది విధముగా వివరించాడు:


“జేలు కూలుచున్నది నెబో క్రుంగుచున్నది వాటి ప్రతిమలు జంతువులమీదను పశువులమీదను మోయబడుచున్నవి. మీ మోతలు సొమ్మసిల్లు పశువులకు భారముగా నున్నవి అవి క్రుంగుచు కూలుచు నుండి ఆ బరువులను విడి పించుకొనలేక తామే చెరలోనికి పోయియున్నవి.” (యెష. 46:1-2).

ట్రీటీష్ మ్యూజియంలోని ‘ద సిలిండర్ ఆఫ్ సైరస్’ అనే మట్టితో చేయబడిన స్థూపము, బబులోనులో 70 సంవత్సరాల బానిసత్వము తర్వాత జెరుబాబెలు నాయకత్వంలో యూదులను తిరిగి పంపినట్లే, బందీలుగా ఉన్న ప్రజలను విడుదల చేయడం మరియు వారి స్వంత దేశానికి తిరిగి వెళ్ళేలా ప్రోత్సహించడం అనే కోరెషు విధానాన్ని సమాధు చేసింది.




కోరేపు మాదీయుల సామ్రాజ్యాన్ని క్రీ.పూ.550లోను మరియు బబులోనును క్రీ.పూ.539లోను పడగొట్టాడు. ఈ తేదీల మధ్య లూదీయ మరియు ఆసియా స్వాధీనపరచుకొనబడ్డాయి. కోరేపు మరణించిన తరువాత, క్రీ.పూ.530 వరకు అతని కుమారుడు కాంబిసెస్ (అహష్వేరోఫు) బబులోనును పాలించాడు.

కాంబిసెస్ సహ-పాలకమండలి మరియు పాలన



ఎస్తేరు అహష్వేరోషును లేక అర్తహషస్తను కాక కాంబిసెస్ని వివాహం చేసుకున్నదని చూపించే పటము



పెర్సెపోలిస్ వద్ద రాజ భవనం దహనం

(చరిత్రకారుడు డయోడోరస్ సికులస్ ప్రకారం (90-21 BCE)

పారసీకదేశపు సామ్రాజ్యం యొక్క రాజధాని పెర్సెపోలిస్ విషయానికొస్తే, ఆసియా నగరాలలో ఆ పట్టణము మాసిడోనీయులకు మిక్కిలి చెడ్డదైన శత్రువుగా అలెగ్జాండర్ అభివర్ణించాడు. రాజభవనం మినహా దానినంతటినీ దోచుకోవడానికి అతడు సైనికులకు అప్పగించాడు. ఇది సూర్యుని క్రింద అత్యంత సంపన్నమైన పట్టణం. దీనిలోని వ్యక్తిగత గృహాలు అనేక సంవత్సరాల పాటు అన్ని రకాల సంపదలతో నిండి ఉన్నాయి. మాసిడోనీయులు దానిలోకి త్వరపడి వెళ్ళి, మనుష్యులందరినీ చంపి, విస్తార సంఖ్యలో ఉన్న ఇళ్ళను, వాటిలో ఉన్న అన్ని రకాల గృహాపకరణాలు మరియు విలువైన వస్తువులను దోచుకున్నారు. విస్తారమైన వెండి తరలించబడింది మరియు అతి ఎక్కువ బంగారం కొనిపోబడింది. ఊడారంగు లేదా బంగారంతో ఎంబ్రాయిడరీ చేసిన అనేక ఖరీదైన దుస్తులు వారికి బహుమతులుగా వచ్చాయి.

స్త్రీల విషయానికొస్తే, తమ ఆభరణాలతో పాటు వారిని బలవంతంగా లాగారు, బందీలుగా ఉన్న వారందరినీ బానిసలుగా భావించారు. ఒకప్పుడు పెర్సెపోలిస్ పట్టణం కలిమిలో అన్ని ఇతర నగరాలను అధిగమించింది, కాబట్టి ఇప్పుడు ఆ పట్టణము దురదృష్టంలో వాటిని అధిగమించింది.


అలెగ్జాండర్ కోటపైకి వెళ్లి అక్కడ నిల్వ ఉంచిన సంపదను స్వాధీనం చేసుకున్నాడు. పారసీకుల మొదటి రాజైన కోరేషు నుండి అప్పటి వరకు సమకూర్చిన ఆదాయముతో పాటు అదంతయూ బంగారం మరియు వెండితో నిండి ఉన్నది. వెండి పరంగా, బంగారం లెక్క చూస్తే అక్కడ 2,500 టన్నులు దొరికాయి. అలెగ్జాండర్, కొంత ధనమును యుద్ధములో ఖర్చుల నిమిత్తము తాను తీసుకొని, మిగిలిన ధనమును సూసా వద్ద జమ చేయాలనుకున్నాడు. అతడు బబులోను, మెసపొటేమియా, మరియు సూసా నుండి, కంచరగాడిదలను తెచ్చి, కొన్ని బరువును భుజముపై మోయగలిగిన వాటిని, కొన్ని బరువును లాగగలిగిన వాటిని, 3,000 ఒంటెలను, ఉపయోగించి, ఆ సంపదనంతటినీ తాను చేర్చాలని ఉద్దేశించిన స్థలాలకు వాటిని చేరవేసాడు. అతడు ఆ స్థానిక ప్రజలతో మిక్కిలి శతృత్వము కలిగి, వారిని నమ్మక, పెర్సెపోలిస్ పట్టణాన్ని సర్వ నాశనం చేయాలని ఆశించాడు.

అలెగ్జాండర్ తన విజయాలను ఉత్సవముగా జరుపుకోవడానికి కొన్ని ఆటలను నిర్వహించాడు; అతడు దేవతలకు అద్భుతమైన బలులు అర్పించాడు. అతని స్నేహితులను విలాసవంతంగా అలరించాడు. ఒకరోజు అతని సహచరులు విందు చేసుకుంటున్నప్పుడు, మధ్యపానం త్రాగుతున్న కొద్దీ మత్తు పెరుగుతోంది, ఈ త్రాగుబోతులకు ఒకరకమైన హింసాత్మక పిచ్చి పట్టుకుంది. అక్కడ ఉన్న మహిళలలో ఒకరైన థైస్, మాసిడోనియా కమాండర్ టోలెమీ యొక్క ఎథీనియన్ ప్రేమికురాలు, అలెగ్జాండర్ గనుక వారితో పాల్గొని, రాజభవనమునకు నిప్పంటించి, పారసీకులకు గర్వకారణమైన దానిని నాశనము చేయటకు ఆ మహిళల చేతులకు అవకాశమిచ్చిన యెడల, అతడు ఆసియాలోనే అత్యంత ఘనుడు అవ్వగలడు అని ప్రకటించింది. ఈ మాటలను మధ్యపానం



పెర్సెపోలిస్ వద్ద దర్బారు మరయు అహమ్మరోషు యొక్క రాజభవనాలు

వల్ల పూర్తిగా మతి పోయిన యువకులు మాట్లాడారు. ఊహించినట్లుగానే ఒక వ్యక్తి, కేకలు వేస్తూ, ఊరేగింపుగా వారినందరినీ వారి దివిటీలను వెలిగించుకొనుమని, గ్రీకు దేవాలయములకు వ్యతిరేకంగా చేసిన నేరాలను శిక్షించమని వారిని ప్రోత్సహించారు. మరికొందరు కేకలు వేసి, అలెగ్జాండర్ మాత్రమే ఈ పనికి అర్హుడని అన్నారు. ఈ మాటలు వినిన రాజు మిగిలిన వారితో పాటు ఎంతో ఉత్సాహంగా ఉన్నాడు. పెద్ద మొత్తంలో దివిటీలు అక్కడికి త్వరగా సేకరించబడ్డాయి. మహిళా సంగీత విద్వాంసులు ఆ విందుకు ఆహ్వానించబడినందున, అక్కడ పాటలు, సంగీత వాయిద్యముల శబ్దములతో, థైస్ అనే మహిళ ఈ ఊరేగింపును జరిగించుచుండగా, రాజు ముందుండి నడిపించాడు. రాజు తర్వాత తన మండుతున్న దివిటీని రాజభవనంలోకి విసిరిన మొదటి వ్యక్తి ఆమె. ఇతరులు వారిని అనుసరించడంతో, రాజభవనం ప్రాంతమంతా త్వరగా మంటల్లో మునిగిపోయింది.



రాజభవనమునకు ద్వారము


హాదీయడైన దర్గావేష పాలనలో, దానియేలు ఈ విధముగా ప్రవచించాడు: కోరెషు రాజుగా ఉన్నప్పుడు, “ఇంక ముగ్గురు రాజులు పారసీకముమీద రాజ్యము చేసినపిమ్మట అందరికంటె అధికైశ్వర్యము కలిగిన నాలుగవ రాజొకడు వచ్చును. అతడు తనకున్న సంపత్తు చేత బలవంతుడై అందరిని గ్రేతీయుల రాజ్యమునకు విరోధ ముగా రేపును” అని చెప్పాడు (దాని. 11:2). కోరెషు తర్వాత నలుగురు రాజులు ఈ క్రింది విధంగా ఉన్నారు: (1) కాంబిసెస్ (అహష్వేరోషు క్రీ.పూ. 530 - 522), (2) స్పెర్డిస్ (అర్హహషన్, క్రీ.పూ. 522), (3) ఘనుడైన దర్గావేషు (క్రీ.పూ. 522 - 486), మరియు (4) అహష్వేరోషు (క్రీ.పూ. 486 - 465) ఇతడు ఎన్నేరు యొక్క భర్త. ఇతడు క్రీ.పూ. 480లో గ్రీసుకు వ్యతిరేకముగా ఒక సైన్యమును నడిపించి, క్రీ.పూ. 480 ఆగస్టు నెలలో గ్రీకులను ఓడించెను. అయితే, ఆ సంవత్సరం సెప్టెంబర్ నెలలో, గ్రీకులు సలామిన్ వద్ద నిర్ణయాత్మక నావికా యుద్ధంలో విజయం సాధించారు. అప్పుడు అహష్వేరోషు తన సైన్యంలోని చాలా మందితో పాటు ఉపసంహరించుకున్నాడు.

క్రీ.పూ. 334లో గ్రీకులపై జరిగిన ఈ పోరాటం దాడి కారణంగానే, మాసిడోనియా రాజు ఫిలిప్పు కుమారుడైన అలెగ్జాండర్, గ్రానిక్ నది వద్ద 30,000 మంది పదాతి దళముతో మరియు 5,000 మంది అశ్వదళముతో పోరాటం చేసి పోరాడుటకు అనియోలోకి వెళ్ళి, పోరాటం చేసి ఓడించాడు. దర్బాపేష III మరొక సైన్యాన్ని సేకరించాడు. కానీ ఇప్పుడు వద్ద అతడు ఓడిపోయాడు. అక్కడ దర్బాపేష తన భార్యలను వదిలి పారిపోయాడు. అలెగ్జాండర్ దక్షిణం కొనసాగి, తూర్పు ద్వీప పట్టణాన్ని ముట్టడి చేసాడు. క్రీ.పూ. 586లో నెబుకద్నెజరు నాశనం చేసిన తీర్థప్రాంత నగరం నుండి శిథిలాలను సముద్రంలోకి పారవేసాడు. ఇది యెష. 23:1-18 నెరవేర్చుగా జరిగినది. అలెగ్జాండర్ దక్షిణం కొనసాగి, తూర్పు ద్వీప పట్టణాన్ని ముట్టడి చేసాడు.

యెహెజ్కేలు ప్రవచనం నెరవేర్చులో భాగముగా తూర్పు నాశనమయిన తర్వాత (యెహె. 26: 14), అలెగ్జాండర్ గాజాను స్వాధీనం చేసుకుని, తూర్పును ముట్టి చేస్తున్న సమయంలో తన దళాలకు సామాగ్రిని అందించనందుకు యెరూషలేంపై ప్రతీకారం తీర్చుకోవాలని నిర్ణయించుకున్నాడు. యెరూషలేము చేరుకున్నప్పుడు, ప్రధాన యాజకుడు మరియు యాజకులు అతన్ని కలుసుకున్నారు. అలెగ్జాండర్ తన తెల్లని గుర్రం మీద నుండి క్రిందకు దిగి, ప్రధాన యాజకుడు అయిన యద్దూవ ముందు వంగి ఇలా చెప్పాడని జోసెఫస్ వ్రాసాడు:

“నేను మాసిడోనియాలోని దయోనోలో ఉన్నప్పుడు, నేను ఈ వ్యక్తిని నా స్వప్నములో చూశాను... ఆలస్యం చేయవద్దని, ధైర్యంగా సముద్రం మీదుగా ఆక్యడికి వెళ్లమని, దాని నిమిత్తము అతడు నా సైన్యాన్ని నడిపిస్తాను అని, పారసీకులపై నాకు ఆధిపత్యం ఇస్తాను అని అతను నన్ను ప్రోత్సహించాడు ... ఆ స్వప్నాన్ని గుర్తుచేసుకుంటూ ... నేను ఈ సైన్యాన్ని దైవిక నాయకత్వము క్రిందకు తీసుకువస్తూ, దానితో దర్వాజేషును జయించి పారసీకుల శక్తిని నాశనం చేస్తానని నేను సమ్మతన్నాను.” (Antiquities Book 11, ch.8, para. 334-335).

అలెగ్జాండర్ కు దానియేలు గ్రంథంలోని ప్రవచనాలు చూపించబడ్డాయి. అప్పుడు అతడు యూదులకు ప్రత్యేక సహాయాన్ని అందించి, దేవాలయంలో బలులు అర్పించాడు.



విగుప్తు అలెగ్జాండర్‌కు లోంగిపోయింది. అతడు జ్యూన్ అమ్మోన్ అనే ఆలయాన్ని సందర్శించాడు, అక్కడ పూజారులు అతని దేవుడిగా ప్రకటించారు.

దర్శావేష్టు చివరి విజయం గౌగమేలాలో కలిగింది. ఆ తర్వాత అరెస్టాండర్, మధ్య ఆసియా గుండా భారతదేశానికి చేరుకున్నాడు, అక్కడ అతను ఏనుగులపై సైన్సుతో అతనిపైకి వచ్చిన పోర్స్ రాజును ఓడించాడు. అక్కడ నుండి బబిలోనుకు తిరిగి వచ్చాడు, అతను అరేబియాలోకి వెళ్లాలని అనుకొనిన కొన్ని వారాల ముందు జరిగిన విందు అనంతరం క్రీ.పూ. 323లో బబిలోనులో మరణించాడు.

అతని మరణం తరువాత రాజ్యం అతని నలుగురు సైన్యాధ్యక్షుల మధ్య విభజించబడింది, మరియు “అతని వంశపువారు దానిని పొందరు” (దాని. 11:4). ఇది దానియేలు 7 వ అధ్యాయములోని ప్రవచనాన్ని నెరవేరుస్తుంది. ఇది నాలుగు రెక్కలు మరియు నాలుగు తలలతో ఉన్న చిరుతపులి వలె గ్రీకు సామ్రాజ్యాన్ని చిత్రీకరిస్తుంది. దానియేలు 11:5-35 వచనాలలోని దానియేలు ప్రవచనం యొక్క ధృష్టి ఇశ్రాయేలుకు ఉత్తరాన ఉన్న సెల్యూసిడ్స్ మరియు ఐగుప్తులోని టోలెమిస్ మధ్య జరిగిన సంఘర్షణపై ఉంది. ఇది క్రీస్తుపూర్వం 163లో మరణించిన ఆంటియోక్స్ ఎపిఫేన్స్ తో ముగుస్తుంది. అతడు ఒక రకమైన అంత్యక్రీస్తు.

అలెగ్జాండర్ తర్వాత గ్రీకు యుగం కొనసాగింపు...

సెల్యూసిడ్ రాజులు మరియు టోలమీల మధ్య వివాదాల గురించి అద్భుతమైన వివరాలు ముందే చెప్పబడ్డాయి. ఉత్తర దేశపు మొదటి రాజు (సెల్యూకస్ నికేటర్) ఆసియా నుండి భారతదేశం వరకు ఎక్కువ అధిపత్యాన్ని కలిగి ఉంటాడు అని దానియేలు 11:5లో వ్రాయబడినది. “కొన్ని సంవత్సరములైన పిమ్మట”, దక్షిణదేశపు రాజు (ఫిలదెల్ఫస్) ఉత్తరదేశపు రాజునొద్దకు (తియూస్) వచ్చి, తన కుమార్తె (బెర్సిస్)నిచ్చి “వారు ఉభయులు సమాధానపడవలెనని” (11:6) అనుకొనెదరు. తియూస్ తన మాజీ భార్య లావోడిస్ ను దూరంగా ఉంచి, ఆమె కుమారులు సింహాసనంపై ఎటువంటి ఆశ్చయనం వదులుకొనేలా చేయాలనేది ఒప్పందం. ఫిలదెల్ఫస్ మరణించినప్పుడు, తియూస్ తన మాజీ భార్యయైన లావోడిస్ ను తిరిగి తీసుకువెళ్లాడు. ఆమె బెర్సిస్ ను తన చిన్న బిడ్డతో సహా తరిమికొట్టింది (“ఆమె భుజబలము నిలుపుకొననేరదు”). లావోడిస్ బెర్సిస్ ను, తన కుమారుని, తన కావలివానిని చంపించి (“ఆమెను బలపరచిన వారిని”), తరువాత తియూస్ కు విషమిచ్చెను (“అతడైనను అతని భుజబలమైనను నిలువదు;”). అప్పుడు సెల్యూకస్ కాలినస్ రాజుగా పరిపాలించెను.

ఫిలదెల్ఫస్ ఐగుప్తులోని యూదులను ఆదరించాడు మరియు లేఖనాలను గ్రీకులోకి అనువదించడానికి 72 మంది యూదా పెద్దలకు వెల చెల్లించాడు. అతడు తన సైన్యంలోని 120,000 మందితో సహా, యూదా భానిసలందరినీ విడిపించాడు. అతడు ప్రధాన యాజకుడైన ఎలియాజరుకు మరియు ఆలయానికి విలువైన కానుకలు ఇచ్చాడు.

బెర్సిస్ యొక్క సోదరుడైన టోలమి యూర్గెటెస్ (“ఆమె వంశములో ఒకడు”) ఉత్తర దేశపు రాజ్యములో టైగ్రిస్ నది వరకు చొరబడి, బంధిలుగా ఉన్నవారిని, విస్తారముగా ఉన్న వారి దేవతలను, సామ్యులను కొనిపోయెను (11:7-8). అతడు ఐగుప్తుకు తిరిగి వచ్చి, సెల్యూకస్ కాలినస్ కంటే “ఎక్కువ సంవత్సరములు” పాలనను కొనసాగించెను (సుమారు 4 సంవత్సరములు).


కాలినస్ కుమారులు (సెరానస్ మరియు అంటియోకస్ ది గ్రేట్) కోపంతో రగిలిపోయారు, అయితే ఫ్రీజియాలో యుద్ధంలో తన గుర్రం నుండి పడిపోయినప్పుడు సెరానస్ మరణించాడు. అప్పుడు అతని కుమారులలో “ఒకడు”, 18 సంవత్సరాల వయస్సు ఉన్న ఘనుడైన అంటియోకస్, గొప్ప సైన్యమును సమకూర్చి టోలమి ఫిలోపేటర్ ను ఎదుర్కొనెను. టోలమి గాజాకు దక్షిణాన ఉన్న రాఫియా వద్ద 70,000 మంది పదాతిదళముతోను, 5,000 అశ్వదళముతోను అతనిని కలుసుకొనెను. అంటియోకస్ 10,300 మంది మనుష్యులను పోగొట్టుకొనెను, 4,000 మంది చెరకొనిపోబడిరి.


టోలమి ఫిలోపేటర్ ఐగుప్తునకు తిరిగి వచ్చెను. అతని “మనస్సున అతిశయించెను”. అతని జీవనా విధానము తన ప్రజలకు కోపమును తెప్పించెను. అప్పుడు వారు తిరుగుబాటు చేసిరి.

ఘనుడైన అంటియోకస్ పారసీకదేశము మరియు భారతదేశములో తన ఉత్తర రాజ్యమును సేకరించుకొనుటకు కొన్ని సంవత్సరములు గడిపి, అక్కడ అతడు గొప్ప సైన్యమును సేకరించి, “కొన్ని సంవత్సరములు” (14 సంవత్సరములు) తరువాత క్రీ.పూ. 198లో చాలా చిన్నవాడైన టోలమి ఎపిఫేన్స్ కు వ్యతిరేకముగా వచ్చెను. టోలమి ఫిలోపేటర్ అప్పటికి చనిపోయెను.

టోలమి ఎపిఫేన్స్ తన సేనాధిపతియైన స్కొపస్ ను ఘనుడైన అంటియోకస్ ను ఎదుర్కొనుటకు పంపెను కాని అతడు ఓడిపోయి, 10,000 మంది తన మనుష్యులతో పాటు సీదోనుకు పారిపోయి, అక్కడ పట్టుబడెను. టోలమి అతని సేనాధిపతులలో ముగ్గురు శ్రేష్టులైన వారిని వారి శ్రేష్టమైన బృందములతో స్కొపస్ ను కాపాడేందుకు పంపెను కాని వారు అతనిని కాపాడలేక, ఐగుప్తుకు తిరిగి వచ్చిరి. తన వద్ద ఉన్న ఆహారము అయిపోయిన తరువాత స్కొపస్ లొంగిపోయెను.

ఈ సమయములో పడమర నుండి రోమ్ బెదిరిస్తున్నందున, ఘనుడైన అంటియోకస్ తన కుమార్తెయైన క్రియోపాత్రా ను యువ్వనుడైన టోలమికి భార్యగా ఇచ్చి, తనకు ఆ కుమార్తె సహకారముగా ఉంటుందని ఆశించెను కాని, “ఆమె సమ్మతింపక అతని కలిసికొనదు” (11:17). ఘనుడైన అంటియోకస్ రోమీయుల నుండి సవాలును ఎదుర్కొనేందుకు ఏజియస్ సముద్రములో “ద్వీపముల”కు వెళ్ళినప్పుడు, అతడు సిరియా మరియు ఐగుప్తు మధ్య జయించిన భూమిని టోలమికి కట్టముగా ఇచ్చెను. ఆసియా మొత్తాన్ని జయించిన తర్వాత అతడు హెల్లెస్పాంట్ ను దాటి, క్రీ.పూ. 192 నాటికి కొరింథికు ఉత్తరాన గ్రీస్ లో స్థాపించబడ్డాడు. క్రీ.పూ. 191లో అంటియోకస్ థర్మోప్లే (గ్రీస్)లో ఓడిపోయి, ఆసియాలోని ఎఫెసుకు వెనుదిరిగాడు. క్రీ.పూ. 190లో రోమన్ యువరాజు సిఫియో అంటియోకస్ ను మెగ్నెషియాలో ఓడించి, రోమ్ కు ప్రతి సంవత్సరం 1,000 తూనికల వెండిని చెల్లించమని ఆదేశించాడు. 3 సంవత్సరాల తరువాత, పారసీకదేశములోని ఎలిమైస్ వద్ద ఒక దేవాలయాన్ని దోచుకుంటున్నప్పుడు అతడు చంపబడ్డాడు. తరువాత, అతని కుమారుడు సెల్యూకస్ ఫిలోపాటర్ పాలించాడు. అతడు “పన్నుపుచ్చుకొను వానిని లేపును”. అతడు యెరూషలేములో దేవాలమును దోచుకొనుటకు విఫలయత్నం చేసిన కొద్ది రోజుల తరువాత “ఆగ్రహమువలననైనను యుద్ధమువలననైనను” (11:20) కాక విషప్రయోగం ద్వారా మరణించాడు. సెల్యూకస్ ఫిలోపాటర్ సోదరుడు అంటియోకస్ ఎపిఫేన్స్ సింహాసనాన్ని అధిష్టించి మక్కబీయులతో పోరాడాడు.





అంటియోకన్ ఎపిఫేన్స్ నుండి హేరోదు వరకు మక్కబీయుల యుద్ధములు - క్రీ.పూ.167 నుండి క్రీ.పూ.40 వరకు

సెల్యూసిడ్ రాజు అంటియోకన్ ఎపిఫేన్స్ కాలంలో, అస్కొనియన్ (మక్కబీయులు) కుటుంబం నేతృత్వంలో, స్వాతంత్ర్యం కొరకు యూదుల ఉద్యమం ప్రారంభమైంది, దీనికి అధిపతి మత్తతీయాస్ అనే యాజకుడు, అతనికి ఐదుగురు కుమారులు ఉన్నారు. మత్తతీయాస్ ఆలయంలో యాజక సేవ నుండి పదవీ విరమణ చేసి, యెరూషలేము సమీపంలోని మోడిన్ అనే చిన్న పట్టణానికి వెళ్ళాడు.

అంటియోకన్ ఎపిఫేన్స్ యెరూషలేములోని ఆలయాన్ని దోచుకుని, దహన బలి పీఠంపై విగ్రహాన్ని నిలిపాడు. అతడు ఆ బలిపీఠంపై పందిని బలి ఇచ్చాడు. ఆలయంలో పంది రసమును చల్లాడు. తన రాజ్యంలో ప్రజలందరూ తన దేవుడిని ఆరాధించాలని ఆదేశించాడు. ధర్మశాస్త్రము యొక్క ప్రతులు కాల్చివేయబడ్డాయి మరియు సున్నతి చేయుట అనేది నిషేధించబడినది. **మత్తతీయాస్** అన్యమత దేవతకు బలి ఇవ్వడానికి నిరాకరించాడు. ఒక యూదుడు బలి అర్పించడానికి ముందుకు వెళ్లడం చూసి, అతన్ని చంపి, బలిపీఠాన్ని పగలగొట్టాడు. ఈ చర్య అస్కొనియన్ల నేతృత్వంలోని స్వాతంత్ర్యం కొరకు చేసిన యుద్ధాన్ని ప్రేరేపించింది, ఇది ఘనుడైన హేరోదు కాలంలో రోమన్ యుగం వరకు కొనసాగింది; క్రీ.పూ. 167 నుండి క్రీ.పూ. 40 వరకు. ఇది హేరోదు పరిపాలించడం ప్రారంభించిన కాలం.

మత్తతీయాస్ మరణించినప్పుడు అతని మూడవ కుమారుడు **జుడాస్ మక్కబీయస్** సైనిక నాయకత్వాన్ని పొందాడు. యూదుల తిరుగుబాటు అనేది ప్రధానంగా ఆలయ ఆరాధనలో అన్యమతస్థల జోక్యమునకు ప్రతి స్పందన మరియు ధర్మశాస్త్రం ప్రకారం జీవించే హక్కు కొరకు పోరాటం. అంటియోకన్ ఐగుప్తుపై మూడు దండయాత్రలు చేసాడు. ఒక సందర్భంలో అతడు సిరియాకు తిరిగి వస్తున్నప్పుడు 40,000 మంది యూదులను చంపి 40,000 మందిని బండిలుగా తీసుకున్నాడు.

క్రీ.పూ. 163 లో అంటియోకన్ పారసీకదేశములోని దేవాలయాలను దోచుకోవడానికి వెళ్ళినప్పుడు, యూదుల తిరుగుబాటును అణిచివేసేందుకు లిసియాస్ ను పంపాడు. యూదయాలో జుడాస్ మక్కబీస్ చేతిలో లిసియాస్ ఓడిపోయాడని వార్త వినిని తర్వాత, అతడు జబ్బుపడి చనిపోయాడు. చనిపోతూ పశ్చాత్తాపంతో ఇలా అన్నాడు:

“నేను యెరూషలేములో చేసిన దుష్టకార్యములను ఇప్పుడు గుర్తు చేసుకుంటున్నాను ...ఇదిగో, ఇప్పుడు నేను పరాయి దేశములో చాలా దుఃఖంతో నశించిపోతున్నాను.” (I మక్కబీస్ 6:12-13).

క్రీ.పూ.163 లో జుడాస్ తేని సమయములో లిసియాస్ యెరూషలేమును ముట్టడించాడు. చాలా మంది యూదులు శాంతి కోసం అర్పించారు. జుడాస్ మరియు అతని సైన్యాన్ని నాశనం చేయడానికి నికానోర్ నేతృత్వంలోని సైన్యం పంపబడింది. అయితే నికానోర్ క్రీ.పూ.161లో కఫరస్తామా మరియు అదాసా వద్ద జరిగిన రెండు నిర్ణయాత్మక యుద్ధాల్లో ఓడిపోయాడు, అయితే బచ్చిడెస్ తన కొద్దిపాటి మనుషులతో జుడాస్ ను పట్టుకున్నాడు. అతడు క్రీ.పూ.161లో ఎలియాసాలో జరిగిన యుద్ధంలో మరణించాడు.


మత్తతీయాస్ యొక్క చిన్న కుమారుడు **జోనాతాన్** నాయకత్వము పొంది, క్రీ.పూ. 144 లో అతడు ట్రిఫాస్ చేత పట్టుబడి, తరువాత చంపబడే వరకు కొంత స్వాతంత్ర్యం పొందేంతవరకు పోరాటాన్ని కొనసాగించాడు. మత్తతీయాస్ యొక్క చివరి కుమారుడు **సైమన్**, రోమ్ యొక్క దయను పొందేందుకు క్రీ.పూ.143లో యూదుల స్వాతంత్ర్యం గురించి చర్చలు జరిపాడు. గ్రీకు ప్రపంచం నాశనమవుతున్న సమయములో, రోమ్ అధిపత్య ప్రపంచ శక్తిగా మారింది. క్రీ.పూ. 135 లో సైమన్ మరియు అతని ఇద్దరు కుమారులు హత్య చేయబడ్డారు.

జాన్ హిరేవస్ దేశానికి నాయకత్వం వహించుటకు తరువాతి స్థానంలో ఉన్నాడు, అయితే దీని తరువాత, యూదయా మరలా సెల్యూసిడ్ రాజుచే ముట్టడిచేయబడింది మరియు యెరూషలేము పట్టుబడింది. యూదులు లొంగిపోయి, విమోచన ధనమును చెల్లించడానికి అంగీకరించారు, కానీ తరువాత సెల్యూసిడ్ కాడిని విరగొట్టారు. హిరేవస్ దావీదు సమాధిని తెరిచాడు. అతని సైన్యం నిమిత్తం కిరాయి దళాలను నియమించుకోగలిగాడు. అతడు మరియు అతని కుమారులు ఘనుడైన అలెగ్జాండర్ కాలంలో గెరిజిమ్ పర్వతంపై నిర్మించిన సమారితన్ ఆలయాన్ని ధ్వంసం చేశారు. తరువాత దీనిని ఘనుడైన హేరోదు పునర్నిర్మించాడు. **క్రీ.పూ. 63లో రోమన్ సేనాధిపతి పోంపే యెరూషలేమును ఆక్రమించే వరకు** యూదులు తమ స్వాతంత్ర్యాన్ని కొనసాగించుకోగలిగారు.

ఇదూమీయుడైన (ఎదోమీయుడు) హేరోదు, మార్క్ అంటోనీచే క్రీ.పూ. 47లో గలిలయకు రాజ్యపాలకునిగా నియమించబడ్డాడు. రోమన్ పాలకనభ అతన్ని క్రీ.పూ.40లో యూదయకు రాజుగా చేయడానికి ఒప్పించబడింది. చివరి అస్కొనియన్ నాయకుడు, అంటిగోనస్, హేరోదును మూడు సంవత్సరాల పాటు ప్రక్కన పెట్టాడు, అయితే హేరోదు చివరకు రాజుగా తన అధికారాన్ని స్థిరముగా చెప్పాడు. క్రీ.పూ. 37లో యెరూషలేమును స్వాధీనం చేసుకున్నాడు. అంటిగోనస్ ను రోమీయులు శిరచ్ఛేదం చేశారు.

జోసెఫస్ ఇలా పేర్కొన్నాడు:

“అస్కొనియన్ల ప్రభుత్వం స్థాపించబడిన 126 సంవత్సరాల తర్వాత ఆగిపోయింది”
(*Antiquities of the Jews Book XIV, Ch.XVI*).



రోమా సామ్రాజ్యము - అన్యజనముల కాలముల చివరి దశ

“అన్యజనముల కాలము”లో నాల్గవ మరియు చివరి రాజ్యం రోమన్ సామ్రాజ్యం. అంత్యక్రిస్తు చివరి రోమన్ యువరాజు. ఒక కాలము కాలములు అర్థకాలము (మూడున్నర సంవత్సరములు) అతని వశమున నుంచబడుదురు.” (దాని. 7:24-25).

రోమన్ సామ్రాజ్యం రాజకీయ మరియు మతపరమైనది. ప్రజలందరినీ నియంత్రించడానికి నెబుకద్నెజరు తన బంగారు ప్రతిమను ఉపయోగించినట్లే, రోమ్ తన ప్రజలను నియంత్రించడానికి మరణము అనే భయమును పెట్టి, చక్రవర్తి ఆరాధనను ఉపయోగించింది. కాన్స్టాంటైన్ రోమన్ సామ్రాజ్యాన్ని “క్రైస్తవ సామ్రాజ్యము” అని ప్రకటించినప్పుడు అది రాజకీయ కారణాల వల్ల జరిగింది, ఎందుకంటే మధ్యధరా సముద్రం చుట్టూ 7 మిలియన్ల మంది క్రైస్తవులు ఉన్నారని అంచనా. అయితే క్రైస్తవమత సామ్రాజ్యానికి భ్రష్టుపట్టింది మరియు “వేళ్ళలకును భూమిలోని ఏహ్యమైనవాటికిని తల్లియైన మహా బబులోను”గా అయింది (ప్రకటన 17:5). బబులోను విగ్రహారాధన రోమన్ చర్చిలోకి ప్రవేశించింది మరియు రోమ్ ను జర్మన్ తెగల వారు ఆక్రమించినప్పుడు, ఫ్రాంకోల (జర్మన్లు) రాజైన చార్లెమాగ్నెను, పోప్ పవిత్ర రోమన్ సామ్రాజ్య (క్రీ.శ. 800) చక్రవర్తిగా పట్టాభిషేకం చేసాడు.


పోప్ యొక్క పాలన అనేది తన లౌకిక కోణంలో జరిగింది: పోప్కు లోబడి ఉన్న భూ రాజులు.

రోమా సామ్రాజ్యం విచ్ఛిన్నమయ్యే దశ గుండా వెళుతుందని లేఖనము సూచిస్తుంది. అది కొంత భాగం ఇసుము మరియు కొంత భాగం మట్టితో పోల్చబడింది; నెబుకద్నెజరు చూసిన ప్రతిమలో కనిపించే విధముగా “ఆ రాజ్యము ఒక విషయములో బలముగాను ఒక విషయములో నీరసముగాను ఉండును” (దాని. 2:42).

క్రీస్తు పరలోకం నుండి రాకముందు, రోమా సామ్రాజ్యం తన చివరి దశలో 2వ అధ్యాయంలోని ప్రతిమ యొక్క పది కాలివేళ్ల ద్వారా మరియు 7వ అధ్యాయంలోని నాల్గవ మృగంపై ఉన్న పది కొమ్ముల ద్వారా సూచించబడే పది విభాగాలను కలిగి ఉంటుంది.

“ఆ పది కొమ్ములు ఆ రాజ్యము నుండి పుట్టబోవు పదిమంది రాజులను సూచించుచున్నవి; కడపట ముందుగా ఉన్న రాజులకు భిన్నమగు మరియు రాజుపుట్టి ఆ ముగ్గురు రాజులను పడద్రోయును... వారు

పది కొమ్ముల మధ్య పుట్టబోవు ఆ “చిన్న కొమ్ము” అంత్యక్రిస్తు. అతడు 7-సంవత్సరాల శ్రమలకాలము యొక్క చివరి 42 నెలలు (ప్రకటన. 13:5) మొత్తం ప్రపంచ నియంత్రణను కలిగి ఉంటాడు. “ఆ దినముల శ్రమ ముగిసిన వెంటనే” (మత్తయి 24:29) కీస్తు తిరిగి వచ్చి, యెరూషలేము నుండి 1,000 సంవత్సరాలు పరిపాలించును.



యెహెజ్కేలు చారిత్రిక నేపథ్యము

బైబిల్ పుస్తకాలను అధ్యయనం చేసేటప్పుడు చారిత్రిక సందర్భం గురించి స్పష్టమైన అవగాహన కలిగి ఉండటం చాలా ముఖ్యం. ఆ సమయంలో జరుగుచున్న సంఘటనల దృష్ట్యా ప్రవచనాలను అర్థం చేసుకోవాలి. చరిత్రలో ఇప్పటికే నెరవేరిన ప్రవచనాలను భవిష్యత్తుకు వర్తింపజేయడం అనేది చాలా సార్లు చాలా తరచుగా జరుగుతుంది. కాబట్టి, ప్రవచనము యొక్క చారిత్రిక నేపథ్యాన్ని చక్కగా అర్థం చేసుకుంటే ఇలాంటి పొరపాట్లు జరుగకుండా ఉంటాయి.

నెబుకద్నెజరు రెండవసారి యెరూషలేముకు వచ్చినప్పుడు, యువ యాజకుడైన యెహెజ్కేలు బబులోనుకు బందీగా తీసుకెళ్లబడ్డాడు. అప్పుడు దుష్టరాజైన యెహోయాకీము చంపబడి, అతని కుమారుడైన యెహోయాకీను బబులోనుకు బందీగా తీసుకెళ్లబడ్డాడు.

యెహోయాకీను బందీగా తీసుకెళ్లబడిన తర్వాత, అతని మేనమామ సిద్కీయా రాజుగా అయ్యాడు. అతడు బబులోనుకు ఉపహారం చెల్లించాడు. తన పాలనలోని 4వ సంవత్సరంలో, సిద్కీయా బబులోనును సందర్శించాడు (యిర్మీ.51:59). అయితే, అతడు యెరూషలేముకు తిరిగి వచ్చిన తర్వాత, అబద్ధ ప్రవక్తల మాటలను ఆలకించాడు. వారు, మేము దేవుని మాటలను మాట్లాడుచున్నామని చెప్పుకునేవారు. బబులోను రెండు సంవత్సరాల లోపు నాశనమవుతుందని, బబులోనులోని బందీలుగా ఉన్న వారందరు తిరిగి వస్తారని వారు చెప్పేవారు.

యిర్మీయా దేశములో ఉన్నప్పుడు మరియు యెహెజ్కేలు బబులోనులో ఉన్నప్పుడు ప్రవచించి, ప్రజలు రాజును ఎదిరించవద్దని, ఎందుకనగా, బబులోను సామ్రాజ్యం 70 సంవత్సరాల పాటు కొనసాగుతుంది (యిర్మీ.25:11-12; 29:10) అని, నెబుకద్నెజరు యూదయపై మూడవ దండయాత్ర జరిగిస్తాడని, అతడు పట్టణమును మరియు ఆలయాన్ని నాశనం చేస్తాడు అని చెప్పారు; అనేక మంది హతమార్చబడతారు, లేదా బందీలుగా తీసుకువెళ్లబడతారు; రాజైన సిద్కీయా అంధుడిగా చేయబడి, బబులోనుకు తీసుకెళ్లబడతాడు, అతడు అక్కడ చెరసాలలో చనిపోతాడు అని చెప్పారు.


యెహెజ్కేలు ప్రవచించడం ప్రారంభించే ముందు, యూదులు అతని మాట వినరు లేదా అతని సందేశాన్ని లక్ష్యపెట్టరు అని దేవుడు అతనిని హెచ్చరించాడు (యెహె. అధ్యాయం 2 మరియు 3 చూడండి).

ప్రభువు వాక్యము యెహెజ్కేలు వద్దకు వచ్చిన ప్రతిసారి అది యెహెజ్కేలు చెరపట్టబడి ఉన్న కాలములోనే జరిగినది; యూదులు రెండవ సారి బానిసలుగా కొనిపోబడిన

తరువాత (క్రీ.పూ. 593) 5వ సంవత్సరములో అతడు ప్రవచించడం ప్రారంభించాడు, 25వ సంవత్సరంలో (క్రీ.పూ. 575) ఐగుప్తు గురించిన సంక్షిప్త ప్రవచనంతో ముగించాడు.

అంత్య దినాలలో ఇశ్రాయేలుకు సంబంధించిన చాలా ప్రవచనాలు 34 - 39 అధ్యాయాలలో వ్రాయబడ్డాయి. అవి యెహెజ్కేలు పట్టబడి ఉన్న 12 వ సంవత్సరములో, యెరూషలేము నాశనము చేయబడిన ఒక్క సంవత్సరం తరువాత (యెహె. 33:21) చెప్పబడినవి. దాసత్వములోని 25వ సంవత్సరంలో, యెహెజ్కేలు క్రీస్తు భవిష్యత్తు రాజ్యం గురించి ప్రవచించాడు. నిర్మించబోయే దేవాలయం గురించి మరియు ఆరాధనలు ఎలా నిర్వహించబడతాయో అనే విషయాలను చాలా వివరంగా చెప్పాడు. దావీదు రాజకుమారునిగా ఉంటాడు. ప్రభువు అక్కడ ఉంటాడు. (యెహె. 34:23).

క్రీస్తు పరిపాలించినప్పుడు, ఇశ్రాయేలు యొక్క అన్ని తెగలు వారి భూమిలో తిరిగి స్థాపించబడతారు, అప్పుడు దేవుని మహిమ కనిపిస్తుంది. యెహోవా- షమ్మా అని యెరూషలేమునకు తిరిగి పేరు పెట్టబడుతుంది. దీని భావమేదనగా, “యెహోవా యుండు స్థలము” (యెహె. 48:35).



యెహెజ్కేలు ప్రవచన వృత్తాంతము

దానియేలు “అన్య జనముల కాలములు” గురించి ప్రవచించాడు, కానీ యెహెజ్కేలు ఇశ్రాయేలు గురించి ప్రవచించాడు (యెహె.3:4- 11). ఇశ్రాయేలు యొద్ద నుండి దేవుని మహిమా సన్నిధి తొలగిపోవుట మొదలుకొని (యెహె. అధ్యాయం 1 నుండి 11), వారి యొద్దకు దేవుని మహిమా సన్నిధి తిరిగి వచ్చువరకు (యెహె.44:1-7) యెహెజ్కేలు గ్రంథ వృత్తాంతము.

క్రీ.పూ. 586లో దేవాలయము నుండి దేవుని మహిమ బయటకు వెళ్ళి, యెరూషలేముకు తూర్పున ఉన్న ఒలీవల కొండ వద్ద నిలిచెను. దేవుని మహిమ తూర్పు నుండి తిరిగి వచ్చి, వెయ్యేళ్ల పరిపాలనా కాలములోని ఆలయంలో నివసిస్తుంది. ఇది యెహెజ్కేలు 40 నుండి 42 అధ్యాయాలలో ఇవ్వబడిన నిర్దేశాలకు అనుగుణంగా నిర్మించబడిన ఆలయం.

అవిశ్వాసంతో ఉన్న ఇశ్రాయేలు తమ దేశానికి తిరిగి రావడం గురించిన వివరాలను, మరియు, ఉత్తరం నుండి రష్యా (మాగోగు), టర్కీ (తోగర్మా యొక్క ఇల్లు), ఇరాన్ (పారసీక దేశము), లిబియా మరియు సూడాన్ (ఇథియోపియా) ఇశ్రాయేలును ఆక్రమించినప్పుడు వారు ప్రభువు వద్దకు తిరిగి రావడం (యెహె.38 మరియు 39) గురించిన వివరాలను 31 నుండి 39 అధ్యాయాలు చాలా వివరముగా అందిస్తాయి.

36వ అధ్యాయములో ఇశ్రాయేలు అవిశ్వాసముతో తిరిగి వచ్చుట కనిపిస్తుంది. అప్పుడు దేవుడు ఈ విధముగా మాట్లాడాడు:

“మీ అవవిశ్రత యావత్తు పోవునట్లు నేను మీ మీద శుద్ధజలము చల్లుదను, మీ విగ్రహములవలన మీకు కలిగిన అవవిశ్రత అంతయు తీసివేసెదను. నూతన హృదయము మీ కిచ్చెదను, నూతన స్వభావము మీకు కలుగజేసెదను, రాతిగుండె మీలోనుండి తీసివేసి మాంసపు గుండెను మీకిచ్చెదను... మీ నిమిత్తము నేను ఈలాగున చేయుటలేదని తెలిసి కొనుడి; ఇదే ప్రభువైన యెహెవా వాక్కు. ఇశ్రాయేలీయులారా, మీ ప్రవర్తననుగూర్చి చిన్నబోయి సిగ్గు పడుడి.” (యెహె. 36:25-26, 32).

యెముకలతో నిండియున్న ఒక లోయను గురించిన కల (అధ్యాయం 37:1-14) ఇశ్రాయేలు పునరుద్ధరణలో ఉండు మూడు దశలను సూచిస్తుంది. “ఇశ్రాయేలీయులందరు”గా సూచించబడిన ఎముకలకు యెహెజ్కేలు ప్రవచించినప్పుడు, వారు 1897లో మొదటి జియోనిస్ట్ కాంగ్రెస్ లో కలిసి వచ్చినట్లు వారు కలిసి వచ్చారు. యేసుక్రీస్తును మెస్సీయగా మరియు రాజుగా గుర్తించకుండానే 1948లో దేశముగా ఏర్పడిన విధముగానే, అతడు ఎముకలకు ప్రవచించినప్పుడు వాటికి నరములు మరియు మాంసము ఉన్నవి కానీ ఆధ్యాత్మిక జీవితం లేదు. చివరికి, యెహెజ్కేలు శవములతో ప్రవచించాడు, దేవుని ఆత్మ వాటిలోనికి వచ్చినందున వారు గొప్ప సజీవ సైన్యముగా తిరిగి లేచారు. ఇశ్రాయేలు తిరిగి జన్మించినప్పుడు ఇది “యాకోబు సంతతివారికి ఆపద తెచ్చుచినము”న సంభవించును. (యెర్మీ.30:7)

“ఇశ్రాయేలు జనులందరును రక్షింప బడుదురు” (రోమా.11:27) అనే ఈ అద్భుతమైన మార్పు, రష్యా తన ఇస్లామిక్ మిశ్ర దేశాలను దేశములోనికి నడిపించినప్పుడు మహా శ్రమల కాలము యొక్క మొదటి సగంలో జరుగుతుంది. ఇశ్రాయేలీయులు “ఆ దినము మొదలుకొని” ప్రభువును ఆశ్రయిస్తారు (యెహె.39:22) మరియు ఆక్రమణదారులు దైవ జోక్యం ద్వారా నాశనం చేయబడతారు; ప్రకటన 6:12 అధ్యాయంలో వివరించిన విధంగా వడగళ్ళు తెగులు, అనైక్యత మరియు భూకంపం ద్వారా వారు నాశనం చేయబడతారు. సైన్యంలో ఆరవ వంతు మాత్రమే సైబీరియాకు తప్పించుకుంటారు (యెహె. 2:20) మరియు మాగోగు (రష్యా) భూమి అగ్నిచే కాలిపోతుంది (యెహె. 39:6).

క్రీస్తు యెరూషలేములో దావీదు సింహాసనం నుండి 1,000 సంవత్సరాలు పరిపాలించినప్పుడు, ఇశ్రాయేలీయులు విమోచింపబడిన వారిగా దేశములో మెస్సీయను సేవించెదరు.

“అప్పుడు ఇశ్రాయేలీయులమీద నేను నా ఆత్మను కుమ్మరించెదను గనుక నేనికను వారికి పరాజ్ఞాఖండనై యుండను; ఇదే ప్రభువగు యెహోవా వాక్కు.” (యెహె. 39:29).

యెహెజ్కేలు క్లుప్త సారాంశము

1 - 11 అధ్యాయములు

దేవుని మహిమ మరియు దేవుని సింహాసనమును గురించిన దర్శనాలను చూసిన తర్వాత యెహెజ్కేలు ఇశ్రాయేలుకు ప్రవచించుటకు పిలువబడ్డాడు. దేవుని మహిమ ఆలయమును మరియు ఒలీవల కొండను వెడలుట

12 - 24 అధ్యాయాలు

విగ్రహారాధనతో నిండిన యెరూషలేము ముట్టడి చేయబడుట, కార్మివేయబడుట, సిద్ధియా బబులోనుకు తరలించబడుట. దావీదు సింహాసనం మూడుసార్లు తారుమారు చేయబడి, మెస్సీయా పరిపాలించే వరకు నిలిచిపోవుట.

25 వ అధ్యాయము

అమ్నెను, మోయాబు, శేయారు పర్వతము(ఎదోము), మరియు ఫిలిష్తీయులు యెరూషలేము పతనమును బట్టి సంతోషించారు కాబట్టి వారు నెబుకద్నెజరుచే తీర్పు తీర్చబడతారు

26 - 28 అధ్యాయాలు

తూరు యొక్క తీరప్రాంత నగరం మరియు సీదోను నెబుకద్నెజరు చేత నాశనం చేయబడతాయి మరియు ద్వీప నగరం అలెగ్జాండర్ చేత తరువాత నాశనం చేయబడుతుంది, ఎందుకంటే ఆ నగరం యెరూషలేము పతనమును బట్టి సంతోషించింది. తూరు రాజు సాతాను బంధీగా ఉన్నాడు.

29 - 32 అధ్యాయాలు

ఐగుప్తు నెబుకద్నెజరు చేత తీర్పు తీర్చబడుతుంది. ఆ దేశము యెరూషలేముకు మద్దతు ఇవ్వడంలో విఫలమైనందున 40 సంవత్సరాలు (క్రీ.పూ.570-530) నిర్బంధమైపోయింది. ఫరో తాను దేవుడనని చెప్పుకున్నప్పటికీ అతడు ఇతర అన్యదేశాల రాజులతో పాటు నరకానికి వెళ్తాడు.

30 వ అధ్యాయము

భవిష్యత్ సంఘటనల గురించి ఇశ్రాయేలును హెచ్చరించడానికి కావలివానిగా యెహెజ్కేలు భవిష్యత్తు ప్రవచనం

31 - 36 అధ్యాయాలు

పారుగువారైన అరబ్ ఇష్ట సవాళ్ల మధ్య ఆఖరి రోజుల్లో అవిశ్వాసులుగా ఉన్న ఇశ్రాయేలు దేశమునకు తిరిగి వచ్చుట

37 వ అధ్యాయము

ఆఖరి రోజుల్లో ఇశ్రాయేలు పునరుద్ధరణలో మూడు దశలు. జియోనిజం (యూదా మతవాదం) (1881), నేషన్ హుడ్ (జాతీయవాదం) (1948), మహాశ్రమల కాలములో మారుమనస్సు (భవిష్యత్తు). మారిన తర్వాత ఇక 2 రాజ్యాలు ఉండవు

38 మరియు 39 అధ్యాయాలు

రష్యా నేతృత్వంలోని ఇస్లామిక్ సైన్యాలు మహాశ్రమలకాలం మొదటి భాగంలో దాడి చేసినప్పుడు ఇశ్రాయేలు మార్పు చెందిన రోజు

40 - 48 అధ్యాయాలు

వెయ్యేళ్ళ ఆలయం మరియు యాజక సేవ స్పష్టముగా పేర్కొనబడింది. మృత సముద్రం నయమైంది మరియు ఆఖరి రోజుల్లో దేవుని మహిమ తిరిగి వచ్చినప్పుడు దేశము 12 తెగల మధ్య విభజించబడింది



నెరవేరిన ప్రవచనము

భవిష్యత్ ప్రవచనము

ఇశ్రాయేలును పశ్చాత్తాపానికి గురిచేసే యుద్ధం - యెహెజ్కేలు 38 & 39 అధ్యాయాలు

యెహెజ్కేలు 38 మరియు 39 అధ్యాయాలు, 7-సంవత్సరాల శ్రమ కాలము యొక్క మొదటి భాగంలో ఇశ్రాయేలు ప్రభువు వైపు తిరిగినప్పుడు, ఇశ్రాయేలుపై దాడిని వివరిస్తాయి. ఇది మొదటి సగభాగంలోనే జరగాలి, ఎందుకంటే రెండవ భాగంలో ఇశ్రాయేలీయులందరూ “దేవుని ఆజ్ఞలు గైకొనుచు యేసునుగూర్చి సాక్ష్యమిచ్చుచు” ఉన్నారు (ప్రక. 12:17). అంతేకాక, ఈ ముట్టడి/దాడి తప్పనిసరిగా **సంఘము ఎత్తబడిన తర్వాత** జరగాలి, ఎందుకంటే, ఇది సంఘము ఎత్తబడక ముందు జరిగినట్లయితే, “ఇశ్రాయేలు జనులందరును రక్షింప బడుదురు” (రోమా. 11:27), అప్పుడు యూదులు సంఘములో భాగమవుతారు, అందరూ ఎత్తబడతారు. ఇశ్రాయేలుకు చెందిన 70వ “వారం”లో తమ పాత్రను పోషించడానికి యూదులు ఎవరూ ఉండకుండా పోతుంది.

ఈ దాడి, మరియు గోగు ద్వారా వెయ్యేళ్ళ పరిపాలనా కాలపు ముగింపులో జరిగే మరొక దాడి మధ్య మనం గందరగోళ పడకూడదు (ప్రక. 20:8). మొదటి దాడిలో **ఆరవ వంతు భాగము తప్పించుకుంటారు** (యెహె. .39:2) కానీ వెయ్యేళ్ళ పరిపాలనా కాలము ముగింపులో జరిగే మరొక దాడిలో ఎవరూ తప్పించుకొనలేరు.



ప్రవేశిస్తాయి? “సంవత్సరముల అంతము”లో ఇశ్రాయేలీయులు నిర్భయముగా నివసించుచున్నప్పుడు (యెహె. 38:8). ఏడు సంవత్సరాల ప్రారంభములో అంత్యక్రిస్తు అనేక మందితో చేసిన నిబంధన ప్రకారము, ఇశ్రాయేలీయులు సురక్షితముగా ఉంటారు (దాని. 9:27).

సైన్యములు ఎక్కడ నుండి వస్తారు? మాగోగులు “సిథియన్లు అని పిలువబడే గ్రీకుల”తో ఉంటారు అని జోసెఫస్ చెబుతాడు. వారు నల్ల సముద్రము యొక్క ఉత్తర తీరాన నివసించారని మనకు తెలుసు. గోగు “ఉత్తర దిక్కున దూర ముననున్న నీ స్థలములలోనుండి” వస్తాడు (యెహె. 38:15) మరియు తోగర్మా “ఉత్తరదిక్కు లలోనుండు”ను (యెహె. 38:6).


ఈ ముట్టడిని బట్టి “తర్జీఫు వర్తకులును కొదమసింహముల వంటివారైన దానివారందరును” (బ్రిటన్, అమెరికా), “సెబావారును దదానువారును” - సౌది అరేబియా, సవాలు విసురుచున్నారు (యెహె. 38:13)

1,000 సంవత్సరాల సహస్రాబ్ది రాజ్యము

క్రీస్తు తిరిగి వచ్చినప్పుడు భూమిపై పరిపాలన చేయుటకు రాజులకు రాజుగా వస్తాడు (ప్రక. 19:16). శ్రమల కాలము నుండి బ్రతికిన దేశాలు, గొట్టాలు మేకల నుండి విభజింపబడినట్లు వేరుచేయబడతాయి. గొర్రెలు (రక్షింపబడినవారు) రాజ్యములో ప్రవేశిస్తారు. మేకలు (వీరిలో అంత్యక్రీస్తు మరియు అతని యొక్క ముద్రను కలిగిన వారు ఉంటారు) “నిత్య నరకాగ్ని”లో (మత్తయి 25:31-46) త్రోయబడతారు.

ఇశ్రాయేలీయులందరూ తమ దేశములో సమకూర్చబడెదరు (యెహె. 39:28; మత్తయి. 24:31). ఆ దేశము 12 తెగల మధ్య విభజింపబడుతుంది. దావీదు వారికి రాజకుమారుడుగా ఉంటాడు (యెహె. 48:1-35).. క్రీస్తు యొక్క నన్నిధి వారి మధ్య ఉంటుంది. దేవుని మహిమ యెరూషలేమును ప్రకాశింపజేస్తుంది (యెష. 60:1-3, 19-20).

యెహెజ్కేలు 40 నుండి 42 అధ్యాయాల వరకు వ్రాయబడిన నియమముల



మేరకు ఒక వెయ్యేళ్ల దేవాలయము నిర్మించబడుతుంది. క్రీస్తు కల్వరిలో చేసిన త్యాగమునకు జ్ఞాపికగా అక్కడ అర్చనలు అర్పించబడతాయి. వెయ్యేళ్ళ పాటు సాతాను బంధింపబడి ఉంటాడు. అప్పుడు విశ్వమంతా సమాధానము, శాంతి కలుగుతుంది; వారు తమ ఖడ్గములను నాగటి నక్కలుగాను తమ యాటెలను మచ్చుకత్తులుగాను సాగగొట్టుదురు (యెష. 2:4).

ఇశ్రాయేలు దేశ భూమిపై: “దీవెనకరమగు వర్షములు కురియును” (యెహె. 34:26); “ఫలవృక్షములు ఫలములిచ్చును, భూమి పంట పండును, వారు దేశములో నిర్భయముగా నివసించును” (యెహె. 34:27).


యెషయా ఈ విధముగా వ్రాసాడు:

“అంత్యదినములలో పర్వతములపైన యెహోవా మందిర పర్వతము పర్వత శిఖరమున స్థిరపరచబడి కొండల కంటె ఎత్తుగా ఎత్తబడును ప్రవాహము వచ్చినట్లు సమస్త అన్యజనులు దానిలోనికి వచ్చెదరు. ఆ కాలమున నీయోనులోనుండి ధర్మశాస్త్రము యెరూషలేములోనుండి యెహోవా వాక్కు బయలు వెళ్లెను. జనములు గుంపులు గుంపులుగా వచ్చి యాకోబు దేవుని మందిరమునకు యెహోవా పర్వత మునకు మనము వెళ్లదము రండి ఆయన తన మార్గముల విషయమై మనకు బోధించును మనము ఆయన త్రోవలలో నడుతము అని చెప్పుకొందురు.” (యెషయా 2:2-3).

నీటి ఊట యెహోవా మందిరములోనుండి ఉబికి పారి, మృత సముద్రములోనికి ప్రవహించి, నీటి స్థాయి పైకి వచ్చి, మృత సముద్రములోని చేపలు పట్టబడతాయి (యెహె. 47; యోవేలు 3:18; జెకర్యా 14:8).

జంతువులు సమాధానముతో ఉంటాయి, ఏదెను వనములో ఇవ్వబడిన శాపము ఎత్తివేయబడుతుంది:

“తోడేలు గొట్టపిల్లయొద్ద వానముచేయును చిటుతపులి మేకపిల్లయొద్ద పండుకొనును దూడయు కొదమసింహమును పెంచబడిన కోడెయు కూడుకొనగా బాలుడు వాటిని తోలును. ఆవులు ఎలుగులు కూడి మేయును వాటి పిల్లలు ఒక్క చోటనే పండుకొనును ఎద్దు మేయునట్లు సింహము గడ్డి మేయును. పాలుకుడుపిల్ల నాగుపాము పుట్టయొద్ద ఆట్లా దును మిడినాగు పుట్టమీద పాలువిడిచిన పిల్ల తన చెయ్యి చాచును నా వరిశుద్ధ పర్వతమందంతటను ఏ మృగమును హాని చేయదు నాశముచేయదు సముద్రము జలముతో నిండియున్నట్లు లోకము యెహోవానుగూర్చిన జ్ఞానముతో నిండి యుండును.” (యెష. 11:6-9).



వెయ్యేళ్ళ రాజ్యములో స్తుతి ఆరాధన - యెహెజ్కేలు అధ్యాయం 40-48

పాతనిబంధనలోని అర్చనలు ఎన్నటికీ “పాపములను తీసివేయలేవు?” (హెబ్రీ.10:4) కానీ, అవి క్రీస్తు చేసిన బలియోగమును ముందుగానే సూచించేవి. వెయ్యేళ్ళ రాజ్యములో జరిగే అర్చనలు క్రీస్తుచేసిన త్యాగమునకు జ్ఞాపకార్థముగా ఉంటాయి. వెయ్యేళ్ళ దేవాలయములో ఈ క్రింది విధముగా మూడు భాగములు ఉంటాయి:

1. **గృహము :** దానిలో, అతి పరిశుద్ధ స్థలము, పరిశుద్ధ స్థలము ఉంటాయి. దేవాలయపు బయటి గోడ ఆనుకొని, మూడు అంతస్తులలో ముప్పై గదులు, గుండ్రటి మెట్ల దారితో ఉంటాయి. వాటిలో అనేక గదులలో యాజకుని వస్త్రములు పెట్టబడి ఉంటాయి, కొన్ని గదులు వస్త్రములు మార్చుకొనేందుకు, కొన్ని గదులలో బహుశా గృహసముదాయము, లేక ధూప అర్చనకు అవసరమగు వస్తువులు, దీపాలకు నూనె, మరియు అభిషేక తైలము ఉంటాయి.

2. **లోపలి ఆవరణ :** దీనిలో యాజకులు, సాదోకు కుమారులు మాత్రమే జనుపనారబట్టలు ధరించుకొని, అవినెనార పాగాలు ధరించుకొని, నడుములకు జనుప నారబట్ట కట్టుకొని పనిచేయగలరు. లోపలి ఆవరణను విడచి బయటకు రావలెనన్న, వారు ఆ పరిశుద్ధ వస్త్రమును తీసివేయవలసి ఉంటుంది. ఆలయ సేవలో సాదోకు యొక్క యాజక వంశము మాత్రమే దేవుని దగ్గరికి రావచ్చు. దేవుడు ఫీనెహాసుతో చేసిన శాశ్వతమైన నిబంధన ప్రకారం సాదోకును దావీదు ప్రధాన యాజకునిగా నియమించాడు. 17వ పేజీ చూడండి.

యాజకులు సమీప రక్త సంబంధుల శవములను తప్ప మరెవరి శవములను ముట్టకూడదు, కేవలము కన్యకలను లేక యాజకులకు భార్యలై విధవరాండ్రుగా నున్న వారినైనను పెండ్లి చేసికొనవలెను, తలవెండ్రుకలు పెరుగు నియ్యక కత్తెరతో మాత్రము వాటిని కత్తిరింపవలెను, లోపల పరిచర్య చేయునప్పుడు వారు ద్రాక్షారసము పానముచేయకూడదు. నైవేద్యములను పాపపరిహారార్థ బలిమాంసమును వారు తినవచ్చును.

3. **బయటి ఆవరణ :** ఇది “దేశజనుల ఆవరణ”. వీరు ఉత్తరపు గుమ్మపు మార్గముగా వచ్చిన వారు దక్షిణపు గుమ్మపు మార్గముగా వెళ్ల వలెను, దక్షిణపు గుమ్మపు మార్గముగా వచ్చినవారు ఉత్తరపు గుమ్మపు మార్గముగా వెళ్ళవలెను. జనులు లోపలి ఆవరణ తూర్పుతట్టు గుమ్మమునకు ముందు దేవునిని ఆరాధించెదరు. అది యాజకులు మరియు గాయకులు వారి వాయిద్యములతో ఉండు స్థలము. అక్కడ 10,000 మంది ఉండుటకు స్థలము సరిపోవును.

గత సంవత్సరాలలో దేవునిని విసర్జించిన ఇతర యాజకులు ద్వార పాలకులైయుందురు, దహనబలి పశువులను బలి పశువులను వధించువారిగా ఉండురు, మరియు “మందిర సంబంధమైన పని అంతటిని దానిలో జరుగు వనులన్నిటిని విచారించుచు దానిని కాపాడు వారు”గా ఉండురు. (యెహె. 44:11-14).

ఆవరణములు ఒక గోడతో వేరుచేయబడతాయి. ఆ గోడ ఎత్తు 6 మూరలు (3మీటర్లు) ఉంటుంది. లోపలి ఆవరణలో నేల మట్టం బయటి ఆవరణ కంటే 8 మెట్లు (1.5 మీ) ఎత్తులో ఉంటుంది.


రాజ కుమారుడు (దావీదు) ప్రవేశించి వెళ్లే విశ్రాంతి దినము తప్ప బయటి ఆవరణకు వెళ్ళుటకు తూర్పు తట్టు గుమ్మము మూసి ఉంచబడుతుంది. ఈ గుమ్మము ద్వారానే దేవుని మహిమ తిరిగి వస్తుంది (యెహె. 43:2-7).

బయటి ఆవరణ చుట్టుకొలత చుట్టూ ఉన్న అనేక గదులు, బలిని వధించుటకు ఉపయోగించు పరికరములను దాచుటకు, బల్యర్చనలను వండుటకు, మొదలగు వివిధ ఉపయోగాలను కలిగి ఉన్నాయి. బయటి గోడ వెలుపల, 50 మూరల (25మీ) వెడల్పు ఉన్న ఖాళీ స్థలం ఉంటుంది.

మందిరపు గడపక్రిందనుండి నీళ్లు ఉబికి తూర్పుగా పారుచుండుట, ఆ నీళ్లు బలిపీఠమునకు దక్షిణ ముగా మందిరపు కుడిప్రక్కను క్రిందనుండి పారుచుండుట యెహెజ్కేలు చూచెను. ఆ నీళ్లు మృత సముద్రములోని పారుచూ, నేల మట్టము పెరిగి, ఆ నీరు ఉబికి ఏనెగ్గొయ్యము (“రెండు బంగారపు దూడల మూలము”) పట్టణమువరకు వెళ్ళును. ఇది బహుశా గలెలయకు ఉత్తరాన యరొబాము

యొక్క రెండు బంగారపు దూడలలో ఒకటి ఉన్న ప్రదేశమైన దాను వద్ద ఉన్నది.

యాజకులు ప్రతిదినమూ, అమావాస్య నాడు, పన్నా వండుగ మరియు గుడారాల వండుగలలో బలులు అర్పించవలసిన వారైయున్నారు. యూదులు మరియు అన్యులు పర్వకాలపండుగను ఆచరిస్తారని జెకర్యా ధృవీకరిస్తున్నాడు (జెక. 14:16).



పన్నెండు మంది చిన్న ప్రవక్తలు

చిన్న ప్రవక్తలు చాలా తరచుగా నిర్లక్ష్యం చేయబడతారు ఎందుకంటే వారి ప్రవచనాలను వాటి చారిత్రాత్మక సందర్భం నుండి తీసివేసినప్పుడు, అవి అర్థం కావు. దురదృష్టవశాత్తు, చిన్న ప్రవక్తలు వ్రాసిన క్రమముననుసరించి అవి బైబిల్లో వ్రాయబడలేదు.

చిన్న ప్రవక్తలు ప్రాథమికంగా వారి కాలంలో ఉన్న పరిస్థితి గురించి వ్రాసారు, కానీ వారు మరల మరల సంభవించే అవినీతి మరియు మతభ్రష్టత్వం అనే వాటిలో నుండి, భవిష్యత్తులో దేవుని రాజ్యం భూమిపై స్థాపించబడి, దారితప్పిన ఇశ్రాయేలు జనాంగం క్రొత్త ఒడంబడికలో భాగముగా ఆశీర్వాదించబడే భవిష్యత్తు దినాన్ని చూసారు.

ఇశ్రాయేలును దేవేషించే అన్య దేశాలు దైవిక తీర్పుకు గురిగా మారడం గమనార్హం. దేవుడు బబులోను పట్ల అసంతృప్తిగా ఉన్నాడని జెకర్యా వ్రాసాడు. వారు దేవుని శిక్షకు పాత్రులుగా ఉన్నారు. ఎందుకనగా, వారు దేశమును బందీగా తీసుకున్న తర్వాత, “కీడుచేయవలెనన్న తాత్పర్యముతో వారు సహాయులైరి” (జెకర్యా 1:15). ఇశ్రాయేలు “దేవుని కనుగుడ్డు”. “మిమ్మును ముట్టినవాడు తన కనుగుడ్డును ముట్టినవాడని” దేవుడు అంటున్నాడు (జెకర్యా :2:8).

యూదులు బందీలుగా ఉన్నప్పుడు, బబులోనీయులు వారిని ఎలా ఎగతాళి చేశారో మరియు వారు సీయోను కీర్తనలు పాడినప్పుడు వారిని ఎలా అపహాసము చేశారో అనే వాటిని గురించి 137వ కీర్తన మనకు ఒక అవగాహన ఇస్తుంది. “అచ్చట మనలను చెరగొన్నవారు ఒక కీర్తనపాడుడి అనిరి మనలను బాధించినవారు సీయోను కీర్తనలలో ఒకదానిని మాకు వినిపించుడి అని మనవలన ఉల్లాసము గోరిరి” (కీర్తన.137:3). అలాగే, యెరూషలేము దోచుకోబడుచున్నప్పుడు ఎదోమీయులు చేసిన దానిని దేవుడు జ్ఞాపకం చేసుకున్నాడు; “దానిని నాశనముచేయుడి సమూలధ్వంసము చేయుడి” (కీర్తన. 137:7) అని వారు బబులోనీయులతో కలిసి చాటిరి. దాని ఫలితముగా వారి పూర్వనాశనమును గురించి ఓబద్యా ప్రవచించాడు.

చిన్న ప్రవక్తలు వ్రాసిన అద్భుతమైన ప్రవచనాలు, ఇప్పటికే నెరవేరినవి మరియు భవిష్యత్తులో నెరవేరేవి, బైబిల్ యొక్క దైవిక ప్రేరణను నిర్ధారిస్తాయి. అష్షూరీయులు మరియు బబులోనీయుల ద్వారా సమరయ మరియు యెరూషలేములపై పడిన తీర్పులు, మాదీయులు మరియు బబులోనీయులచే నీనెవె పట్టణం నాశనం అవ్వడం, శేయారు పర్వతం నుండి ఎదోమీయులను వెళ్ళగొట్టడం, ఇవన్నీయూ లేఖనములో చెప్పబడిన విధముగా ఖచ్చితముగా నెరవేరినవి. బబులోనులో 70 సంవత్సరాలు బంధించబడిన తర్వాత, ఆపద సమయంలో, కోరెషు ఆజ్ఞ మేరకు ఆలయం మరియు పట్టణము పునర్నిర్మించబడ్డాయి.

క్రీస్తు మొదటి రాక గురించి (మీకా 5:2), బాప్తీస్మమిచ్చు యోహాను రాక గురించి (మలాకీ 3:1), ముప్పై వెండి నాణెములకు అమ్ముడయ్యే దేవుని గొర్రెల కాపరి గురించి (జెకర్యా 11:12) మరియు చేతులకు గాయాలయ్యే వానిని గురించి ప్రవచనాలు చెప్పబడినవి. యోవేలు గొప్ప శ్రమకాలము గురించి, రష్యన్/ఇస్లామిక్ దండయాత్ర (యోవేలు 2), ఆర్మనెడ్డోను, క్రీస్తు రెండవ రాకడ, మరియు రాజ్య ఆశీర్వాదం (యోవేలు 3) గురించి ముందుగానే చెప్పాడు. క్రీస్తు వచ్చి లోకమంతటికీ రాజుగా ఉండే రోజు కోసం జెకర్యా ఎదురు చూస్తున్నాడు (జెకర్యా.14). చిన్న ప్రవక్తల పుస్తకాలలో ఆధ్యాత్మిక విందు ఉన్నది.

చిన్న ప్రవక్తల కాల క్రమము

మొదటి భాగము క్రీ.పూ. 721 కు ముందు	యోనా “నీవు లేచి నీనెవె మహా పట్టణమునకు పోయి” ఆమోసు “యూదారాజైన ఉజ్జియా దినములలోను, ఇశ్రాయేలు రాజగు ... యెరొబాము దిన ములలోను, ... ఇశ్రాయేలీయులనుగూర్చి” హెషాయ్ (యెషయా సమకాలికుడు) “నీవు పోయి, వ్యభిచారము చేయు స్త్రీని పెండ్లాడి...” మీకా “షోమోనును గూర్చియు యెరూష లేమునుగూర్చియు ...” అష్షూరులో దానత్తము క్రీ.పూ. 721	యెషయా	యెరొబాము 2	షల్లాము జెకర్యా మెనహేము పెకహ్	ఉజ్జియా
	పెకహ్		యోతాము		
	హెషాయ్		అహాబ్		
	హిజ్కీయా				
రెండవ భాగము - క్రీ.పూ. 721 - 606 మధ్య	నహూము “నెవెనుగూర్చిన దేవోక్తి” హబక్కుక్కు “అలకించుడి... కల్దీయులను నేను రేపు చున్నాను” జెఫ్నా “నా హస్తమును యూదావారిమీదను... చాపి” బబులోనులో దానత్తము క్రీ.పూ. 606, 597, 586 ఓబద్యా “ఎదోమును గురించి...” యోవేలు “యెహోవా దినము వచ్చెనే ...” హగ్గయి “జెరుబ్బాబెలునకు... దేవుని మందిరమును కట్టించుము” జెకర్యా “నా మందిరము కట్ట బడును” మలాకీ “నా నామమును నిర్లక్ష్యపెట్టు యాజకులారా...”	యెషయా	యెరొబాము 2	షల్లాము జెకర్యా మెనహేము పెకహ్	ఉజ్జియా
	పెకహ్		యోతాము		
	హెషాయ్		అహాబ్		
	హిజ్కీయా				
మూడవ భాగము- క్రీ.పూ. 586 తరువాత	సెరామ్మాచే యెరూషలేము పునర్నిర్మాణం క్రీ.పూ. 445-396	యెషయా	యెరొబాము 2	షల్లాము జెకర్యా మెనహేము పెకహ్	ఉజ్జియా
	సెరామ్మాచే యెరూషలేము పునర్నిర్మాణం క్రీ.పూ. 445-396	యెషయా	యెరొబాము 2	షల్లాము జెకర్యా మెనహేము పెకహ్	ఉజ్జియా
	సెరామ్మాచే యెరూషలేము పునర్నిర్మాణం క్రీ.పూ. 445-396	యెషయా	యెరొబాము 2	షల్లాము జెకర్యా మెనహేము పెకహ్	ఉజ్జియా
	సెరామ్మాచే యెరూషలేము పునర్నిర్మాణం క్రీ.పూ. 445-396	యెషయా	యెరొబాము 2	షల్లాము జెకర్యా మెనహేము పెకహ్	ఉజ్జియా

ప్రభువు దినం గురించిన యోవేలు ప్రవచనం

ప్రభువు దినములో (శ్రమల కాలం) ఏమి జరుగుతుందో వివరించడానికి ఉదాహరణగా భయంకరమైన మిడుతల తెగులును యోవేలు ప్రవక్త తన ప్రవచన వాక్యములలో ఉపయోగించాడు. అతను ఇశ్రాయేలు దేశముపై జరిగే రెండు దాడులను వివరించాడు; మొదటిది 2వ అధ్యాయంలో మరియు రెండవది 3వ అధ్యాయంలో వ్రాయబడినవి. మొదటి దాడి “ఉత్తర దిక్కునది” (యోవేలు 2:20), కానీ రెండవ దానిలో “రాజ్యములన్నియు” (యోవేలు 3:2) ఉన్నవి.

రష్యన్/ఇస్లామిక్ దండయాత్ర శ్రమల కాలం మొదటి సగంలో ఉత్తరం నుండి వస్తుందని (యెహె. 38:15), శ్రమల కాలం రెండవ భాగములో అంత్యక్రిస్తు “లోకమంతట ఉన్న రాజులను” పోగుచేయును అని మనకు తెలుసు (ప్రక. 16:14). కాబట్టి, యోవేలు గ్రంథములోని 2వ అధ్యాయము ఏడు సంవత్సరాల శ్రమల కాలములోని మొదటి సగ భాగమును, 3వ అధ్యాయము ఏడు సంవత్సరాల శ్రమల కాలములోని రెండవ సగ భాగమును సూచిస్తుంది.

2వ అధ్యాయములో జరిగిన యుద్ధము కారణముగా, ఆక్రమించే సైన్యం యొక్క శేషం “తూర్పు సముద్రం” (పసిఫిక్ మహాసముద్రం) మరియు అత్యంత ఉత్తర సముద్రం (ఆర్కిటిక్) మధ్య వ్యర్థంగా ఉన్న సుదూర భూమికి పారిపోతుంది. ఇది సైబీరియాలో తప్ప మరెక్కడా ఉండదు. అదే సమయంలో రష్యా (మాగోగు) భూభాగం కాల్చివేయబడుతుందని యెహెజ్కేలు మనకు చెప్పాడు (యెహె. 39:6). మోనాష్ యూనివర్సిటీలో ఇంజనీరింగ్ మాజీ డీన్ ప్రొఫెసర్ లాస్ ఎండర్స్ ఎ. ఓ. తన పుస్తకమైన వాయ్జ్ ఆఫ్ డిస్కవరీలో, నల్ల సముద్రంలో 100 మట్టి అగ్నిపర్వతాలు సముద్రంలోకి మీథేన్ వాయువును విడుదల చేస్తున్నాయని మరియు లోతైన నీటి పొరలను నింపుతున్నాయని వ్రాసాడు. నల్ల సముద్రం చాలా లోతుగా ఉంటుంది, కానీ దిగువ స్థాయిలలో ఉన్న విషపూరితమైన నీరు చెదిరి, ఉపరితలంపైకి వస్తే, మీథేన్ వాయువు వాతావరణంలోకి విడుదల అవుతుంది. “ఉత్తర సైన్యం” తీర్పు తీర్చబడినప్పుడు, ప్రపంచమంతటా మహాభూకంపం సంభవిస్తుందని, “సముద్రపు చేపలు” వణుకుతాయని బైబిలు చెబుతోంది! (యెహె. 38:19-20). ఇది బహుశా ప్రక. 6:12-17లో వివరించబడినట్లుగా కలిగే భూకంపం. యోవేలు కూడా ఈ భూకంపం గురించి మాట్లాడాడు:

“వాటి భయముచేత భూమి కంపించుచున్నది ఆకాశము తత్తరించుచున్నది సూర్యచంద్రులకు తేజో హీనత కలుగుచున్నది నక్షత్రములకు కాంతి తప్పుచున్నది.” (యోవేలు 2:10).

ఉత్తర దిక్కు నుండి వచ్చే దాడి ఫలితంగా ఇశ్రాయేలీయులు అందరూ ఒకచోట చేరి దేవునికి మొరపెట్టుదురు అని యోవేలు సూచిస్తున్నాడు.

“ఇప్పుడైనను మీరు ఉపవాసముండి కన్నీరు విడుచుచు దుఃఖించుచు మనఃపూర్వకముగా తిరిగి నాయొద్దకు రండి. ఇదే యెహోవా వాక్కు. మీ దేవుడైన యెహోవా కరుణావాత్సల్యములుగల వాడును, శాంతమూర్తియు అత్యంతకృపగలవాడునైయుండి, తాను చేయనుద్దేశించిన కీడును చేయక వశ్యాత్వాపవడును గనుక మీ వస్త్రములను కాక మీ హృదయములను చింపుకొని ఆయనతట్టు తిరుగుడి.” (యోవేలు 2:12-13).

దేవుడు ఇశ్రాయేలుతో చేయబోయే క్రొత్త నిబంధనలో భాగముగా ఇశ్రాయేలుపై పరిశుద్ధాత్మ కుమ్మరింపబడుతుంది (యిర్మీ. 31:31-37; యోవేలు 2:21-29).

యోవేలు 3వ అధ్యాయములో వివరించబడిన రెండవ యుద్ధం యొక్క ఫలితము ఏమనగా, పశ్చాత్తాపపడిన తన ప్రజలను రక్షించడానికి ప్రభువు తిరిగి వస్తాడు:

“యెహోవా సీయోనులో నుండి గర్జించుచున్నాడు; యెరూషలేములోనుండి తన స్వరము వినబడజేయుచున్నాడు; భూమ్యాకాశములు వణకుచున్నవి. అయితే యెహోవా తన జనులకు ఆశ్రయ మగును, ఇశ్రాయేలీయులకు దుర్గముగా ఉండును.” (యోవేలు 3:16)

అప్పుడు ప్రభువు యెరూషలేములో తన స్థానములో ఆసీనుడై, 1,000 సంవత్సరాలు పరిపాలిస్తాడు:

“ఈలాగున నేను ఇంతకుముందు ప్రతికారము చేయని ప్రాణదోషమునకై ప్రతికారము చేయుదును. అయితే యూదాదేశములో నివాసులు నిత్యముండురు, తరతరములకు యెరూషలేము నివాసముగా నుండును, యెహోవా సీయోనులో నివాసిగా వసించును.” (యోవేలు 3:20-21).

యోవేలు - ప్రభువు దినము

అధ్యాయం 1 - ప్రభువు దినమునకు ఉదాహరణగా, మిడుతల తెగులు మరియు కరువు ఉపయోగించబడినవి

7- సంవత్సరాల శ్రమల కాలము యొక్క మొదటి సగ భాగములో రష్యా/ఇస్లామిక్

సైన్యముచే మొదటి ముట్టడి - యెహె. 38 మరియు 39 అధ్యాయాలు

అధ్యాయం 2 - ఉత్తరమునుండి ఇశ్రాయేలును ముట్టడి చేయుట ఇశ్రాయేలు పశ్చాత్తాపపడుతుంది. ఉత్తర సైన్యము తీసివేయబడుతుంది. దేవుని ఆత్మ ఇశ్రాయేలుపై కుమ్మరింపబడుతుంది.

7- సంవత్సరాల శ్రమల కాలము యొక్క రెండవ సగ భాగములో

రెండవ ముట్టడి. ఇదే ఆర్మెగెడ్డోను యుద్ధము. - జెకర్యా 14

అధ్యాయం 3 - ఇశ్రాయేలును సమస్త దేశములు ముట్టడి చేయుట తన ప్రజలను కాపాడి, ఆయన రాజ్యమును స్థాపించుటకు ప్రభువు తిరిగి వస్తాడు.

ప్రభువు ఏడు పండుగల యొక్క ప్రవచనాత్మక ప్రాముఖ్యత

ప్రభువు ఏడు సంవత్సరాంత పండుగలు ఇశ్రాయేలు కొరకు దేవుడు కలిగియున్న ప్రణాళిక యొక్క ప్రవచనాత్మక రూపురేఖలు. ఆ ప్రణాళికలోని మొదటి భాగం ఇప్పటికీ నెరవేర్చబడింది.

ఇశ్రాయేలీయులలో ప్రతి మగవాడు ప్రతి సంవత్సరం ఏడు రోజుల పస్కా పెంతెకొస్తు (వారాలు) మరియు గుడారాల పండుగలలో మూడు సార్లు దేవాలయానికి వెళ్ళాలి. పస్కా పండుగ మరియు పెంతెకొస్తు పండుగ నెరవేరాయి: మన పస్కా అయిన క్రీస్తు మన కొరకు బలి ఇవ్వబడ్డాడు. ఆయన నిద్రించిన (చనిపోయిన) వారిలో ప్రథమ పునరుద్ధానునిగా, పాత నిబంధనలోని పరిశుద్ధులను పరదేశ నుండి వరలోకమునకు నడిపించిన, మృతులలోనుండి లేచిన మొదటి పునరుద్ధానుడు. పెంతెకొస్తు నాడు, సంఘము దేవుని సాక్షిగా మారింది మరియు ఇశ్రాయేలు చూపులేనిదైనది.


ఆరవ నెల లౌకిక సంవత్సరం ముగింపు. ద్రాక్ష మరియు ఒలీవల వేసవి పంటను సేకరించిన తర్వాత, ఏడవ నెలలో కొత్త సంవత్సరం ప్రారంభమవుతుంది. ద్రాక్ష పంట దేవుని ఉగ్రతతో కూడిన ద్రాక్ష తొట్టిని గురించి చెబుతుంది. ఒత్తబడిన ఒలీవలు నూనెను ఇస్తాయి. ఆ నూనె ఇశ్రాయేలీయులపై మరియు రాజ్యంలో రక్షించబడిన దేశాలపై కుమ్మరించబడిన పరిశుద్ధాత్మ గురించి చెబుతుంది.

రెండు వెండి బూరలు (సంఖ్యాకాండము 10వ అధ్యాయం) చేయించుకొనుమని దేవుడు మోషేకు ఆజ్ఞాపించాడు. వాటిని ఊడునప్పుడు సమాజము ప్రత్యక్షపు గుడారముయొక్క ద్వారమునెదుట అతని యొద్దకు కూడి రావలెను. శత్రువులు వారిపైకి వచ్చినప్పుడు, ఆ బూరలను ఊడినప్పుడు, వారు రక్షింపబడుదురు.

శ్రమల కాలము యొక్క మొదటి సగ భాగంలో ఉత్తర సైన్యం ఇశ్రాయేలుపై దాడి చేసినప్పుడు బాకాలు వినిపిస్తాయని యోవేలు మనకు చెప్పాడు (యోవేలు 2:1,15). ఈ సంఘటనకు ముందు సంఘము ఎత్తబడాలి మరియు ఆకాశంలో సమాజమును పిలుచుటకు దేవుని బూర ధ్వనిస్తుంది (1థెస్స.4:16; 1కొరింథి.15:52). నెలలో 10వ రోజున ప్రాయశ్చిత్తార్థ దినం కొరకు యూదులు తమను తాము పరీక్షించుకున్నప్పుడు బాకాల (జ్ఞాపకార్థపుంగధ్వని) పండుగతో 10 రోజుల విస్మయం ప్రారంభమవుతుంది. ఏడవ నెలలో జ్ఞాపకార్థపుంగధ్వని మోగుతుంది. అది రఫ్యన్/ఇస్లామిక్ సైన్యాలు దాడి చేయు సమయములో ఇశ్రాయేలును పశ్చాత్తాపపడుటకు పిలుస్తుంది.

ప్రాయశ్చిత్తార్థ దినము శ్రమలకాలములోని రెండవ సంవత్సరములో ఇశ్రాయేలు మారుమనస్సు పొందుటను గురించి మాట్లాడుతుంది. దాని తర్వాత, పర్ణశాలల పండుగకు ముందు ఐదు సంవత్సరాల శ్రమల కాలం ఉంటుంది. పర్ణశాలల పండుగ వెయ్యేళ్ళ రాజ్యములో ఉండు సంతోషము మరియు ఆశీర్వాదమును గురించి మాట్లాడుతుంది.

నెలల పేర్లు ఇశ్రాయేలులోను మరియు క్రైస్తవమత సామ్రాజ్యంలోను జరిగే సంఘటనలకు అనుగుణంగా ఉండు ప్రత్యేక అర్థాలను కలిగి ఉంటాయి. రెండు పంటలు పండుతాయి.




ప్రతి పంట తర్వాత, అన్యజనుండి రక్షించబడిన “పరదేశులు” పరిగెను ఏరుకుంటారు. కాబట్టి, పెంతెకొస్తు తర్వాత మరియు రాజ్యంలో అన్యజను ఆశీర్వాదించబడతారు.

ఇశ్రాయేలు, ధాన్యపు పంట వలె, పొడిగా చేయబడి, క్రీ.శ.70 తర్వాత దేశాల మధ్య చెల్లాచెదురైంది. అయితే, ప్రభువు రాకడలో అన్యజనులు దేవుని ఉగ్రతతో కూడిన ద్రాక్షాతొట్టిలో పడవేయబడతారు. ఇశ్రాయేలు ఒక ఒలీవ కొమ్మ వలె, విరిగిపోయింది కానీ శ్రమలకాలములో నలిపివేయబడిన/ఒత్తబడిన ఒలీవల వలె ఉంటుంది. అప్పుడు ఆత్మ యొక్క కుమ్మరింపును అనుభవిస్తుంది. రాజ్యంలో రక్షించబడిన అన్యజనులపై కూడా ఆత్మ కుమ్మరించబడితుంది. అదారు అను మాటకు “అగ్ని” అని అర్థం. వెయ్యేళ్ళ రాజ్యం చివరిలో భూమి అగ్నితో కాల్చివేయబడుతుంది, ఆ తర్వాత క్రొత్త ఆకాశం మరియు క్రొత్త భూమి ఏర్పడతాయి.

[illegible]

483 సంవత్సరాలు లేక 69 "వారములు" అర్ధహాష్ట్ర పాలనలోని 20వ సంవత్సరము నుండి రాజకుమారుడైన మెస్సీయ వరకు - క్రీ.శ.32 ఆరంభములో మట్టల ఆదివారం -



గమనిక:

రోమన్ సేనాధిపతియైన పాంపే, క్రీ.పూ.63లో హన్తినియన్ల నుండి పాలస్తీనాను స్వాధీనం చేసుకున్నాడు. హేరోదు యూదుల మెప్పును పొందేందుకు హన్తినియన్ల ఇంటి నుండి మారియామ్మేను వివాహం చేసుకున్నాడు, కానీ తరువాత అతడు ఆమెను మరియు ఆమె ఇద్దరు కుమారులను హత్య చేశాడు. హేరోదు ఒక భాగం ఎదోమీయుడు, కొంత భాగం నబాటీయుడు. అతను ఇదూమియాలో జన్మించాడు, ఇదూమియునిగా పిలువబడ్డాడు. క్రీ.పూ.550లో నబాటీయులు ఎదోమీయులను శేయిారు మన్యము/పర్వతము నుండి తరిమికొట్టారు. యూదులు బబులోనుకు తీసుకెళ్లబడినప్పుడు ఎదోమీయులు దక్షిణ యూదయలో స్థిరపడ్డారు. యూదులు పారసీకుల పాలనలో తిరిగి వచ్చినప్పుడు, వారు దక్షిణ యూదయలోని పట్టణాలను యూదులకు తిరిగి అప్పగించవలసి వచ్చింది మరియు మక్కబీయులు తరువాత వారిని యూదా మతములోనికి మారుటకు బలవంతం చేశారు.

క్రీస్తు ఎప్పుడు జన్మించెను?

“యెరూషలేమా, యెరూషలేమా... ఇదిగో మీ యిల్లు మీకు పాడుగా విడువబడుచున్నది” - లూకా 13:34

మోషే పాలస్తీనా నిబంధనను వ్రాసినప్పుడు, యెరూషలేము యొక్క రెండు గొప్ప విధ్వంసాలను గురించి ముందే చెప్పాడు. మొదటిది, వారికి రాజు ఉన్నప్పుడు, బబులోనీయులు క్రీ.పూ. 586లో పట్టణాన్ని తగలబెట్టారు (ద్వితీ. 28:36-48). తరువాత, క్రీ.శ. 70లో రోమీయులు యూదుల తిరుగుబాటును అణచివేసినప్పుడు (ద్వితీ. 28:49-68).

మట్టల ఆదివారం నాడు, జెకర్యా 9:9 నెరవేర్పులో భాగముగా క్రీస్తు రాజుగా దేశానికి అగవడ్డాడు. అప్పుడు “ప్రభువు పేరట వచ్చు రాజు స్తుతింపబడునుగాక పరలోకమందు సమాధానమును సర్వోన్నతమైన స్థలములలో మహిమయు ఉండునుగాక” అని సమూహములు కేకలు వేసిరి. కాని అధికారులు ఆయనను చంపుటకు పన్నాగములు పన్నిరి.

“వారు కత్తివాత కూలుదురు; చెరపట్టబడిన వారై సమస్తమైన అన్యజనముల మధ్యకు పోవుదురు; అన్యజనముల కాలములు సంపూర్ణమగువరకు యెరూష లేము అన్యజనములచేత త్రొక్కిబడును.” అని యేసు అనెను. (లూకా 21:24).

‘ది వార్స్ ఆఫ్ ది జూస్’ అనే చరిత్ర పుస్తకములో జోసెఫస్, క్రీ.శ. 70లో యెరూషలేము నాశనముతో ముగిసే యూదుల తిరుగుబాటును వివరించాడు. రోమాకు పన్నులు చెల్లించడానికి యూదులు నిరాకరించడంతో తిరుగుబాటును రేకెత్తించినట్లుంది. రోమీయులు సిరియా



నుండి 12వ సైనిక దళమును సహాయకులగా తీసుకువచ్చారు, కానీ వారు మెరుపుడాడికి గురై, 6,000 మంది చంపబడ్డారు.

నీరో చక్రవర్తి వెస్పాసియన్ ను తన వద్ద ఉన్న నాలుగు దళాలతో తిరుగుబాటును అణచివేసేందుకు అధికారిగా నియమించాడు. వెస్పాసియన్ ఉత్తరాన యుద్ధాన్ని జరిగించి, పట్టణాలు మరియు గ్రామాలను స్వాధీనం చేసుకున్నాడు. యూదులు దక్షిణాన యెరూషలేముకు పారిపోయారు. జోసెఫస్ గలెలయుల దళాలకు యూదా సేనానాయకునిగా నియమించబడ్డాడు కానీ జోటాపాటా ముట్టడి సమయంలో అతను పట్టుబడ్డాడు.

యెరూషలేముకు వెళ్ళిన చాలా మంది యూదా దళాలు అత్యుత్సాహము గలవారు (దోపిడిదారులు). వారు తమ సొంత ప్రజలను వధించి, పట్టణాలను దోచుకున్నారు. వారు ఆలయ స్థలాన్ని ఆక్రమించి, యెరూషలేములో యూదులను వధించుటకు వారికి సహాయం చేయడానికి 20,000 మంది ఇదూమీయులను (ఎదోమీయులను) తీసుకువచ్చారు. ఇదూమీయులు వారి భ్రమనుండి తొలగి, చాలా మందిని చంపిన తర్వాత వెళ్లిపోయారు.

సీమోను నేతృత్వంలోని మరొక తిరుగుబాటు బృందం యూదులను వధిస్తూ దేశవ్యాప్తంగా విధ్వంసం చేసారు. చివరికి దోపిడిదారులతో పోరాడుటకు సహాయకులుగా ఉండుటకు యెరూషలేమునకు ఆహ్వానించబడ్డారు. పట్టణం లోపలికి ప్రవేశించిన తర్వాత, వారు మూడవ సమూహంగా మారి, పట్టణములో నిల్వ ఉంచిన ఆహారంతో పాటు, పట్టణములో ఎక్కువ భాగం కాలిపోయే వరకు కనికరం చూపలేదు.

ఇంతలో, క్రీ.శ. 68 జూన్ 9న నీరో ఆత్మహత్య చేసుకున్నాడు. అప్పుడు సామ్రాజ్యం యొక్క నియంత్రణ కోసం పోరాటం ప్రారంభమైంది. మొదట, గల్ల్యా నియంత్రణలోనికి తీసుకున్నాడు కానీ అతడు రోమ్ లోని మార్కెట్ ప్రాంతంలో చంపబడ్డాడు. ఓథో మరియు విటెల్లియస్ పోటీపడ్డారు కానీ విటెల్లియస్ నియంత్రణ సాధించకముందే ఓథో ఆత్మహత్య చేసుకున్నాడు. వెస్పాసియన్ తన కుమారుడైన టైటస్ చేతిలో పాలస్తీనాలోని సైన్యాన్ని విడిచిపెట్టి, రోమ్ కి తిరిగి వచ్చాడు, అయితే విటెల్లియస్ చంపబడ్డాడు మరియు వెస్పాసియన్ చక్రవర్తిగా ప్రకటించబడ్డాడు. వెస్పాసియన్ పాలస్తీనాను విడిచిపెట్టడానికి ముందు అతడు జోసెఫస్ ను విడుదల చేశాడు. జోసెఫస్

టైటస్ కు వ్యాఖ్యాత/ అనువాదకునిగా అయ్యాడు.



యెరూషలేములో అంతర్యుద్ధం గోడల మధ్య పట్టణములోనే కొనసాగింది. రోమీయుల యొద్దకు తప్పించుకోవడానికి ప్రయత్నించిన వారెవరైనా ద్వారపాలకులచే చంపబడ్డారు. పట్టణములో కరువు విపరీతంగా ఉంది. లేఖనములో చెప్పబడినట్లుగానే స్త్రీలు తమ పిల్లలను ఆహారముగా తిన్నారు; “అప్పుడు ముట్టడిలోను నీ శత్రువులు నిన్ను పెట్టు ఇబ్బందిలోను నీ గర్భఫలమును, అనగా నీ దేవుడైన యెహోవా నీకిచ్చిన నీ కుమారుల యొక్కయు నీ కుమార్తెలయొక్కయు మాంసమును తిందువు.” (ద్వితీ. 28:53)

రోమీయులు ఆంటోనియా కోటకు ప్రవేశం పొందారు. చివరకు అబ్ నెలలోని 10వ రోజున ఆలయానికి నిప్పు పెట్టారు, ఆ రోజు నెబుకద్నెజరు మొదటి ఆలయాన్ని తగలబెట్టిన రోజు.

బానిసలు దొరికే బజారు యూదులతో నిండిపోయింది. ఈ యూదులు ద్వితీ. 28:68 నెరవేర్పులో భాగముగా ఐగుప్తుకు ఓడలలో తీసుకొనిపోబడ్డారు. “మిమ్మును కొనుహడొకడైన నుండడు” కనుక వారి వెల తగ్గిపోయింది.

అప్పటి నుండి, యూదులు “సమస్తజనములలోనికి” చెల్లాచెదురైరి, అక్కడ వారికి “హృదయ కంపము” కలుగును, మరియు వారికి “ఎల్లప్పుడు ప్రాణభయము కలిగి యుండును”. (ద్వితీ. 28:65-66). హత్యాకాండలు మరియు మారణహోమం పాలస్తీనా నిబంధన యొక్క ప్రవచనాన్ని నెరవేర్చాయి, శ్రమలకాలములో మరిన్ని రాబోతున్నాయి.

క్రీస్తు పరిచర్య గలిలయలో కేంద్రీకృతమై ఉంది. ఆయన నజరేతులో పెరిగి పెద్దవాడయ్యాడు, కానీ ఆయన పరిచర్య ప్రారంభంలో యోర్దాను నదిలో యోహాను చేత బాప్తిస్మం పొందాడు. తరువాత నజరేతులోని తన ఇంటికి తిరిగి వచ్చాడు, అక్కడ ఆయన సమాజ మందిరంలో బోధించాడు. యూదులు ఆయనను పర్వతము శిఖరము నుండి క్రిందికి పడవేసియుందురు కాబట్టి ఆయన కపెర్నహూముకు వెళ్లి అక్కడ నివసించాడు.


ఆయన యెరూషలేమునకు వెళ్ళింది కేవలం యూదుల పండుగలకు హాజరయ్యేందుకు, చివరిగా లోకపాపముల నిమిత్తము మరణించుటకు మాత్రమే ఆయన అక్కడికి వెళ్ళినట్లు మనము చూస్తాము. **యెరూషలేములో** ప్రభువు పరిచర్యను గురించిన గొప్ప వివరాలు యోహాను తన సువార్తలో వ్రాసాడు.

మత్తయి, ప్రభువు యెరూషలేముకు చివరి సారిగా వెళ్ళిన సందర్భము మినహా ఆయన గలిలయలో చేసిన పూర్తి పరిచర్యను గురించి వ్రాసాడు. దేశం క్రీస్తును తిరస్కరించిందని, క్షమించరాని పాపం చేస్తున్న ప్రమాదంలో ఉన్నదని దేశం హెచ్చరించబడినదని మత్తయి 11 మరియు 12 అధ్యాయాలలో సూచించాడు; అదేమనగా పరిశుద్ధాత్మును గురించి దైవదూషణ. **యెషయా 6:9-10లో ప్రవచించబడినట్లుగా దేశం యొక్క కన్నులు మూయబడినవని** 13వ అధ్యాయంలో యేసు పేర్కొన్నాడు. విశ్వసించే హృదయాల ఉన్న వారితో ఆయన ఉపమాన రీతిగా మాట్లాడటం ప్రారంభించాడు.

యోహాను శిరచ్ఛేదం చేయబడ్డాడని యేసు గలిలయలో వినినప్పుడు ఆయన ఎడారి ప్రదేశాలకు మరియు అన్యూల భూభాగంలోకి వెళ్లిపోయాడు; తూర్పు మరియు సీదోను ప్రాంతాలకు వెళ్ళాడు (మత్త. 15:21). తిరిగి ఆయన గలిలయకు తూర్పున ఉన్న ఎడారి ప్రదేశానికి వచ్చాడు; గెరసీయుల దేశమునకు, గదరేసియుల దేశమునకు మరియు అక్కడి నుండి గలిలయ మీదుగా మగదాను వరకు (మత్త. 15:39), సముద్రం మీదుగా బేత్సయిదా వరకు మరియు ఉత్తరాన ఫిలిప్పైన్ కైసరయ ప్రాంతములవరకు (మత్త. 16:13) వెళ్ళాడు.

ఫిలిప్పైన్ కైసరయ ప్రాంతము నుండి యేసు పేతురు, యాకోబు మరియు యోహానులను వెంటబెట్టుకుని, హెర్మోను పర్వతానికి వెళ్ళాడు. బహుశా నవంబర్ చివరిలో లేదా డిసెంబర్ ప్రారంభంలో శీతాకాలం ప్రారంభమయ్యే ముందు, ఆయన సిలువకు వెళ్ళే ముందు వారికి తన **రెండవ రాకడ మరియు భవిష్యత్తు రాజ్యం** గురించి అవగాహన కల్పించడానికి రూపాంతరం పొందాడు (మత్తయి .17:1-13). తరువాత ఆయన కపెర్నహూనుకు తిరిగి వచ్చి, అక్కడ రోమా పన్నును చెల్లించాడు (మత్త. 17:24-27). అక్కడ నుండి దక్షిణముగా వెళ్ళి, యోర్దాను నదికి తూర్పుతీరము ఉన్న బాప్తిస్మమిచ్చు యోహాను బాప్తిస్మమిచ్చుచుండిన చోటికి వెళ్ళాడు (మత్త. 19:1).

తిరస్కరణలో ప్రభువు పరిచర్య



“యోర్దాను అవతలి” పరిచర్య చేస్తున్నప్పుడు, అనేకమంది ఆయన వద్దకు వచ్చారు. ఆలయ ప్రతిష్ఠిత పండుగ క్రీస్టేవ్ (సాధారణంగా డిసెంబర్లో) మాసము 25వ రోజున వచ్చినప్పుడు అది శీతాకాలం. ప్రభువు యెరూషలేముకు వెళ్ళాడు (యోహాను 10:22).

యూదుల మాసములు వరుసగా, క్రీస్టేవు, టెబేతు, శెబాటు, అదారు మరియు నీసాను. కాబట్టి ప్రభువు, నీసాను మాసములో 14వ తేదీన యెరూషలేములో చనిపోవడానికి ముందు క్రీస్టేవు మాసము ఆరంభము నుండి దాదాపు 4 నెలలు యోర్దాను సమీపంలోని యూదయాలో ఉన్నాడు. ఆయన యెరూషలేముకు మూడు సార్లు వెళ్ళాడు.

1. ఆలయ ప్రతిష్ఠిత పండుగలో యూదులు ఆయనను రాళ్ళతో కొట్టి ఉంటారు కాబట్టి ఆయన “యోర్దాను అవతలి”కి తిరిగి వెళ్ళాడు (యోహాను 10:31).

2. యేసు “యోర్దాను అవతలి” పరిచర్య చేస్తున్నప్పుడు, బేత్సయిలోని **లాజరు** స్నేహితుల నుండి అతడు తీవ్ర అనారోగ్యంతో ఉన్నాడని ఆయనకు వర్తమానం అందింది. తన స్నేహితులు ఒకరోజు ప్రయాణం చేయడానికి బేత్సయి నుండి ప్రయాణం ప్రారంభించిన వెంటనే అతడు మరణించాడు. యేసు బేత్సయికు వచ్చుటకు ఒక రోజు ప్రయాణం చేయడానికి ముందు రెండు రోజులు ఆలస్యం చేసాడు. ఆయన వచ్చినప్పుటికి లాజరు చనిపోయి నాలుగు రోజులైంది.

చనిపోయిన లాజరును తిరిగి లేపుట అనేది యేసుపై యూదుల ద్వేషాన్ని రేకెత్తించింది, ఎందుకంటే చాలా మంది క్రీస్తును విశ్వసించారు. కాబట్టి యేసు తాను పరిచర్య చేయుచున్న “యోర్దాను అవతలి” ప్రదేశమునకు వెళ్ళక మునుపు తన శిష్యులను ఉత్తరాన అరణ్యం అంచున ఉన్న ఎఫ్రాయిము పట్టణానికి తీసుకెళ్ళాడు. -యోహాను 11:54

3. పస్కా పండుగ సమీపించినప్పుడు, నీసాను మాసములో, యేసు యెరికో మీదుగా యెరూషలేముకు వెళ్ళి, పస్కాకు ఆరు రోజుల ముందు శుక్రవారం సాయంత్రం బేత్సయికు వచ్చాడు. మార్త ఆయనకు భోజనం సిద్ధం చేసింది, మరియు ప్రభువును అభిషేకించింది. యేసు విశ్రాంతి దినము నాడు విశ్రాంతి తీసుకున్నాడు. మట్టల ఆదివారం నాడు జెకర్యా. 9:9 నెరవేర్పులో భాగముగా యెరూషలేములోనికి వెళ్ళాడు. సోమవారం, యేసు అంజూరపు చెట్టును శపించాడు, మంగళవారం నాటికి అది ఎండిపోయింది. మంగళవారం సాయంత్రం యేసు కుష్టురోగియైన సీమోను ఇంటికి వెళ్ళాడు, అక్కడ మరలా అభిషేకం చేయబడ్డాడు. బుధవారం నాడు యేసు విశ్రాంతి తీసుకున్నాడు. అదే రోజు ఇస్సరియోతు యూదా ఆయనకు ద్రోహం చేసేందుకు ప్రధానయాజకులతో ఒప్పందం చేసుకున్నాడు. బుధవారం సాయంత్రం ఆఖరి రాత్రి భోజనం జరిగింది. గురువారం పస్కా గొర్రెపిల్లలను బలి ఇస్తుండగా, యేసు చనిపోయాడు.

పస్కా వారము

రోమా మరియు యూదుల రోజులు


యూదుల దినం సాయంత్రం 6 గంటలకు ప్రారంభమవుతుంది. రెండు 12 గంటల భాగాలను లెక్కిస్తారు, కాబట్టి మధ్యాహ్నం అనేది 6వ జాము. రోమన్ దినం అర్ధరాత్రి ప్రారంభమవుతుంది. రెండు 12 గంటల భాగాలను లెక్కిస్తారు కాబట్టి మధ్యాహ్నం 12వ గంట. ఒక రోజు అర్ధరాత్రి 12 గంటలకు ముగుస్తుంది. క్రీ.శ. 90 తర్వాత యోహాను సువార్త వ్రాయబడింది: క్రీ.శ. 70లో యూదా దేశం చెల్లాచెదురైన తర్వాత, రోమన్ సమయాన్ని ఉపయోగిస్తుంది.

సూర్యాస్తమయము
కాక మునుపు యేసు
సమాధి చేయబడెను

సూర్యోదయము
కాకమునుపు క్రీస్తు
తిరిగి లేచెను

క్రీస్తు గురువారము చనిపోయెను

క్రీస్తు గురువారము, నీసాను మాసము 14 వ రోజున చనిపోయెను. లేవీ. 23:5 ఆయన పస్కా వండుగకు 6 రోజుల ముందు శుక్రవారం నాడు బేతనియకు చేరుకున్నాడు (సమగ్రంగా లెక్కిస్తే) యోహాను 12:1. సోమవారం నాడు ఆయన, "రెండు దినములైన పిమ్మట పస్కావండుగ వచ్చునని" (మత్త. 26:2) అనెను. అంటే మంగళవారం మరియు బుధవారం తర్వాత వచ్చును.



గమనిక:

పునఃపాఠ్యక క్యాలెండర్ లో సంవత్సరానికి 360 రోజులు.

యూదుల చంద్ర/సౌర క్యాలెండర్ ను అనుసరించారు (29/30 రోజుల నెలలు).

ప్రతి 3వ సంవత్సరం సౌర క్యాలెండర్ తో ఏకీభవించేందుకు యూదులు రెండవ 12వ నెలను జోడించేవారు.

గ్రెగోరియన్, సౌర క్యాలెండర్ లో సంవత్సరానికి 365.24 రోజులు (ప్రతి 4వ సంవత్సరం లీపు సంవత్సరం).

పస్కా గొర్రె పిల్ల

సద్భక్తయ్యలు ప్రధాన యాజకత్వాన్ని కలిగి ఉండి నీసాన్ మాసములో 15వ పస్కాను ఆచరించేవారు. అది గురువారం సాయంత్రం 6 గంటలకు ప్రారంభమవుతుంది.

వారు ఆలయాన్ని నియంత్రించేవారు కాబట్టి, నీసాను 14 మధ్యాహ్నం 3 గంటల తర్వాత గొర్రెపిల్లలు వధించబడేవి. పరిసరయ్యలు నీసాను 14న (ఆ సంవత్సరం బుధవారం రాత్రి) గొర్రెపిల్ల లేకుండా పస్కాను ఆచరించారు. ఆ విధంగా యేసు బుధవారం రాత్రి పస్కాను ఆచరించి, గురువారం మధ్యాహ్నం పస్కా గొర్రెపిల్లలు వధించబడుచుండగా, సిలువపై మరణించాడు. "క్రీస్తు అను మన పస్కా పశువు వధింపబడెను" (1కొరింథీ. 5:7).

69 "వారములు" = 483 సం.లు

సరిగ్గా 173,880 రోజులు

అర్ధహాష్ట్ర పాలనలోని 20వ సంవత్సరము నుండి - క్రీ.పూ. 445 (నెహె.2:1,7-8)

మట్టల ఆదివారం లూకా 19:42

మూడు పగళ్లు మరియు మూడు రాత్రులు

“యోనా మూడు రాత్రింబగళ్లు తిమింగిలము కడుపులో ఏలాగుండెనో ఆలాగు మనుష్య కుమారుడు మూడు రాత్రింబగళ్లు భూగర్భములో ఉండును.” (మత్తయి. 12:40).

మన ప్రభువు చెప్పిన ఈ ప్రవచనమే, యేసును నమ్మని ఇశ్రాయేలీయులకు, తాను దేవుని క్రీస్తు అని మరియు పరలోకం నుండి వచ్చాడని సూచించే ఏకైక సంకేతం.


యేసు శుక్రవారం సిలువ వేయబడి, వారంలో మొదటి రోజున సూర్యోదయానికి ముందు లేచినట్లుంటే, ఆయన మూడు పగళ్లు మరియు మూడు రాత్రులు సమాధిలో ఉన్నాడని చెప్పలేము.

యూదులు “సమిష్టిగా” లెక్కించేవారు. అంటే, ఒక భాగం రోజును “ఒక పగలు”గా పరిగణించేవారు. ఒక భాగం రాత్రిని “ఒక రాత్రి”గా పరిగణించేవారు.

నీసాను 14 (గురువారం) సూర్యాస్తమయానికి ముందు యేసు సమాధి చేయబడినందున, అది ఒక పగలు. శుక్రవారం రెండవ పగలు, శనివారం మూడవ పగలు.

గురువారం రాత్రి ఒక రాత్రి; శుక్రవారం రాత్రి రెండవ రాత్రి; మరియు శనివారం రాత్రి మూడవ రాత్రి. ఆ విధంగా యేసు మూడు పగళ్లు మూడు రాత్రులు సమాధిలో ఉన్నాడు.


తిమింగలం కడుపులో యోనా భద్రపరచడం అనే అద్భుతం యేసు మృతులలో నుండి లేచాడని మనకు బోధిస్తుంది. యోనా బ్రతికాడని మనుష్యులు నమ్మలేకపోతే, యేసు మృతులలో నుండి లేచాడని కూడా నమ్మలేరు!



అంత్య దినాలలో కేంద్రముగా ఇశ్రాయేలు

ప్రారంభ కాలం నుండి ఇశ్రాయేలు దేశాలచే ద్వేషించబడింది. “అన్యజనులు ఏల అల్లరి రేపుచున్నారు? జనములు ఏల వ్యర్థమైనదానిని తలంచుచున్నవి? మనము వారి కట్టు తెంపుదము రండివారి పాశములను మనయొద్దనుండి పారవేయుదము రండి అని చెప్పుకొనుచు భూరాజులు యెహోవాకును ఆయన అభిషిక్తునికిని విరోధముగా నిలువబడుచున్నారువలికలు ఏకీభవించి ఆలోచన చేయుచున్నారు. ఆకాశమందు ఆసీనుడగువాడు నవ్వుచున్నాడు ప్రభువు వారినిచూచి అపహసించుచున్నాడు. ఆయన ఉగ్రుడై వారితో పలుకునుప్రచండకోపముచేత వారిని తల్లడింపజేయును నేను నా పరిశుద్ధ వర్షతమైన సీయోను మీద నా రాజును ఆసీనునిగా చేసియున్నాను” (కీర్తన 2:1-6)

అన్యజనులు అల్లరి రేపుచున్నారు ఎందుకనగా, ఇశ్రాయేలు దేవుని నిబంధన ప్రజలు, వారి ద్వారానే ఆయన తన వాక్యాన్ని కాపాడాడు మరియు వారి ద్వారానే తన ప్రియమైన కుమారుడిని ఈ లోకమునకు పంపాడు. శ్రమలకాలము యొక్క మొదటి భాగంలో ఇశ్రాయేలు రఫ్వన్/ఇస్లామిక్ సైన్యముచే (యెహె. 38 మరియు 39) మరియు రెండవ భాగంలో అంత్యక్రీస్తు నేతృత్వంలోని “అన్ని దేశాల”చే దాడి చేయబడుతుంది. మొదటి దాడి ఇశ్రాయేలును పశ్చాత్తాప పడేటట్లు చేస్తుంది. రెండవ దాడి అన్యజనులను తీర్పులోకి తీసుకువస్తుంది.



క్రీస్తు పునరుద్ధానము “యేసుక్రీస్తు... మృతులలోనుండి పునరుత్థానుడైనందున పరిశుద్ధమైన ఆత్మనుబట్టి దేవుని కుమారుడుగాను ప్రభావముతో నిరూపింపబడెను.” (రోమా. 1:4).

క్రీస్తు సిలువ వేయబడిన తర్వాత, ఆదివారం ఉదయం ఇంకనూ తెల్లవారకముందే, మగ్గలేనే మరియు, యాకోబు యోసీ అనువారి తల్లియైన మరియు, జెజెదయ భార్యయగు సలోమియు మరియు హేరోదు యొక్క గృహనిర్వాహకుని భార్యయగు యోహన్నయు (లూకా 24:1,10; 8:10; మత్తయి 28:1; మార్కు 15:40; యోహాను 20:1) తాము సిద్ధపరచిన సుగంధ ద్రవ్యములను తీసికొని సమాధి యొద్దకు వచ్చిరి, కానీ సమాధి ఖాళీగా ఉందని వారు కనుగొన్నారు.

మగ్గలేనే మరియు రాయి దొర్లించబడి యుండటం చూసినప్పుడు, ఆయన మృతదేహాన్ని ఎవరో దొంగిలించారని భావించి, ఆమె వెంటనే ఆ స్త్రీలను విడిచిపెట్టి, శిష్యులను మేల్కొలిపి వారికి వార్త చెప్పడానికి పట్టణములోనికి ఆర మైలు దూరం పరుగెత్తింది. ఇంతలో ఆ స్త్రీలు సమాధిలోనికి ప్రవేశించి, ప్రభువు పడుకున్న చోట ఒక దేవదూత కూర్చుని యుండుట చూసారు. దేవదూత వారితో, యేసు వారిని గలిలయలో చూస్తాడని పేతురుతోను, ఇతర శిష్యులతోను తెలియజెప్పుమని చెప్పెను (మత్తయి 28:7).

ఇంతలో, మగ్గలేనే మరియు పేతురు, యోహానులను కనుగొని, సమాధి ఖాళీగా ఉన్నదని వారికి చెప్పింది. వెంటనే ఆ ముగ్గురూ సమాధి వద్దకు పరుగెత్తారు. సమాధి బట్టలు చెదిరిపోకుండా పడి ఉండటం చూశారు. పేతురు మరియు యోహాను పట్టణానికి తిరిగి వచ్చారు. అయితే, మరియు సమాధి ద్వారం వద్దనే నిలువబడి ఏడుస్తూ ఉన్నప్పుడు, యేసు అకస్మాత్తుగా కనిపించారు (యోహాను 20:13). మరియు యేసును తోటమాలి అని తప్పుగా భావించింది. ఆయన మరియును పేరు పెట్టి పిలిచి, తాను ప్రభువును చూశానని శిష్యులకు చెప్పుమని చెప్పారు. ఇంతలో, ఇతర స్త్రీలు యేసు తిరిగి లేచాడనే వర్తమానమును పట్టణములోని శిష్యులకు చెప్పుటకు వెళ్ళుచుండగా, యేసు వారికి కనిపించెను (మత్త. 28:9-10).



ఆ రోజు, కైయోపా మరియు మరొక శిష్యుడు ఎమ్మాయు అనే గ్రామానికి నడిచి వెళుతుండగా, యేసు వారికి కనిపించాడు. ఆయన సాయంత్రం భోజనంలో రొట్టె విరిచినప్పుడు వారు ఆయనను చివరకు గుర్తించారు. అప్పుడు ఆయన అదృశ్యమయ్యాడు. వారు వెంటనే ఈ సంగతిని ఇతర శిష్యులకు చెప్పడానికి తిరిగి యెరూషలేముకు పరుగెత్తారు (లూకా 24:13-35).

ఇంతలో పేతురు మేడగది నుండి బయలుదేరి, దూరంగా ఉన్నప్పుడు, యేసు అతనిని కలుసుకున్నాడు. పేతురు మేడగదికి తిరిగి వచ్చి, తాను ప్రభువును చూశానని శిష్యులతో ఉత్సాహంగా చెప్పాడు. అదే సమయములో ఎమ్మాయు నుండి వచ్చిన ఇద్దరు తాము చూచిన దానిని కూడా చెప్పారు (లూకా 24:34; 1కొరి. 15:5). అప్పుడే యేసు మేడగదిలో ప్రత్యక్షమై, “మీకు సమాధానమవుగాకని” వారితో అనెను (లూకా 24:36).

యేసు వారికి కనిపించినప్పుడు తోమా అక్కడ లేడు. జరిగినదంతా వారు అతనితో చెప్పినప్పుడు అతడు ప్రభువు చేతుల్లో మరియు ప్రక్కలో ఉన్న గాయాలను చూస్తే తప్ప, మరియు, స్త్రీలు, పేతురు, శిష్యులు లేదా కైయోపా మరియు ఇతర శిష్యుల సాక్ష్యమును నమ్మలేదు. ఫలియని రొట్టెల పండుగ అయిన ఆ వారం శిష్యులు యెరూషలేములో ఉండిపోయారు. మరునటి

ఆదివారం తోమా ఉన్నప్పుడు యేసు మరలా మేడగదిలో శిష్యులకు కనిపించాడు. అప్పుడు తోమా, “నా ప్రభువా, నా దేవా” (యోహాను 20:26-28) అని అనెను.

శిష్యులు గలిలయకు 4-రోజుల ప్రయాణం చేసిరి. అక్కడ యేసు వారిని కలుస్తానని చెప్పాడు, కానీ ఒక రాత్రి వరకు ఆయన వెంటనే కనిపించలేదని మనకు అర్థమవుతుంది. ఏడుగురు శిష్యులు చేపలు పట్టాలని నిర్ణయించుకున్నారు కానీ వారికి ఏమియూ దొరకలేదు. యేసు తీరమున వండిన ఆహారముతో కనిపించాడు. వారు దానిని తినిన తర్వాత, ఆయన పేతురుతో మాట్లాడి, తనను ప్రేమిస్తున్నాడా అని మూడుసార్లు అడిగాడు. పేతురు ప్రభువును తిరస్కరించినందుకు సిగ్గుపడ్డాడు కానీ ప్రభువు గొర్రెలను మేపడానికి తిరిగి నియమింపబడ్డాడు.



తరువాత, యేసు గలిలయలోని ఒక కొండపై శిష్యులకు కనిపించాడు, అక్కడ ఆయన వారిని నియమించాడు (మత్త. 28:16). “పదునొకండుమంది శిష్యులు యేసు తమకు నిర్ణయించిన గలిలయలోని కొండకు వెళ్లిరి. వారు ఆయనను చూచి ఆయనకు మ్రొక్కిరిగాని, కొందరు సందేహించిరి.” (మత్త. 28:16-17) అని మనము చూస్తాము.

ఐదు వందల మంది ప్రభువును మరొక సందర్భంలో చూశారు. యాకోబు మరొక సందర్భంలో ఆయనను చూశారు, ఇంకా అనేక సార్లు ఆయన ప్రజలకు కనిపించారు కానీ అవన్నియు లేఖనములో వ్రాయబడలేదు (అపో. 1:3; యోహాను 21:25; 1కొరి. 15:6-7).

చివరగా, పెంతెకొస్తు పండుగకు పది రోజుల ముందు శిష్యులు యెరూషలేముకు తిరిగి వచ్చారు. యేసు మరలా వారికి కనిపించి, లాజరు నివసించిన బేతనియ వరకు పట్టణము నుండి వారిని ఒలీవల కొండకు నడిపించాడు. పరిశుద్ధాత్మ వారిపై దిగివచ్చే వరకు యెరూషలేములోనే ఉండాలని, తరువాత “యెరూషలేములోను, యూదయ సమరయ దేశముల యందంతటను భూదిగంతముల వరకును” సాక్షులుగా ఉండాలని ఆయన వారికి చెప్పాడు (అపో. 1:8). ఆయన ఈ మాటలు చెప్పిన తరువాత, వారు చూచుచుండగా ఆయన ఆరోహణమాయెను, అప్పుడు వారి కన్నులకు కనబడకుండ ఒక మేఘము ఆయనను కొనిపోయెను. అప్పుడు, ఆయన వెళ్ళుచుండగా, ఇద్దరు దేవదూతలు వారికి కనబడి, “మీయొద్దనుండి పరలోకమునకు చేర్చుకొన బడిన యీ యేసే, ఏ రీతిగా పరలోకమునకు వెళ్ళుట మీరు చూచితిరో ఆ రీతిగానే ఆయన తిరిగి వచ్చునని వారితో చెప్పిరి”. (అపో. 1:11).



పాత మరియు క్రొత్త నిబంధన యుగాలలో సమాధికి మించి/తర్వాత

కాలము అనేది రెండు ప్రధాన భాగాలుగా విభజించబడింది: క్రీస్తు మరణించే ముందు కాలము మరియు క్రీస్తు మరణించిన తర్వాత కాలము. క్రీస్తు చనిపోయే ముందు దేవుడు మనిషి కొరకు చేసిన ప్రతిదీ క్రీస్తు యొక్క మొదటి రాకడను గురించిన ఆలోచనతో జరిగింది. క్రీస్తు చనిపోయినప్పటి నుండి దేవుడు చేసిన ప్రతిదీ క్రీస్తు చేసిన సిలవ శ్యాగము వైపు తిరిగి చూస్తుంది.

ఆదాము నుండి క్రీస్తు వరకు పాత నిబంధనలోని అన్ని అర్పణలు “కాలము పరిపూర్ణమైనప్పుడు” (గలతీ. 4:4) రాబోయే వాటి యొక్క ఛాయలు మాత్రమే.

“ఏలయనగా ఎడయొక్కయు మేకలయొక్కయు రకము పాపములను తీసివేయుట అసాధ్యము.” (హెబ్రీ. 10:4).

క్రీస్తు పునరుద్ధానమునకు ముందు ఎవరూ పరలోకానికి వెళ్లేరు ఎందుకనగా, “నిద్రించినవారిలో ప్రథమఫలముగా క్రీస్తు మృత్యులలోనుండి లేవబడియున్నాడు” (1కొరింధి. 15:20).

“హనోకు దేవునితో నడిచిన తరువాత దేవుడతని తీసికొనిపోయెను గనుక అతడు లేకపోయెను.” దేవుడు అతనిని పరదెనుకు తీసుకెళ్ళెను.

ఏలీయా నుడిగాలివేత ఆకాశమునకు ఆరోహణమాయెను. ఇది ఆకాశమండలము. అయితే అతని ఆత్మ పరదైనునకు వెళ్ళింది. దేవుడు మోషేను సమాధి చేసినట్లుగానే ఏలీయా శరీరమును కూడా పాతిపెట్టెను. వారు దాని కొరకు వెదకితిరి కాని ఎవరూ దానిని కనుగొనలేకపోయిరి.

యేసు పునరుద్ధానము జరుగక మునుపు, రక్షించబడిన వారి ఆత్మలు మరణించిన వారు ఉండే ప్రదేశములోని (sheol (Heb.)) పరదేశ వర్ణానికి వెళ్ళాయి. దానిని యేసు “అబ్రాహాము రొమ్ము” అని వర్ణించెను (లూకా 16:22). రక్షించబడిన వారి ఆత్మలు మరణించిన వారు ఉండే ప్రదేశములోని పాతాళపు విభాగానికి (లూకా 16:23) వెళ్ళాయి. మధ్యలో గొప్ప అగ్రధము ఉన్నది.

యేసు చనిపోయినప్పుడు, సిలువలో పశ్చాత్తాపపడిన దొంగతో పాటు పరదెసుకు వెళ్ళాడు (లూకా 23:43).


క్రీస్తు మూడు రోజులు మాత్రమే మరణించిన వారు ఉండే ప్రదేశములో ఉంటాడని దావీదు ముందుగానే చెప్పాడు (క్రీస్త. 16:10). పెంతెకొస్తు దినమున యూదులకు ఈ ప్రవచనాన్ని పేతురు ఎత్తి చెప్పాడు.

“...నా శరీరము (క్రీస్తు శరీరము) కూడ నిరీక్షణ గలిగి నిలకడగా ఉండును. నీవు నా ఆత్మను పాతాళములో (Heb.sheol) విడిచిపెట్టవు నీ పరిశుద్ధుని కుళ్లుపట్టనియ్యవు.” (అవొ. 2:26-27).

పాత నిబంధన పరిశుద్ధులందరూ క్రీస్తు తర్వాత లేదే ఆయనతో పాటు ఆరోహణమయ్యారు (మత్త. 27:52-53); ఆయన వారిని పరలోకమనకు తీసుకెళ్ళాడు (ఎఫె. 4:8-10). “అందుచేత ఆయన ఆరోహణమైనప్పుడు, చెరస చెరగా పట్టుకొనిపోయి మనష్యులకు ఈవులను అనుగ్రహించెనని చెప్పబడియున్నది.

ఆరోహణమాయెననగా ఆయన భూమియొక్క క్రింది భాగములకు దిగినయిదు అర్థమిచ్చు చున్నదిగదా. దిగినవాడు తానే సమస్తమును నింపునట్లు ఆకాశమండలము లన్నిటికంటె మరి పైకి ఆరోహణమైన వాడనై యున్నాడు.”

ఇప్పుడు, రక్షించబడిన వారి ఆత్మలు మరణము తర్వాత పరలోకమునకు వెళతాయి, రక్షించబడిన వారి ఆత్మలు బాధించు పాతాళమునకు వెళతాయి, అది దేవుని రిమాండ్ సెంటర్, అక్కడ ఉండి వారు గొప్ప ధవళమైన మహాసింహాసనం వద్ద జరుగబోయే తీర్పు కొరకు ఎదురుచూస్తూ ఉంటారు, ఆ తర్వాత వారు నిత్య అగ్ని గుండములో శిక్షించబడతారు. ఆ శిక్ష అనేది వారు పాపం చేసిన సాయని బట్టి ఉంటుంది, “తన క్రియల చొప్పున” (ప్రక. 20:11-15).



కొండ మీద ప్రసంగము

యేసు శిలువపై వ్రేలాడుటకు ముందు, ఆయన తన శిష్యులతో కలిసి ఆలయంలో హేరోదు మరియు అతని కుమారులు నిర్మించిన కట్టడంలోని గొప్ప రాళ్లను చూచాడు. ఈ రాళ్లన్నీ పడగొట్టబడతాయని, యూదులు బందీలుగా తీసుకెళ్లబడతారని యేసు శిష్యులకు చెప్పి వారిని ఆశ్చర్యపరిచాడు. “...సమస్తమైన అన్యజనముల మధ్యకు పోవుదురు; అన్యజనముల కాలములు సంపూర్ణమగువరకు యెరూషలేము అన్యజనములచేత త్రొక్కబడును.” (లూకా 21:23-24). అప్పుడు శిష్యులు, “ఇవి ఎప్పుడు జరుగును? నీ రాకడకును ఈ యుగసమాప్తికిని సూచనలేవి?” మాతో చెప్పుము అని అడిగిరి. క్రీ.శ 70లో యూదులు చెరపట్టబడి కొనిపోబడిరి కాని “యుగ సమాప్తి”కి గురుతుగా 7 సంవత్సరాల గొప్ప శ్రమల కాలం ఉంటుంది, అది రెండు భాగాలుగా విభజించబడింది:

ఎ) “వేదనలకు ప్రారంభము” (మిక్కిలి బాధతో కష్టపడుట) దీని తరువాత నిర్జనమైన హేయమైనది పరిశుద్ధ స్థలంలో (ఆలయం) నిలబడుతుంది.

బి) ఏడు సంవత్సరాల శ్రమల కాలములో రెండవ నగ భాగములో “లోకారంభము నుండి ఇప్పటివరకును అట్టి శ్రమ కలుగలేదు, ఇక ఎప్పు డును కలుగబోదు.” అనే పరిస్థితి ఉంటుంది. (మత్తయి 24:21).

“ఆ దినముల శ్రమ ముగిసిన వెంటనే” అంత్యక్రీస్తు మరియు అతనిని అనుసరించే దేశాలకు తీర్పు తీర్చడానికి క్రీస్తు మహిమ మరియు శక్తితో వస్తాడు.


ఆయన రాకడ ఎప్పుడు జరుగుతుందో అనే దానికి ప్రభువు మూడు గురుతులు ఇచ్చాడు:

- i) అంజారపు చెట్టు యొక్క ఉపమానంలో చూసినట్లుగా ఇశ్రాయేలు పునరుద్ధరణ.
- ii) “నోవహ దినముల” లో జరిగిన పరిస్థితులు ప్రబలంగా ఉంటాయి. దేవుని వాక్యమును గురించి అజ్ఞానం, విస్తారమైన దుష్టత్వం మరియు భౌతికపరమైన ఆసక్తులు.
- iii) అకస్మాత్తుగా ప్రపంచములోని ప్రబలందరూ అదృశ్యం అవుతారు.

సంఘము అనేది ప్రారంభం కాక ముందు ధర్మశాస్త్ర

యుగంలో జరిగిన సంఘటనలు సువార్తలలో వ్రాయబడినవని మరియు ఈ గురుతులు ఇశ్రాయేలుకు ఇవ్వబడినవని మనం గుర్తుంచుకోవాలి.

“తీసి కొనిపోబడును” వారు తీర్పు నిమిత్తము తీసికొనిపోబడలేదు. “తీసి కొనిపోబడును” అనే గ్రీకు పదం వారు “ఒకరి నిమిత్తము స్వీకరించబడినారు” అని సూచిస్తుంది. “విడిచిపెట్టబడును” అనే పదము “ప్రక్కన పెట్టుట”ను సూచిస్తుంది. ఈ గ్రీకు పదము, “పరిత్యాగము” అనే పదము నుండి అనువదించబడినది. ఇది సంఘము యెత్తబడుట అని శిష్యులకు తెలియదు, ఎందుకంటే ఆ సమయంలో సంఘము ఉనికిలో లేదు కానీ అకస్మాత్తుగా అదృశ్యమయ్యేది సంఘము అని మనకు తెలుసు; మనకు పౌలు వ్రాసిన పత్రికలు ఉన్నాయి మరియు ఎత్తబడుట అనేది యుగసమాప్తిని సూచిస్తుంది.



గమనిక: కొండమీద ప్రసంగం సంఘము ప్రారంభము కాక ముందు యూదులతో మాట్లాడబడింది. కాబట్టి శ్రమల కాలములో ఇశ్రాయేలుకు తప్పనిసరిగా వర్తించజేయాలి; ఆ గురుతులు ఇశ్రాయేలు నిమిత్తము ఇవ్వబడినవి. మరియు “ఒకడు తీసి కొనిపోబడును ఒకడు విడిచి పెట్టబడును” అనేది జరిగినప్పుడు, విశ్వవ్యాప్తముగా అదృశ్యమగుట అనేది జరుగుతుంది. అది సంఘము ఎత్తబడుట అని మనకు తెలుసు.

రాజ్యము ఎప్పుడు ప్రత్యక్షమవుతుంది?

“దేవుని రాజ్యమెప్పుడు వచ్చునని పరిసర్యులు ఆయన నడిగినప్పుడు ఆయనదేవుని రాజ్యము ప్రత్యక్షముగా రాదు” (లూకా 17:20)

బాప్తిస్మమిచ్చు యోహాను, యేసు, మరియు శిష్యులు, “వరలోకరాజ్యము సమీపించియున్నది, మారుమనస్సు పొందుడని” ప్రకటించిరి. (మత్తయి.3:2; 4:17; 10:7). కాబట్టి పరిసర్యులు అది “ఎప్పుడు” జరుగునని ప్రశ్నించిరి. ఈ దశలో దేశము రాజును తిరస్కరించింది. అప్పుడు యేసు వారితో, “దేవుని రాజ్యము ప్రత్యక్షముగా రాదు” అని అనెను.

“ప్రత్యక్షముగా” (observation) అని అనువదించబడిన పదము “దగ్గరగా” మరియు “గమనించుట” అను అర్థమునిచ్చు రెండు పదములు కలుపగా వచ్చిన పదము. దీని భావము “దగ్గరగా చూచుట” అనగా, యేసు వారితో, రాజ్యము త్వరలో కనపించదు అని చెప్పెను.

“దేవుని రాజ్యము మీ మధ్యనే యున్నది” అని యేసు పరిసర్యులతో అనెను. ఈ మాటను ఆయన శిష్యులతో అనలేదు! ఆయన, రాజుయై ఉన్నవాడు, వారి మధ్యలోనే ఉన్నాడు కాని వారు ఆయనను త్యజింపబడిరి! అది ఖచ్చితముగా “పరిసర్యులలో” లేదు.

అప్పుడు ఆయన తన శిష్యులతో ఇట్లనెను: “మనుష్య కుమారుని దినములలో ఒకదినము చూడవలెనని మీరు కోరు దినములు వచ్చునుగాని మీరు ఆ దినమును చూడరు. వారు ఇదిగో యిక్కడనని అదిగో అక్కడనని మీతో చెప్పినయెడల వెళ్ళకుడి, వెంటబడింపకుడి. ఆకాశము క్రింద ఒక దిక్కునుండి మెరుపుమెరిసి, ఆకాశముక్రింద మరియొక దిక్కున కేలాగు ప్రకాశించునో ఆలాగున మనుష్యకుమారుడు తన దినమున ఉండును.” (లూకా 17:22-24).

వెయ్యేళ్ళ రాజ్యవ్యతిరేకులు రాజ్యము ఇప్పుడే ఉన్నది అని బోధిస్తారు కాని శిష్యులు దానిని చూడలేరు అని యేసు చెప్పెను. దానిని గురించి వేర్వేరు భావనలు ఉన్నవి. తప్పుడు మెస్సీయలు, బార్ కోల్బా (క్రీ.శ.132-135) వంటి వారు రాజ్యాన్ని స్థాపించడానికి ప్రయత్నిస్తారు, కానీ యేసు, వారిని “వెంటబడింప కుడి” అని చెప్పెను.

యేసు ఆకాశములో మెరుపు పలె వచ్చునప్పుడు రాజ్యము ఏర్పడును. అది ఆయన తిరిగి వచ్చినప్పుడు జరుగును. అయితే, “ముందుగా ఆయన అనేక హింసలు”

పొందవలెను. మరొక మాటలో చెప్పాలంటే, రాజ్యం కనపించడానికి ముందు కొంత సమయం అంతరం ఉంటుంది.

రాజ్యం ఎప్పుడు సమీపంలో ఉండునో సూచించడానికి అనేక సంతకాలు ఇవ్వబడ్డాయి: నోవహ దినములలో జరిగినట్లును, లోతు దినములలో జరిగినట్లును మనుష్యకుమారుని దినములలోను జరుగును. ఆ దినాలలో హింస మరియు స్వలింగ సంపర్కం అనేవి ఉండేవి. వారి క్రియలు దైవిక తీర్పును పొందేంతగా ఉండేవి. అప్పుడు అకస్మాత్తుగా, నోవహ ఓడ యొక్క భద్రతలోనికి తీసుకొనిరాబడ్డాడు మరియు లోతు సాదోమ నుండి బయటకు తీయబడ్డాడు. అప్పుడు జలప్రళయము మరియు అగ్ని వచ్చింది.

సంఘము పరలోకములోనికి ఎత్తబడిన తర్వాత మహా శ్రమల కాలము వచ్చునని బైబిల్ స్పష్టముగా చెబుతుంది. అప్పుడు విశ్వవ్యాప్తముగా మనుష్యులు అధ్యశ్చమవుతారు. కాబట్టి యేసు, “ఆ రాత్రి యిద్దరొక్క మంచముమీద ఉందురు; వారిలో ఒకరు కొనిపోబడును ఒకరు విడిచిపెట్టబడును. ఇద్దరు స్త్రీలు ఒక్క తిరుగలి వినరుచుందురు; ఒకతె కొనిపోబడును ఒకతె విడిచిపెట్ట బడును.” అని చెప్పెను. (లూకా 17:34-36).

“కొనిపోబడెను” అని అనువదించబడిన గ్రీకు పదము “ఒకరి నిమిత్తము స్వీకరించబడినారు” అనే అర్థమునిస్తుంది. మరియు “విడిచిపెట్టబడును” అనే పదము “ప్రక్కన పెట్టుట”ను సూచిస్తుంది. “కొనిపోబడినవారు” తీర్పు కొరకు కాక కృప కొరకు కొనిపోబడుదురు. మరియు మిగిలిన “విడిచిపెట్టబడినవారు” తీర్పు పొందుదురు.

శిష్యులు, “యిది ఎక్కడ (జరుగు) నని ఆయన నడిగినందుకు”, ఆయన, “వీనుగు ఎక్కడ ఉన్నదో అక్కడ గద్దలును పోగవునని వారితో చెప్పెను.” “వీనుగు” అని అనువదించబడిన గ్రీకు పదము శవము అను అర్థము గల ptoma కాదు కానీ సజీవమైన దేహము అను అర్థము గల soma అనే పదము. ఈ పదము ‘నేను రక్షించెదను’ అని అర్థమునిచ్చు sozo నుండి వచ్చినది. గద్దలు పైకి లేచినట్లు, సంఘము ఎత్తబడుట ద్వారా విశ్వాసులకు రక్షణ లభిస్తుంది, రాజ్యం ఇశ్రాయేలుకు మరియు లోకానికి సమీపంలో ఉన్నదని చెప్పటకు గురుతుగా ఉంటుంది.

లూకా 17:20-37

పరిసర్యులు,

దేవుని రాజ్యమెప్పుడు వచ్చునని ఆయనను అడిగిరి.

యేసు వారికి ఈ విధముగా సమాధానమిచ్చెను:

ఆయనదేవుని రాజ్యము ప్రత్యక్షముగా రాదు. ఎందుకనగా ఇదిగో దేవుని రాజ్యము మీ మధ్యనే యున్నది! (అనగా, రాజు ఇక్కడే ఉన్నాడు)

యేసు శిష్యులతో ఈ విధముగా చెప్పెను:

మనుష్య కుమారుని దినములలో ఒకదినము చూడవలెనని మీరు కోరు దినములు వచ్చునుగాని మీరు ఆ దినమును చూడరు. వారు ఇదిగో యిక్కడనని అదిగో అక్కడనని మీతో చెప్పినయెడల వెళ్ళకుడి, వెంటబడింప కుడి...

ఆకాశము క్రింద ఒక దిక్కునుండి మెరుపుమెరిసి, ఆకాశముక్రింద మరియొక దిక్కున కేలాగు ప్రకాశించునో ఆలాగున మనుష్యకుమారుడు తన దినమున ఉండును.

అయితే ముందుగా ఆయన అనేక హింసలు పొంది యీ తరము వారిచేత ఉపేక్షింపబడవలెను.

రాజ్యము సమీపముగా ఉన్నప్పుడు గురుతులు ఈ విధముగా ఉండును: నోవహ దినములలో జరిగినట్లు మనుష్యకుమారుని దినములలోను జరుగును.

లోతు దినములలో జరిగి నట్లును జరుగును.

ఆ రాత్రి యిద్దరొక్క మంచముమీద ఉందురు...

ఇద్దరు స్త్రీలు ఒక్క తిరుగలి వినరుచుందురు...

ఇద్దరు పాలములో ఉందురు:

ఒకడు తీసి కొనిపోబడును ఒకడు విడిచి పెట్టబడును.

శిష్యులు ప్రభువా, యిది ఎక్కడ (జరుగు)నని అడిగిరి.

ఆయన వీనుగు (సజీవమైన శరీరము)

ఎక్కడ ఉన్నదో అక్కడ గద్దలును పోగవునని వారితో చెప్పెను.

“క్రీస్తునందుండి వృతులైన వారు మొదట లేతురు. ఆ మీదట సజీవులమై నిలిచియుండు మనము వారితోకూడ విశముగా ప్రభువును ఎదుర్కొనుటకు ఆకాశమండలమునకు మేఘములమీద కొనిపోబడుదుము.” (1 థెస్స. 4:16-17)

నిగూఢమైన సంఘము

అంత్యకాలపు ప్రవచనాలను అర్థం చేసుకోవడానికి సంఘము యొక్క సిద్ధాంతాన్ని అర్థం చేసుకోవడం చాలా అవసరం. క్రైస్తవమత సామ్రాజ్యం సృష్టించిన సంఘము యొక్క చిత్రం క్రొత్త నిబంధన బోధించే దానికి పూర్తిగా విరుద్ధంగా ఉంటుంది. క్రైస్తవమత సామ్రాజ్యం ఒక చర్చిని/సంఘమును మతపరమైన ఆచారాలు మరియు క్రమాన్ని నిర్వహించే యాజకులు మరియు బిషప్ల శ్రేణి నేతృత్వంలోని ఒక మతపరమైన సంస్థగా పరిగణిస్తుంది. మతపరమైన క్యాలెండర్ సంవత్సరములోని ప్రతి సీజన్లో సంఘమునకు హాజరయ్యే ప్రతి వ్యక్తి ఏమి చదవాలో ప్రార్థన పుస్తకాలు వివరిస్తాయి. అనేక సంప్రదాయాలు ఆరాధన పద్ధతికి జోడించబడ్డాయి. అనేక సందర్భాల్లో, ఇవి లేఖనాలకు ప్రాముఖ్యతను ఇస్తాయి. నాయకత్వంలో ఉన్న ప్రతి స్థాయివారికి, మతాధికారుల వస్త్రధారణ నిర్దేశించబడుతుంది.

పెద్దమొత్తంలో ఉన్న ఆస్తులు సంఘానికి ఆర్థికపరమైన లాభాలను తెస్తాయి. వాటిని నిర్వహించడానికి మరియు అభివృద్ధి చేయడానికి చాలా సమయం తీసుకుంటాయి. నిధులు అవసరమైనప్పుడు విజ్ఞప్తులు చేస్తారు. నిర్దిష్ట కార్యక్రమాల అవసరాలను తీర్చడానికి నిధుల సేకరణ పద్ధతులను అవలంబిస్తారు. చాలా సందర్భాల్లో, ప్రభుత్వ నిధులను కోరడం మరియు పొందడం జరుగుతుంది. మతాధికారుల వేతనాలు సీనియారిటీ ప్రకారం నియంత్రించబడతాయి. అవి పన్ను రహిత ప్రయోజనాలను కలిగి ఉంటాయి.


పెంతెకొస్తు దినమున అపొస్తలులచే స్థాపించబడిన యేసుక్రీస్తు సంఘము చాలా భిన్నమైనది; ఈ సంఘము విశ్వాసంతో జీవించే, ఆత్మతో నిండిన దేవుని ప్రజలను, అవసరమైన చోట వారి స్వంత చేతులతో పని చేస్తూ, ఎటువంటి వేతనం పొందకుండా ఉండేవారిని కలిగి ఉండేది; వారు ఎలాంటి అధికారిక వస్త్రాలు ధరించలేదు, ప్రార్థన పుస్తకాన్ని అనుసరించలేదు, రాజకీయ ప్రయోజనాలను కోరలేదు మరియు వారు బోధించిన సందేశానికి రాజీ పడకుండా, వారు ప్రకటిస్తున్న విశ్వాసము కొరకు బాధలు అనుభవించుటకు ఎంచుకున్నారు. అపొస్తలులందరూ హింసకు గురయ్యారు. చాలా మంది క్రీస్తు సువార్త కొరకు తమ జీవితాలను అర్పించారు. అపొస్తలులు ఒక చిన్న బృందం మాత్రమే అయినప్పటికీ, కొన్ని సంవత్సరాలలోనే వారు ప్రపంచాన్ని తలక్రిందులుగా చేసి, క్రీస్తుపై వ్యక్తిగత విశ్వాసములోనికి ప్రజలను నడిపించారు. అనేక స్థానిక సంఘాలను స్థాపించారు.

క్రైస్తవమత సామ్రాజ్యంలో, పాత నిబంధనలోని సంఘము ఇశ్రాయేలు అనియు, క్రొత్త నిబంధనలోని సంఘము “ఆధ్యాత్మిక” ఇశ్రాయేలు అనియు ఒక సాధారణ అభిప్రాయం ఉంటుంది. కానీ ఇది లేఖనానికి విరుద్ధం. సంఘమును గురించి “పూర్వకాలములయందు మనుష్యులకు తెలియ పరచబడలేదు” అనియు, పాత నిబంధనలో అది ఉనికిలో లేదని బైబిల్ మనకు బోధిస్తుంది. (ఎఫెసీ. 3:1-10; కొలస్సి. 1:18-27; రోమా. 16:25-26).

యేసు వచ్చినప్పుడు ఆయన ఇశ్రాయేలు దేశానికి బోధించాడు మరియు సువార్తల అంతటా శిష్యుల బోధన “ఇశ్రాయేలు వంశములోని నశించిన గొర్రెల” కు నిర్దేశించబడింది (మత్త. 10:6). పాత నిబంధన ప్రవక్తలకు సంఘము గురించి ఏమీ తెలియదు. వారు క్రీస్తు యొక్క మొదటి మరియు రెండవ రాకడకు సంబంధించి భవిష్యత్తు సంఘటనలను సంఘ యుగంలో ఉండే ఒక పెద్ద లోయ వంటి సుదీర్ఘ విరామం గురించి ఎటువంటి అవగాహన లేకుండానే చూసారు. ఇశ్రాయేలు కొంతవరకు అంధత్వం పొందుతుందనే వాస్తవం యెషయా (అధ్య. 6) ద్వారా ముందే చెప్పబడింది కానీ అది దైవభక్తిగల యూదులకు కూడా జరుగలేదు. అపో. 1వ అధ్యాయంలో కూడా, సంఘము ఏర్పడటానికి

కొద్ది రోజుల ముందు, శిష్యులు ఇంకనూ ఇశ్రాయేలు పరిపాలించే భూసంబంధమైన రాజ్యం కోసం చూసారు. యేసు తన శిష్యులతో మీరు ఆ దినమును చూడరు అని చెప్పెను (లూకా 17:22).

సంఘము ఇశ్రాయేలు దేశానికి చాలా భిన్నంగా ఉంటుంది. సంఘము అనగా, “క్రీస్తునందు పరలోకవిషయములలో ఆత్మసంబంధమైన ప్రతి ఆశీర్వాదమును” (ఎఫెసీ. 1:3) పొందుకొనిన ప్రజలు. క్రీస్తు ఇశ్రాయేలుకు రాజు కానీ ఆయన సంఘము యొక్క పెండ్లికుమారుడు. సంఘములోనికి ఎప్పుడైతే సంపూర్ణ సంఖ్యలో విశ్వాసులు జత చేయబడతారో, అప్పుడు క్రీస్తు తన వధువును తీసుకెళ్ళడానికి మధ్యాకాశములోనికి వస్తాడు, గొర్రెపిల్ల వివాహం పరలోకంలో జరుగుతుంది, భూమి మీద ఇశ్రాయేలు ప్రభువు వైపు తిరుగుతుంది.



మొదటి పునరుత్థానము లేక జీవములోనికి పునరుత్థానము

క్రీస్తు తిరిగి వచ్చినప్పుడు యుగం చివరిలో సాధారణ పునరుత్థానం ఉంటుందని, రక్షించబడిన మరియు రక్షించబడని ప్రజలందరూ ఆ సమయంలో తీర్పు తీర్చబడతారని క్రైస్తవమత సామ్రాజ్యం అంతటా ఒక సాధారణ అభిప్రాయం ఉంది. అలాంటి దృక్పథం 1,000-సంవత్సరాల భూసంబంధమైన రాజ్యము ఉండే అవకాశాన్ని స్పష్టంగా తొలగిస్తుంది. దీనిని అమిలీనియలిజం (సహస్రాబ్ది రాజ్యమునకు వ్యతిరేకం), రిప్పేన్మెంట్ థియాలజీ (ప్రత్యామ్నాయ వేదాంతశాస్త్రం) లేదా రిఫార్మ్ థియాలజీ (ద్విబాబైన వేదాంతశాస్త్రం) అని కూడా పిలుస్తారు. ఇది ప్రపంచనాత్మక లేఖనాలలో ఇశ్రాయేలుకు ఎలాంటి భవిష్యత్తును కలిగి ఉండదు.

రక్షించబడిన మరియు రక్షించబడని ఆత్మల కొరకు వేర్వేరు పునరుత్థానం ఉందని యేసు స్పష్టంగా చెప్పాడు. “దీనికి ఆశ్చర్యపడకుడి; ఒక కాలము వచ్చుచున్నది; ఆ కాలమున సమాధులలో నున్నవారందరు ఆయన శబ్దము విని మేలు చేసినవారు జీవ పునరుత్థానమున కును కీడు చేసినవారు తీర్పు పునరుత్థానమునకును బయటికి వచ్చెదరు.” అని యోహాను 5:28-29లో మనం చూస్తాము.

యేసు మృతులలోనుండి లేచినప్పుడు ఆదాము నుండి క్రీస్తు వరకు పాత నిబంధన పరిశుద్ధులు కూడా లేవబడ్డారు. మత్తయి ఈ విధముగా వ్రాస్తున్నాడు: “అప్పుడు దేవాలయపు తెర పైనుండి క్రింది వరకు రెండుగా చినిగెను; భూమి వణకెను; బండలు బద్ద లాయెను; సమాధులు తెరవబడెను; నిద్రించిన అనేక మంది పరిశుద్ధుల శరీరములు లేచెను. వారు సమాధు లలోనుండి బయటికి వచ్చి ఆయన లేచినతరువాత పరిశుద్ధ పట్టణములో ప్రవేశించి అనేకులకు అగవడిరి.” (మత్తయి 27:51-53).

క్రీస్తు పునరుత్థానము పొందక ముందు, రక్షించబడిన వారి ఆత్మలు “షియోల్” (మరణించిన వారు ఉండే ప్రదేశము) యొక్క పరదైసు విభాగానికి వెళ్ళాయి. రక్షించబడిన వారందరి ఆత్మలు కూడా “షియోల్”కి వెళ్ళాయి, కానీ “షియోల్” యొక్క పాతాళపు విభాగానికి వెళ్ళాయి (లూకా 16:19-31).

సిలువపై వ్రేలాడుతూ పశ్చాత్తాపపడిన దొంగతో యేసు “నేడు నీవు నాతోకూడ పర దైసులో ఉండువని నిశ్చయముగా నీతో చెప్పుచున్నా ననెను” (లూకా 23:43).

క్రీస్తు సమాధి నుండి లేవక ముందు ఎవ్వరూ ఎన్నడూ సమాధి నుండి లేవలేదు, ఎందుకనగా, ఆయన “నిద్రించినవారిలో ప్రథమఫలముగా క్రీస్తు మృతులలోనుండి లేవబడియున్నాడు.” (1కొరింథి.15:20,23). పాత నిబంధన పరిశుద్ధులు “ఆయన పునరుద్ధానము తర్వాత” సమాధి నుంచి బయటికి వచ్చారు. అప్పుడు యేసు పరదైసును పరలోకములోనికి తీసుకొని వెళ్ళాడు. ఈరోజు విశ్వాసులు మరణించిన వెంటనే వారి ఆత్మలు పరలోకములో క్రీస్తు వద్దకు వెళ్తాయి (ఫిలిప్పి.1:23).


ఎత్తబడే సమయములో, మరణించిన సంఘ యుగపు పరిశుద్ధులు (“క్రీస్తునందున్నవారు”) మొదటగా లేతురు, తరువాత, సజీవులైన పరిశుద్ధులు “మార్పునొంది” పునరుత్థాన శరీరమును పొందెదరు. (1థెస్స.4:13-18; 1కొరింథి.15:51-56).

శ్రమలకాలపు ముగింపులో క్రీస్తు తిరిగి వచ్చినప్పుడు, హతసాక్షులైన శ్రమల కాలములోని పరిశుద్ధులు లేచి, క్రీస్తుతో పాటు 1,000 సంవత్సరాలు పరిపాలిస్తారు (ప్రకటన. 20:4).

భూమిపై 1,000 సంవత్సరాల క్రీస్తు రాజ్యం ముగింపులో, “కడమ మృతులు” (ప్రకటన. 20:5), సహస్రాబ్దికాలములోని పరిశుద్ధులు, భూమి అగ్ని ద్వారా పునరుద్ధరించబడి, క్రొత్త ఆకాశము, క్రొత్త భూమి ఏర్పడక ముందు పునరుత్థాన శక్తితో లేస్తారు.

రక్షించబడని వారి ఆత్మలు అంత్య కాలములో ధవళ మహా సింహాసనము వద్ద తీర్పు పొంది, పునరుత్థానము నుండి నరకదండన తీర్పు పొందుదురు. వారు అగ్ని గుండములో పడడ్రోయబడుదురు. (ప్రక.20:14).

క్రీస్తు తిరిగి వచ్చినప్పుడు, అంత్యక్రీస్తు మరియు అతనిని అనుసరించే వారందరూ, అగ్ని గుండములో పడవేయబడటానికి ముందు పునరుత్థాన శరీరాలను పొందుతారు (ప్రక. 19:20; దాని.12:2; మత్త. 25:41). రక్షించబడని పునరుత్థానం పొందిన వ్యక్తులు మాత్రమే “అగ్ని గుండము”లోనికి వెళతారు.



ఏడు సంఘాలకు ఏడు ఉత్తరాల ద్వారా ముందుగా చెప్పబడిన విధముగా క్రైస్తవ మత సామ్రాజ్యములోని

క్రీ.శ. 32

ఏడు దశలు

(ప్రకటన అధ్యాయ 2 & 3)

ఎఫెసు
“కోరదగినది”
ఆదిమ సంఘము

స్మర్న
“బోళము”
బాధించబడుచున్న సంఘము

క్రీ.శ. 313 కాన్స్టాంటైన్ ఇచ్చిన సహనమును గూర్చిన శాసనం

పెర్గము
“వివాహిత”
ప్రభుత్వ పాలక సంఘము

క్రీ.శ. 600 పాప్ గ్రెగరీ రాజకీయ శక్తిని ఊహిస్తాడు



“ఇక్కడికి ఎక్కిరమ్ము”
ప్రక. 4:1

సంఘము ఎత్తబడుట

క్రీస్తు రెండవ రాకడ



ఈ సంఘాలు ప్రస్తుతము ఉనికిలో లేవు కానీ యేసు వారితో, “నేను వచ్చువరకు మీకు కలిగియున్నదానిని గట్టిగా పట్టు కొనుడి” అని చెప్పెను. (ప్రక. 2:25)
కాబట్టి, ఆ సంఘములన్నియు సంఘము ఎత్తబడేంతవరకు ప్రవచనాత్మక సంఘాలు.



గమనిక:
ప్రతీ దశలో “జయించినవారు” క్రైస్తవ సామ్రాజ్యములో రక్షించబడిన శేషము. జీవగ్రంథములోనుండి “వారి పేర్లు తుడుపు పెట్టబడవు” మరియు “లోకమంతటమీదికి రాబోవు శోధన కాలములో” వారు కాపాడబడెదరు. (ప్రక. 3:10)

తుయత్తైర
“నిరంతర త్యాగము”
రోమన్ కేథలిక్ సంఘము

1517 లూథర్ అసమ్మతి

సార్దిస్
“తప్పించుకొనిన కొద్ది మంది”
సంస్కరణ సంఘము

1700 మొరావీయుల పునరుద్ధరణ

ఫిలదెల్ఫియ
“సహనోదర ప్రేమ”
మిషనరీ సంఘము

1906


అజాసా సియింట్ మిషన్, లాస్ ఏంజలిస్

లవొదికెయ
“ప్రజల పాలన”
ప్రజాకర్షణతో ఎదుగుచున్న సంఘము

ప్రభువు దినము
యూరొఫీయ సంశ్లేషి అవడతెచ్చు దినము
మరియు దానియేలు 70 వ “వారము” అని పిలువబడే 7-సంవత్సరాల శ్రమల కాలము

యెరూషలేము లోని దావీదు సింహాసనము నుండి క్రీస్తు వెయ్యేళ్ళ పరిపాలన

ఏడు సంఘములలో ముందుగా చెప్పబడిన సంఘ చరిత్ర



మహా శ్రమల కాలమునకు ముందు ఎత్తబడుట

మహా శ్రమలకాలం ఏడు సరవత్సరాల పాటు ఉంటుంది. క్రీస్తు రెండవ రాకకడకు ముందు అది జరుగుతుంది. (మత్తయి. 24:29-30); అది “ప్రభువు దినము”, మరియు “యూకోబు సంతతివారికి ఆపద తెచ్చుదినము;” (యోబ్. 30:7). రాజ్యములో ఇశ్రాయేలు ఆశీర్వాదించబడక మునుపు శ్రమల కాలము అనేది ఇశ్రాయేలు చరిత్రలోని 70 వ “వారము”లో సంభవిస్తుంది (దాని. 9:27). కాబట్టి శ్రమల కాలము ఇశ్రాయేలీయులకే కాని సంఘమునకు కాదు.


1 థెస్స. 4 వ అధ్యాయములో “క్రీస్తు నందున్న” సంఘము ఎత్తబడుటను గురించి పాటల వర్ణించాడు. సంఘము మాత్రమే “క్రీస్తునందున్నది” అనగా, క్రీస్తు శరీరములో భాగమైయున్నది. ఎందుకనగా, “యూదులమైనను, గ్రీసుదేశస్థులమైనను, దాసులమైనను, స్వతంత్రులమైనను, మనమందరము ఒక్క శరీరములోనికి ఒక్క ఆత్మయందే బాప్తిస్మము పొందితిమి.” (1కొరింధి. 12:13). ఎత్తబడే సమయములో, “క్రీస్తునందుండి మృత్యులైన వారు మొదట లేతారు. ఆ మీదట సజీవులమై నిలిచియుండు మనము వారితోకూడ ఏకముగా ప్రభువును ఎదుర్కొనుటకు ఆకాశమండలమునకు మేఘములమీద కొనిపోబడుదుము.” (1థెస్స. 4:16-17). 1కొరింధి. 15:52 చూడండి.

“క్షేప్తనందున్ను” వారు ఎత్తబడుటను గురించి పౌలు వర్ణించినప్పుడు, అది **ఎప్పుడు సంభవిస్తుందో** అనే దానిని గురించి కూడా మాట్లాడాడు. “రాత్రితే దొంగ ఏలాగు వచ్చునో అలాగే **ప్రభువు దినము** (శ్రమల కాలము) వచ్చునని మీరు బాగుగా తెలియును. లోకులు నెమ్మదిగా ఉన్నది, భయమేమీయలేదని చెప్పుకొను చుండగా, గృహిణిస్త్రీకి ప్రసవవేదన వచ్చునట్లు వారికి ఆకస్మికముగా నాశనము తటస్థించును గనుక వారెంత మాత్రమును తప్పించుకొనలేరు. సహౌదరులారా, ఆ దినము దొంగవలె మీమీదికి వచ్చుటకు మీరు చీకటిలో ఉన్నవారుకారు.” అని వారిని హెచ్చరించాడు (1థెస్స. 5: 2-4).

ఎందుకనగా,
 “మన ప్రభువైన యేసు క్రీస్తుద్వారా రక్షణపొందుటకే దేవుడు మనలను నియమించెను గాని
 ఉగ్రతపాలగుటకు (ప్రభువు దినమున) నియమింపలేదు. మనము మేలకొనియున్నను
 నిద్రపోవుచున్నను తనతోకూడ జీవించునిమిత్తము ఆయన మనకొరకు మృతిపొందెను.”
 (1థెస్స. 5:9-10).

యేను ఫిలదెల్ఫియ సంఘమునకు ఈ విధముగా చెప్పాడు:
 “నీవు నా ఓర్పు విషయమైన వాక్యమును గైకొంటివి గనుక భూ నివా సులను శోధించుటకు
 లోకముంతటిమీదికి రాజోవు శోధన కాలములో నేనును నిన్ను కాపాడెదను. నేను త్వరగా
 వచ్చుచున్నాను; ఎవడును నీ కిరీటము నపహరింపకుండునట్లు నీకు కలిగినదానిని గట్టిగా
 పట్టుకొనుము.” (ప్రక. 3:10-11).

శ్రమల కాలము అనేది ఇశ్రాయేలుకు చెందిన సమయము. ఆ సమయములో 144,000 మంది యూదులచే రాజ్యసూక్ష్మార్థం “నకల జనములకు సాక్ష్యాధ్యక్షులై లోకమందంతటను ప్రకటింపబడును; అటుతరువాత అంతము వచ్చును.” (మత్తయి 24:14). యూదుల దేవాలయ ఆరాధన యెరూషలేములో తిరిగి ప్రారంభమవుతుంది. అప్పుడు, “ఒకడు తీసికొనిపోబడును ఒకడు విడిచి పెట్టబడును” అనేది ఇశ్రాయేలుకు యుగసమాప్తికి ఒక సూచనగా ఉంటుంది. ఆయన “పెండ్లివిందునుండి” వచ్చునని (లూకా 12:36) యేసు యూదులైన తన శిష్యులతో చెప్పెను. కాబట్టి, పెండ్లి కుమార్తె ఆ సమయములో పరలోకములో జరుగు వివాహములో ఉంటుంది. అది క్రీస్తు రెండవ రాకడకు ముందు జరుగును - పెండ్లి విందు భూమిమీద జరుగును (ప్రక. 19:7-9; లూకా 12:37).



ప్రకటన గ్రంథమును అర్థము చేసికొనుట

“కాగా నీవు చూచినవాటిని, ఉన్నవాటిని, వీటివెంట కలుగబోవువాటి... సంగతియు వ్రాయుము.” (ప్రక.1:19).

ప్రకటన గ్రంథము అనేది దైవిక ప్రత్యక్షతను ముగిస్తుంది, మరియు పాత నిబంధన, క్రొత్త నిబంధనలోని వేర్వేరు చోట్ల ఉన్న ప్రవచనాలను కాలక్రమానుసారం ఒక చోట చేరుస్తుంది. యోహాను ఏజియన్ సముద్రములోని పత్తాను ద్వీపమున పరవాసియై, చివరి గ్రంథమైన ప్రకటన గ్రంథమును, క్రీ.శ. 96లో డొమిషియన్ పాలనలోని చివరి కాలములో (రెండవ శతాబ్దములో జీవించిన ఐరిన్యాస్ ప్రకారము) వ్రాసెను. యోహాను తన పత్రికలను, సువార్తను దాదాపు ఒకే సమయములో వ్రాసాడు.

ప్రకటన గ్రంథములో మూడు విభాగాలు ఉన్నాయి:

- 1) పత్తాను ద్వీపములో యోహాను **చూచినవి** (అధ్యాయ 1);
- 2) **ఉన్నవి** - అనగా, ఆసియాలోని ఏడు సంఘాలకు వ్రాసిన లేఖలలో వివరించిన విధంగా ప్రస్తుత సంఘ యుగంలో ఉన్న విషయాలు (అధ్యాయాలు. 2 మరియు 3);
- 3) **వీటివెంట కలుగబోవునవి** - 4 నుండి 22 అధ్యాయాల వరకు వివరించబడిన విధముగా ప్రస్తుత సంఘ యుగము తరువాత కలుగబోవునవి.

క్రీస్తు దర్శనాన్ని చూసిన యోహానుకు ఆసియాలో ఉన్న ఏడు సంఘాలకు వ్రాయుటకు సందేశాలు ఇవ్వబడినవి. యోహాను దినములలో ఉన్న ప్రతీ సంఘమునకు ఈ సందేశాలు సరిపడినవి మరియు పెంతెకోస్తు నుండి సంఘము ఎత్తబడు వరకు ఉన్న క్రైస్తవ మత సామ్రాజ్యము యొక్క ఏడు దశల గురించి ఈ సందేశములు ప్రవచనాత్మకముగా ఉంటాయి.

ఎత్తబడుటకు ముందు క్రైస్తవ మత సామ్రాజ్యము యొక్క చివరి దశ లవాదికయ సంఘమునకు వ్రాసిన ఉత్తరము ద్వారా వర్ణించబడినది. 4వ అధ్యాయములో యోహాను పరలోకములో తెరువబడిన తలుపును చూచాడు మరియు “ఇక్కడికి ఎక్కిరమ్ము: ఇకమీదట జరుగవలసినవాటిని నీకు కనుపరచెదను” (ప్రక.4:1) అని తనతో మాట్లాడిన బూరధ్వని వంటి స్వరమును విన్నాడు.


4 మరియు 5 అధ్యాయాలలో వివరించినట్లుగా యోహాను తాను భవిష్యత్తులో ఎత్తబడుటను గురించి ముందుగానే చూచాడు.

6 నుండి 18 అధ్యాయాలు మహా శ్రమల కాలమును వివరిస్తాయి: 7 సంవత్సరాలలో మొదటి సగ భాగము 6 నుండి 9 అధ్యాయాలలో వివరించబడినది; 7 సంవత్సరాలలో మధ్య సమయములో జరిగే పరిస్థితులను గురించి 10 నుండి 14 అధ్యాయాలలో వ్రాయబడినది. 7 సంవత్సరాలలో రెండవ సగ భాగములో జరిగిన సంఘటనలు 15 నుండి 18 అధ్యాయాలలో వ్రాయబడినవి.

ప్రకటన 19:7-9 వచనాలలో వివరించబడిన విధముగా క్రీస్తు రెండవ రాకడ తరువాత గొర్రెపిల్ల వివాహ మహోత్సవ విందు జరుగును. ప్రభువు వచ్చినప్పుడు అంత్య క్రీస్తుకు తీర్పు తీర్చబడును.

క్రీస్తు 1,000 సంవత్సరాల సహస్రాబ్ది రాజ్యమును గురించి 20వ అధ్యాయములో చూడగలము. ఈ అధ్యాయము తప్పిపోయినవారు పునరుద్ధరించబడి, అగ్నిగుండములోనికి పడవేయబడుటతో ముగుస్తుంది.

21 మరియు 22 అధ్యాయాలలో ఉన్న క్రొత్త ఆకాశము మరియు క్రొత్త భూమిలో ఉండే నిత్యత్వముతో ప్రకటన గ్రంథము ముగుస్తుంది. సంఘము నూతన యెరూషలేమును స్వతంత్రించుకొనును, ఇశ్రాయేలు నూతన యెరూషలేములో ఉండును, మరియు రక్షింపబడిన అన్యులు క్రొత్త భూమిని స్వతంత్రించుకొందురు.



శ్రమల కాలములో సంభవించు సంఘటనల క్రమము

ఏడు సంవత్సరాల మహా శ్రమల కాలములో సంభవించు సంఘటనలను మూడు భాగాలుగా విభజించవచ్చును.

- 1) 7 సంవత్సరాలలో మొదటి సగ భాగము లేక 1,260రోజులు
- 2) శ్రమలకాలములోని మధ్య సమయములో జరిగే సంఘటనలు
- 3) 7 సంవత్సరాలలో రెండవ సగ భాగము లేక రెండవ 1,260రోజులు

ప్రకటన గ్రంథము మనకు ఎంత ఎక్కువగా తెలిస్తే, అంత ఎక్కువగా, పెంతెకోస్తు దినం నుండి అంత్యకాలం వరకు మరియు నిత్యత్వం వరకు జరిగే ప్రధాన సంఘటనలు మరింత స్పష్టంగా మనకు తెలుస్తాయి.

మొదటి 1,260 రోజుల తర్వాత 7 సంవత్సరాల మొదటి సగ భాగములో పునరుద్ధరించబడిన రోమా సామ్రాజ్యపు రాజకీయ చక్రవర్తియైన అంత్యక్రిస్తు క్రూర మృగముగా మారి, దురాత్మలచే పట్టబడిన తరువాత పరిస్థితులన్నీ తారుమారు అవుతాయి.

7 సంవత్సరాల మొదటి సగ భాగములో ఇశ్రాయేలుపై దృష్టి ఉంటుంది. వారు రష్యా-ఇస్లామిక్ సైన్యముచే ముట్టడించబడతారు, అయితే, వారి ఆపద సమయములో దేవునికి మొగ్రపెడతారు. అప్పుడు, “ఇశ్రాయేలు జనులందరూ రక్షింప బడుదురు.” (రోమా. 11:26-33)

మొదటి 1,260 రోజులలో సువార్త సాక్ష్యమును చెప్పు బాధ్యత ఇశ్రాయేలుకు ఇవ్వబడుతుంది. 144,000 యూదులైన యవనస్థులు కొద్ది కాలం పాటు (మత్తయి 10:23) రాజ్య సువార్తను “సకల జనములకు సాక్ష్యార్థమై లోకమందంతటను” ప్రకటించెదరు (మత్తయి. 24:14). చివరి 1,260 రోజుల ముందు ఇది జరుగును.


మొదటి 1,260 రోజుల ముగింపులో భూమి మీద బహిరంగ సాక్ష్యము చెప్పబడదు. 144,000 మంది యూదులు పరలోకములో సింహాసనము ఎదుట కనపడుదురు.

7 సంవత్సరాల రెండవ సగ భాగములో దేశాలు విభజింపబడతాయి; వారు క్రీస్తు నందున్న వారుగా, మరియు క్రూరమృగము మరియు సాతాను పక్షముగా ఉన్నవారుగా విభజింపబడుదురు. మృగము అతని అనుచరుల నుదుటి మీద లేక కుడిచేత మీద అతని అధికారిక ముద్రను వేస్తాడు. ఈ సమయములో దేవుడు తన పాత్రల తీర్పును క్రూర మృగము మీదను, అతని రాజ్యము మీదను, మరియు అతని ముద్రను వేసుకొనిన వారి మీదను కుమ్మరించును.

ఏడు సంవత్సరాల కాలములో ఇద్దరు శక్తివంతమైన నాయకులు గుర్తించబడుదురు; వారెవరనగా, మాగోగు (రష్యా) భూభాగములోని మెషెకు మరియు తుబాలు యొక్క రాజకుమారుడైన గోగు, మరియు పునరుద్ధరించబడిన రోమా సామ్రాజ్యపు చక్రవర్తియైన క్రూరమృగము (అంత్యక్రిస్తు). 7 సంవత్సరాల మొదటి సగ భాగములో గోగు మరియు మాగోగు దేశ భూభాగము నాశనముచేయబడతాయి, మరియు 7 సంవత్సరాలలో రెండవ సగ భాగపు ముగింపులో క్రూర మృగము నాశనము చేయబడును.

ఈ కాలమంతయు సంఘము ఎత్తబడిన వెంటనే ప్రారంభమై, క్రీస్తు మహిమోన్నతమైన శక్తిలో తన పరిశుద్ధులతో పాటు వచ్చినప్పుడు ముగుస్తుంది.

ఎత్తబడుట ద్వారా సంఘము వెడలిపోవుట మరియు 7 సంవత్సరాల నిబంధనను అంత్యక్రిస్తు ధృవీకరించుట



రష్యా మరియు ఇస్లాం నాశనం చేయబడెను, ఇశ్రాయేలు రక్షించబడెను, అగార్థం నుండి దెయ్యముచే పట్టబడిన అంత్యక్రీస్తు

ఏడు ఉరుముల తీర్పులు ముద్రించబడెను మరియు ఒక దేవదూత "ఇక ఆలస్యముండదు గాని" అని పలికెను.

అంత్యక్రీస్తు దేవాలయంలో యూదుల త్యాగాలను నిలిపివేస్తాడు మరియు అతని ప్రతిమను అక్కడ ఉంచుతాడు - "నాశనకరమైన హేయవస్తువు"

పరలోకమందు యుద్ధము జరిగెను. మిఖాయేలును అతని దూతలును ఆ ఘటనర్థమును భూమి మీదకు పడద్రోసిరి.

యెరూషలేములో మృగముచే చంపబడిన ఇద్దరు యూదులైన ప్రవక్తలు తిరిగి లేచి, 3 1/2 రోజుల తర్వాత పరలోకమునకు ఆరోహణమైరి.

"గొప్ప పక్షిరాజు రెక్కలు రెండు" గల దేశము బహుశా అమెరికా దేశము యొక్క సహాయముతో ఇశ్రాయేలు యెరూషలేము నుండి పారిపోవును.

144,000 మంది యూదులైన దేవుని సేవకులు పరలోకములో సింహాసనము ముందు అగవడుదురు. భూమి మీద ఇశ్రాయేలు సాక్ష్యము వినబడదు.

ఆకాశములో ఎగురుచున్న దేవదూతలు "నిత్యసువార్తను ప్రకటిస్తారు" మరియు త్వరలో రాబోయే ఉగ్రతను గురించి మరియు మహా శ్రమల కాలమును గురించి హెచ్చరిస్తారు.

ఆ మృగమును చంపుటకు ప్రయత్నము జరిగెను, అతని తలకు తగిలిన చావుదెబ్బ మానిపోయెను.

ప్రభువు మరియు దేవదూతలు భూమి యొక్క పంటను కోయుటకు మరియు దేశములను దేవుని ఉగ్రతయను ద్రాక్షతొట్టిలోనికి త్రోయుటకు సిద్ధపడెదరు.

మృగము యొక్క ముద్రను వేసుకొనకూడదు అని దేవదూత హెచ్చరించును. నిత్య నరకాగ్నిలో బాధించబడుట కంటే ప్రభువు నందు నిద్రించుటే మేలు.

శ్రమల కాలపు మధ్య సమయములో సంభవించు సంఘటనలు

ప్రకటన అధ్యాయం 10-14

7వ బూర 7 "అఖరి తెగుళ్ళను" ప్రకటించుట

సాతాను మరియు పునరుద్ధరించబడిన రోమా సామ్రాజ్యపు (EU) పది మంది రాజులు మృగమునకు సార్వభౌమాధికార అధికారమును ఇచ్చిరి.

మనుష్యులు క్రూరమృగమును, అతని ప్రతిమను మరియు క్రూరమృగమునకు అధికారమునిచ్చిన సాతానును ఆరాధిస్తారు.

ఏడుగురు దేవదూతలు ఏడు పాత్రలతో కనిపిస్తారు. అవి మృగమునకు మరియు అతని అనుచరుల కొరకు ఉద్దేశించబడిన "పదు ఆఖరి తెగుళ్ళు".

మొదటి పాత్ర క్రూరమృగము యొక్క ప్రతిమకు నమస్కారము చేయువారికి "బాధాకరమైన చెడ్డ పుండు"ను పుట్టించును. విధవ పాత్ర మృగము యొక్క రాజ్యమునకు అనగా, పునరుద్ధరించబడిన రోమా సామ్రాజ్యమునకు "చీకటి" తెచ్చును.

శ్రమలకాలములోని మొదటి సగభాగములో భూమియొక్క మూడవ భాగముపైకి వచ్చిన తీర్పులు ఇప్పుడు విశ్వవ్యాప్తమై, సముద్రమును, నదులను కలుపుతము చేయును, తీవ్రమైన వేడి ఉండును.

దేవుడు సిద్ధపరచిన స్థలములో ఇశ్రాయేలు కాపాడబడి, గొప్ప పక్షిరాజు రెక్కలు రెండు అని వర్ణించబడే దేశముచే పోషించబడును - అమెరికా?

ఇశ్రాయేలు తనను తాను కాపాడుకొనుట కొరకు పోరాడును, వారు దేవునిని నమ్ముకొనియున్నారు కనుక పొరుగు దేశాల మధ్యలో "కట్టెల క్రింది నిప్పులుగాను పనల క్రింది దివిటీగాను" ఉందురు. (జెకర్యా 12:6).

పది మంది రాజులు రోమ్ వద్ద గూఢమైన బబులోనును (బాబిలోన్) ను కాల్చివేసిదరు.

మృగము యెరూషలేముపై ఆర్మెగెడ్డోను యుద్ధమును చేయుటకు "దేశములన్నిటిని" సమకూర్చుటకు దెయ్యపు శక్తులను ఉపయోగించును.


క్రీస్తు తన పెండ్లికూరైతో పాటు ఒలీవకొండపైకి వచ్చి దేశములను నాశనము చేయును. మృగము మరియు అబద్ధ ప్రవక్త వధించబడి, అగ్నిగుండములోనికి పడవేయబడినప్పుడు రెండవ విశ్వవ్యాప్త భూకంపము వచ్చును.

*కాలము + కాలములు + అర్ధకాలము = 3 1/2 సంవత్సరాలు = 42 నెలలు = 1,260 రోజులు (ప్రక. అధ్యాయం 16 - 18)

"అప్పుడు మహా శ్రమ కలుగును.. లోకారంభము నుండి ఇప్పటివరకును అట్టి శ్రమ కలుగలేదు. ఇక ఎప్పుడును కలుగజేరదు. ఆ దినములు తక్కువ చేయబడక పోయిన యెడల ఏ శరీరయు తప్పించుకొనదు. ఏర్పరచ బడినవారి నిమిత్తము ఆ దినములు తక్కువ చేయబడెను." (మత్తయి 24:21 - 22)

శ్రమల కాలములోని రెండవ సగ భాగములో జరుగు సంఘటనల కాలక్రమము (ప్రక. అధ్యాయం 15 - 19)

ప్రకటన అధ్యాయం 15-18



శ్రమల కాలములో సంభవించు యుద్ధములు మరియు భూకంపములు

శ్రమలకాలము ఏడు సంవత్సరాలు మాత్రమే ఉండును. ఆ ఏడు సంవత్సరాలు మూడున్నర సంవత్సరాల రెండు కాలాలుగా విభజించబడింది. శ్రమలకాలము యొక్క మొదటి సగ భాగంలో అంత్యక్రీస్తు రోమన్ సామ్రాజ్యం యొక్క రాజకీయ చక్రవర్తిగా ఉంటాడు. సంఘము ఎత్తబడిన వెంటనే ఇశ్రాయేలుతో ఒక ఒడంబడికను చేస్తాడు. శ్రమలకాలము యొక్క మొదటి సగం ముగింపులో ఒక పెద్ద అగాధము తెరవబడిన తర్వాత మరియు సాతాను పరలోకమునుండి నుండి భూమికి త్రోయబడిన తర్వాత, అంత్యక్రీస్తు అగాధము నుండి వచ్చిన ఒక దయ్యం/పాతాళ దూత చేత పట్టబడతాడు. అందుచేతనే, దానిని గురించి “అది అగాధ జలములోనుండి పైకి వచ్చుటకు” అని వ్రాయబడియున్నది (ప్రక. 17:8).

శ్రమల కాలములోని మొదటి సగం సమయంలో ఎర్రని గుర్రంపై (2వ ముద్ర) కూర్చున్న వ్యక్తికి “మనుష్యులు ఒకని ఒకడు చంపు కొనుసట్లు భూలోకములో సమాధానము లేకుండ చేయుటకు” అధికారం ఇవ్వబడుతుంది (ప్రకటన. 6:4). ఉగ్రవాదం అనేది ప్రపంచంలో ఎంతగా అంతరాయం కలిగిస్తుందంటే, ప్రపంచంలోని నాల్గవ వంతు కరువు మరియు మరణం ఆధిపత్యం చెలాయిస్తుంది (ప్రక. 6: 5-8) మరియు క్రీస్తు వైపు తిరిగి వారందరూ చాలా మంది హతనాక్షులుగా చనిపోతారు (ప్రకటన 6: 9-11). ఆరవ ముద్ర తీర్పు (ప్రక. 6: 12-17) విశ్వవ్యాప్త భూకంపాన్ని వివరిస్తుంది; శ్రమలకాలములో సంభవించే రెండు ప్రపంచ భూకంపాలలో ఇది మొదటిది.

యెషా. 38:18-20 మరియు ప్రక. 6:12-17 వచనాలలో వివరించిన విధంగా రష్యా/ఇస్లామిక్ సైన్యం శ్రమలకాలపు మొదటి సగభాగంలో ఇశ్రాయేలుపై దాడి చేసినప్పుడు మొదటి ప్రపంచ భూకంపం సంభవిస్తుంది. ఇది ఆర్మేగెడ్డోను కాదు. రెండవదైన మరియు అంతకంటే ఘోరమైన భూకంపం శ్రమలకాలము యొక్క రెండవ సగం ముగింపులో ప్రభువు మహిమతో తిరిగి రావడంతో సంభవిస్తుంది (ప్రకటన. 16:18; జెకర్యా. 14:1-5). శ్రమలకాలపు మొదటి సగ భాగంలో 144,000 మంది యూదులు క్రీస్తు వైపు తిరిగి, రాజ్య సూత్రాన్ని ప్రకటిస్తారు. రష్యా చేసిన దండయాత్రలో, జీవించి ఉన్న దేశంలోని మూడవ వంతు మంది ప్రభువును కోరుకుంటారు (జెకర్యా 13:9).

ఎప్పుడైతే ఇశ్రాయేలు దేశమంతయు మార్పుచెందుతుందో, అప్పుడు అంత్యక్రీస్తు తాను స్థిరపరచిన నిబంధనను నిలిపివేసి, ఆలయమును ఆక్రమించి, “బలిని వైవేద్యమును నిలిపివేయును”. (దాని. 9:27).

ఇశ్రాయేలు ప్రభువు వైపు తిరిగినప్పుడు, రష్యా మరియు తన ఇస్లామిక్ మిత్రులు నాశనం చేయబడతారు; రష్యా (మాగోగు భూభాగము) కాలిపోతుంది (యెషా. 39:6) మరియు శ్రమలకాలపు మొదటి సగం ముగింపులో, మృగముగా ఉన్న అంత్యక్రీస్తు మరియు అతని అబద్ధ ప్రవక్త ప్రపంచాన్ని అడ్డుతాలతో మోసం చేసి, దైవభక్తిగల ఇశ్రాయేలు దేశాన్ని మరియు బోధించబడిన సువార్తను వినే వారిని పూర్తిగా నాశనం చేయడానికి ప్రయత్నిస్తారు.

మృగము దేవుని ప్రజలను పూర్తిగా నాశనము చేయుటకు “దేశములన్నిటిని” (ప్రక. 16:12-14; యోవేలు 3:2) ఇశ్రాయేలులోనికి సమకూర్చును కాని “యెహోహా తన జనులకు ఆశ్రయ మగును, ఇశ్రాయేలీయులకు దుర్గముగా ఉండును.” (యోవేలు 3:16).

ప్రపంచపు చరిత్రలోని ఈ సమయములో రెండవ విశ్వవ్యాప్త భూకంపము కలుగును; ద్వీపములు అదృశ్యమగును, పర్వతములు కూలిపోవును, గొప్ప పట్టణమైన రోమ్ మూడు విభాగాలుగా విడిపోవును, అయిదేసి మణుగుల బరువుగల పెద్దపడగండ్లు ఆకాశము నుండి మనుష్యులమీద పడినప్పుడు ఆ దెబ్బకు అవవాదిని పూజించు మనుష్యులు దేవుని దూషించుదురు. ఇశ్రాయేలులో ఒలీవల కొండ నడిమికి విడిపోయి, ఒక పెద్ద లోయను ఏర్పరచును, క్రీస్తు తన ప్రజలను రక్షించుటకు వచ్చి, మృగమును, అతని అనుచరులను నాశనము చేయును.

మతభ్రష్టమైన క్రైస్తవ మత సామ్రాజ్యం - తీర్పు పొందవలసిన “మహా బబులోను”

అన్యజనముల కాలములు అనేది యెరూషలేమును అన్యజనులు ఆక్రమించిన కాలం. ఇది క్రీ. పూ. 606లో బబులోనీయులు యూదులను బబులోనుకు చెరపట్టుకొని బంధిలుగా తీసుకెళ్లడం ప్రారంభించినప్పటి నుండి పారసీకుల సామ్రాజ్యం (క్రీ. పూ. 538-332), మరియు గ్రీకు సామ్రాజ్యపు (క్రీ. పూ. 332-63) కాలం వరకు కొనసాగింది. అప్పటి నుండి అది రోమీయులు, అరబ్బులు, టర్కీయులు మరియు బ్రిటిష్ వారిచే ఆక్రమించబడింది. పాత రోమా సామ్రాజ్యం వివిధ రకాలుగా కొనసాగింది: సార్వభౌమసంబంధమైన, బైజాంటైన్, పవిత్ర రోమా సామ్రాజ్యం, మరియు రెండవ ప్రపంచ యుద్ధము నుండి, యూరోపియన్ యూనియన్ (EU) పతాకము క్రింద పునరుద్ధరించబడుతోంది. దానియేలు 9:25 ప్రకారం అంత్యక్రీస్తు పునరుద్ధరించబడిన రోమా సామ్రాజ్యం నుండి వచ్చును. అది అన్యజనముల కాలములలో (లూకా 21:24) చివరి రాజ్యం. ఎందుకనగా, క్రీ. శ. 70లో యెరూషలేమును నాశనం చేసింది తన ప్రజలే. క్రీస్తు తిరిగి వచ్చినప్పుడు అంత్యక్రీస్తు నాశనం చేయబడును.

చివరి రోజులలో పునరుద్ధరించబడిన రోమా సామ్రాజ్యాన్ని నడిపించే “పది కొమ్ములు” (రాజులు) మధ్య “చిన్న కొమ్ము”గా అంత్యక్రీస్తు వర్ణించబడెను (దానియేలు 7:8,23-26). ప్రకటన గ్రంథములో ఏడు తలలను మరియు పది కొమ్ములను (రాజులు) కలిగివున్న “క్రూరమృగము”గా కూడా అతడు వర్ణించబడెను (ప్రక. 13:1-2; 17:3).

ప్రకటన 17లో, ఆ క్రూర మృగముపైన “వేళ్ళలకును భూమిలోని ఏహ్యమైనవాటికిని తల్లియైన మహా బబులోను” (ప్రక. 17:5) అనే వేశ్య కనబడుతుంది. ఆ స్త్రీ రోమాలో ఉన్నట్లు స్పష్టముగా ఉంది ఎందుకనగా తాను ఏడు పర్వతముల మీద కూర్చుంది మరియు క్రీ. శ. 96లో, “భూరాజులనెల్ల ఆ మహాపట్టణమే” (ప్రక. 17:18) అని ఆ స్త్రీని గురించి యోహాను చెప్పెను. రోమాను ఏడు పర్వతములు గల పట్టణముగా పిలుస్తారు.

ఆమె గుర్తింపుకు సంబంధించిన ఇతర ఆధారాలు:

1. ఆమె “విస్తార జలములపై” కూర్చుండెను (వచ. 15).
2. ఆమె చేతిలో దేవదూషణ మరియు హేయమైన (విగ్రహారాధన) బంగారపు పాత్ర నింపబడియున్నది.
3. ఆమె ధూమ్రరక్తవర్ణముగల వస్త్రము ధరించుకొనెను; “బంగారముతోను రత్నములతోను ముత్యములతోను అలంకరింపబడెను.”
4. ఆమె “యేసు యొక్క హతసాక్షుల రక్తము” త్రాగి మత్తిలైన (ప్రక. 17:6).


పోప్ అధికారములో మాత్రమే ఈ ఆధారాలను సరిపోల్చగలరు: ఆమె రోమాలో ఉండెను, ఆమె విగ్రహారాధనతో నిండిన సువర్ణ పాత్రను తనచేత పట్టుకొనియుండెను, ఎందుకనగా ఆమె ఆ పాత్రలో క్రీస్తు యొక్క శరీరమును మరియు రక్తమును ఆరాధిస్తున్నట్లు చెప్పెను; ఆమె



ప్రధానమైన ధూమ్రరక్తవర్ణముగల వస్త్రము ధరించుకొనెను, మరియు వాటికన్ సంపద అంచనా వేయడానికి చాలా విస్తారంగా ఉంది. శతాబ్దాలుగా, బైబిల్ ను విశ్వసించే లక్షలమంది క్రైస్తవులు చంపబడుచున్నారు, కాలబడుచున్నారు, క్రైస్తవ నభలలో హింసించబడుచున్నారు మరియు విమర్శింపబడుచున్నారు. ఆమె లౌకికమైన పాలన ద్వారా, పవిత్ర రోమా సామ్రాజ్యం మరియు కేథలిక్ రాజుల ద్వారా, ఆమెకు నమస్కారము చేయడానికి నిరాకరించిన వారితో ఆమె పోరాడింది. ఇప్పుడు, తెర వెనుక ఉండి, ఆమె 1958లో రోమా యొక్క ఒప్పందం ద్వారా స్థాపించబడిన పునరుద్ధరించబడిన రోమా సామ్రాజ్యం ఏర్పాటుకు మార్గనిర్దేశం చేస్తోంది. లిస్బన్ ఒప్పందం (2009) పోర్చుగల్లోని కాథలిక్ మతంలో సంతకం చేయబడింది. జర్మనీ యొక్క క్రైస్తవ డెమోక్రటిక్ యూనియన్ (CDU) అనేది కేథలిక్ రాజకీయ పార్టీ.

ఆమె పేరు “మహా బబులోను” కావడం సరియైనది. విగ్రహారాధన ప్రారంభమైన (యెష. 13) పురాతన బబులోను యొక్క రాజు వెనుక సాతాను ఒక ఆత్మగా ఉన్నాడు మరియు బబులోను దేవాలయాలు నాశనము చేయబడినప్పుడు అతడు తూరు రాజు వెనుకకు వెళ్లాడు (యెష. 28); తూరు నాశనము చేయబడినప్పుడు సాతాను ఆసియాలో ఉన్న పెర్షియాలో (ప్రక. 2:13) తన ప్రధాన కార్యాలయమును ఏర్పాటుచేసుకున్నాడు. ఇప్పుడు పోప్ పొంట్రిఫెక్స్ మాక్సిమస్ అనే అన్యమత ప్రధాన యాజకుని బిరుదును ధరించాడు. అంత్య దినాలలో, పునరుద్ధరించబడిన రోమా సామ్రాజ్యం యొక్క తలపై ఉన్న క్రూరమృగము, సాతానుచే పట్టబడి, యెరూషలేము మరియు ప్రపంచవ్యాప్తంగా పునర్నిర్మించబడిన దేవాలయంలో తన ప్రతిమను ఏర్పాటు చేస్తుంది. పోప్ అంత్యక్రీస్తు కాదు కానీ పోప్ అధికార పాలన కాలము అతనిని అధికారములోనికి తెస్తుంది. టైమ్ పత్రిక డిసెంబర్ 9 1991లో EUని వేశ్య స్త్రీ నడిపిన క్రూరమృగంగా చిత్రీకరించింది.

స్ట్రాస్బర్గ్లో \$400-మిలియన్ డాలర్ల పార్లమెంట్ భవనంను EU నిర్మించినప్పుడు, బాబెలు గోపురం వంటి అసంపూర్తిగా ఉన్న గోపురంను కళాకారుడు నిర్మించాల్సి వచ్చింది! క్రూరమృగంపై స్వార్టీ చేస్తున్న మహిళ యొక్క చిత్రం ఐరోపాలోని నాణేలపై కనిపిస్తుంది మరియు EU గురించిన పెంగ్విన్ పుస్తకం ముఖచిత్రంపై ఉంది. గ్రీకు దేవతల తండ్రియైన జూయిస్ ప్రేమించిన తూరు రాజు కుమార్తె ‘యూరోపా’ యొక్క కల్పిత కథ నుండి ఈ చిత్రం వచ్చింది. ఆమె అతని ప్రేమను నిరాకరించినందున అతడు తనను తాను తెల్లటి ఎడ్డుగా మార్చుకున్నాడు. ఆమె అతనిపై స్వార్టీ చేసినప్పుడు, అతడు మధ్యధరా సముద్రంలోకి దూకి, క్రైత వరకు ఆమెను తన వెనుకభాగంలో కూర్చుండబెట్టుకొని, ఈడుకుంటూ అక్కడ అతడు తిరిగి మనిషిగా మారి ఆమెను వివాహం చేసుకున్నాడు. అంత్యక్రీస్తుకు అధికారం వచ్చినప్పుడు పోప్ అధిపత్యమును అతడు కాల్చివేయును (ప్రక. 18). తాను దేవుడనని చెప్పుకుంటూ యెరూషలేము దేవాలయంలో కూర్చున్నప్పుడు అతని వల్ల ఆమెకు ఎటువంటి ఉపయోగం ఉండదు (2థెస్స. 2:4).



నిత్యత్వము - క్రొత్త ఆకాశము మరియు క్రొత్త భూమి


భూమి మీద క్రీస్తు యొక్క వెయ్యేళ్ల పరిపాలన తరువాత సాతాను పాతాళములో నుండి విడిపింపబడి, క్రీస్తు రాజ్యములో నివసించిన జనాంగమును పరీక్షించుటకు వెళ్తును. పరిశుద్ధాత్మ ద్వారా తిరిగి జన్మించని అనేకులు మోసపోయి, వారు క్రీస్తుకు వ్యతిరేకంగా తిరుగుబాటు చేస్తారు. గోగు మరియు మాగోగు (రష్యా) అనువారు యెరూషలేమునకు విరోధముగా సైన్యమును నడిపిస్తారు కానీ దేవుడు పరలోకములోనుండి అగ్నిని పంపి వారిని దహించును. సాతాను అగ్ని గంధకములుగల గుండములో పడవేయబడును (ప్రక. 20:7-10).

భూమి మీద క్రీస్తు వెయ్యేళ్ల పరిపాలన తరువాత, అన్ని కాలాలకు చెందిన రక్షింపబడిన “గొప్పవారేమి కొద్దివారేమి మృతులైనవారందరు” సమాధులలో నుండి (శరీరము) మరియు మృతులలోకమునుండి (ఆత్మ) లేచి, “ధవళమైన మహా సింహాసనము” ముందు నిలువబడుదురు, అక్కడ తమ క్రియలచొప్పున వారు తీర్పు పొందుదురు. రక్షింపబడిన ఏ వ్యక్తి “ధవళమైన మహా సింహాసనము” ముందు ఎన్నడు నిలువబడదు ఎందుకనగా యేసు క్రీస్తు సిలువ మీద మరణించినప్పుడే వారి పాపములు ఆయనలో తీర్పు తీర్చబడెను.

రెండు గ్రంథములు విప్పబడెను; అవి జీవగ్రంథము మరియు క్రియల గ్రంథము (ప్రక. 20:11-15). “భూమి పునాదులు వేయబడక మునుపు” జీవించియున్న ప్రతివాని పేరు జీవగ్రంథములో వ్రాయబడెను. దేవుని కనికరమును తిరస్కరించిన వారి పేర్లు మాత్రమే దానిలోనుండి తొలగించబడును. సార్వీస్ సంఘమునకు క్రీస్తు ఈ విధముగా చెప్పెను: “జయించువాడు (రక్షింపబడినవాడు) ఆలాగున తెల్లని వస్త్రములు ధరించుకొనును; జీవ గ్రంథములోనుండి అతని పేరెంతమాత్రమును తుడుపు పెట్టను” (ప్రక. 3:5). రక్షించబడిన వ్యక్తి అగ్ని గుండములో ఎంత శిక్షను పొందవలెనో అనే దానిని నిర్ణయించడానికి క్రియల గ్రంథము విప్పబడును.

మృతుల లోకము అనేది న్యాయాధిపతి ముందు శిక్షను పొందేంత వరకు రక్షింపబడిన వారి ఆత్మలను నిర్బంధించే స్థలము. “ఆయన మనుష్య కుమారుడు (క్రీస్తు) గనుక తీర్పుతీర్చుటకు (తండ్రి) అధికారము అనుగ్రహించెను” (యోహాను 5:27). “మరణమును మృతుల లోకమును అగ్నిగుండములో పడవేయబడెను; ఈ అగ్నిగుండము రెండవ మరణము. ఎవని పేరైనను జీవగ్రంథముందు వ్రాయబడినట్లు కనబడినయెడల వాడు అగ్నిగుండములో పడవేయబడెను.” (ప్రక. 20:14-15).

అప్పుడు భూమి అగ్నిచే పునర్నిర్మించబడును. “ఇవన్నియు ఇట్లు లయమై పోవునవి గనుక, ఆకాశములు రవులకొని లయమైపోవు నట్టియు, పంచభూతములు మహావేంద్రముతో కరిగిపోవు నట్టియు, దేవుని దివ్య రాకడకొరకు కనిపెట్టుచు, దానిని ఆశతో అపేక్షించుచు, మీరు పరిశుద్ధమైన ప్రవర్తనతోను భక్తితోను ఎంతో జాగ్రత్తగలవారై యుండవలెను. అయినను మనమాయన వాగ్దానమునుబట్టి క్రొత్త ఆకాశములకొరకును క్రొత్త భూమికొరకును కనిపెట్టు చున్నాము; వాటియందు నీతి నివసించును” అని పేతురు వ్రాసెను (2 పేతురు 3:11-13).



యోహాను కూడా “క్రొత్త ఆకాశము మరియు క్రొత్త భూమి (గూర్చి వ్రాసెను): మొదటి ఆకాశమును మొదటి భూమియు గతించిపోయెను. నముద్రమును ఇకను లేదు” (ప్రక. 21:1).

క్రొత్త ఆకాశములు (పరలోక సంబంధమైన వాతావరణము) మరియు భూమిపై అన్ని తరాలకు చెందిన పునరుత్థానమై విమోచించబడిన వారు నివసిస్తారు మరియు “దేవునియొక్కయు గొర్రెపిల్లయొక్కయు సింహాసనము” (క్రీస్తు) క్రొత్త భూమిపై ఉండును (ప్రక. 22:3).

యోహాను ఈ విధంగా వ్రాసెను: “మరియు నేను నూతనమైన యెరూషలేము అను ఆ పరిశుద్ధపట్టణము తన భర్తకొరకు అలంకరింపబడిన పెండ్లికుమార్తెవలె సిద్ధపడి పరలోకముందున్న దేవుని యొద్దనుండి దిగి వచ్చుట చూచితిని. అప్పుడు ఇదిగో దేవుని నివాసము మనుష్యులతో కూడ ఉన్నది, ఆయన వారితో కాపురముండును, వారాయన ప్రజలైయుండురు, దేవుడు తానే వారి దేవుడైయుండి వారికి తోడ్పాటుండునని సింహాసనములోనుండి వచ్చిన గొప్ప స్వరము చెప్పుట వింటిని.” (ప్రక. 21:2-3).

నూతన యెరూషలేము అనేది ప్రస్తుతం ప్రభువైన యేసుచే సిద్ధపరచబడుచున్న అనేక నివాసములుగల “తండ్రి యిల్లు” (యోహాను 14:2). యోహాను దిగివచ్చిన పట్టణమును చూచినప్పుడు “తన భర్తకొరకు అలంకరింపబడిన

పెండ్లికుమార్తెవలె “ కనిపించింది (ప్రక. 21:2). “అంతట ఆ కడపటి యేడు తెగుళ్లతో నిండిన యేడు పాత్రలను పట్టుకొనియున్న యేడుగురు దేవదూతలలో ఒకడు వచ్చి ఇటు రమ్మ, పెండ్లికుమార్తెను, అనగా గొట్టెపిల్లయొక్క భార్యను నీకు చూపెదనని నాతో చెప్పి, ఆత్మవశుడవైయున్న నన్ను యెత్తయిన గొప్ప పర్వతముమీదికి కొనిపోయి, యెరూషలేము అను పరిశుద్ధ పట్టణము దేవుని మహిమగలదై పరలోక మందున్న దేవుని యొద్దనుండి దిగివచ్చుట నాకు చూపెను” (ప్రక. 21:9-10).

నూతన యెరూషలేము సంఘము యొక్క నిత్యమైన నివాసముగా, క్రీస్తు యొక్క పెండ్లికుమార్తెగా ఉండును; ఆ పట్టణపు ప్రాకారము పండ్రెండు పునాదులుగలది, ఆ పునాదులపైన గొర్రెపిల్లయొక్క పన్నిద్దరు అపొస్తలుల పండ్రెండు పేర్లు కనబడుచున్నవి. (ప్రక. 21:14; ఎఫెసీ. 2:20).

ఇశ్రాయేలు నుండి విమోచించబడినవారు ఆ పట్టణమును స్వతంత్రించుకొందురు, “ఆ పట్టణమునకు ఎత్తయిన గొప్ప ప్రాకారమును పండ్రెండు గుమ్మములును ఉండెను; ఆ గుమ్మములయొద్ద పన్నిద్దరు దేవదూతలుండిరి, ఇశ్రాయేలీయుల పండ్రెండు గోత్రముల నామములు ఆ గుమ్మముల మీద వ్రాయబడియున్నవి” (ప్రక. 21:12).

ఆదాము కాలము నుండి విమోచింపబడిన అన్య జనులు క్రొత్త భూమిని స్వతంత్రించుకొందురు. “జనులు దాని వెలుగునందు నంపరింతురు; భూరాజులు తమ మహిమను దానిలోనికి తీసికొనివత్తురు” (ప్రక. 21:24).

సంక్షిప్తముగా ప్రవచనము - దాని భాగములన్నిటిని కలుపుట

“మరియు ఇంతకంటే స్థిరమైన ప్రవచనవాక్యము మనకున్నది. తెల్లవారి వేకువచుక్క మీ వృద్ధులములలో ఉదయించువరకు ఆ వాక్యము చీకటిగల చోటున వెలుగిచ్చు దీపమైనట్లున్నది; దానియందు మీరు లక్ష్యముంచినయెడల మీకు మేలు. ఒకడు తన ఊహనుబట్టి చెప్పుటవలన లేఖనములో ఏ ప్రవచనమును పుట్టదని మొదట గ్రహించుకొనవలెను. ఏలయునగా ప్రవచనము ఎప్పుడును మనుష్యుని ఇచ్చునుబట్టి కలుగలేదు గాని మనుష్యులు పరిశుద్ధాత్మవలన ప్రేరేపింప బడినవారై దేవుని మూలముగ పలికిరి” (2పేతురు 1:19-21).

బైబిల్ ప్రవచనాన్ని అర్థం చేసుకోవడానికి ఏదైనా నిర్దిష్ట విషయంపై ఉన్న అన్ని లేఖనాలను పరిశీలించడం అవసరం. లేఖనములో వ్రాయబడిన ఏ ప్రవచనమూ ఏ ఒక్క వ్యక్తి వ్యాఖ్యానానికి సంబంధించినది కాదు. విడిగా ఉంచిన లేఖన భాగములపై అనేక తప్పుడు అభిప్రాయాలు వస్తూ ఉన్నాయి.

ఇప్పటికే నెరవేరిన అద్భుతమైన ప్రవచనాలను గుర్తించడానికి చరిత్ర గురించి కొంత జ్ఞానం కలిగి ఉండటం మరియు పాత నిబంధనలోని చారిత్రక విభాగాలను అధ్యయనం చేయడం కూడా ముఖ్యం. లేఖనములోని అనేక భాగాలలో ప్రవచనం కనిపిస్తుందని, లేఖనమును లేఖనముతో మనము పోల్చాలని పేతురు వ్రాసెను. బైబిల్ బైబిలుకు అనువాదం.


బైబిలు ప్రవచనం యొక్క ప్రతి అంశం ఒక దానికొకటి ఎలా కలసిపోతుందో పై పట్టిక చూపిస్తుంది. ఇశ్రాయేలు, అన్యజనులు, మరియు సంఘమునకు సంబంధించిన ప్రవచనములన్నీ కలిసి ఈ ప్రపంచము కొరకు దేవుని ఉద్దేశము మరియు ప్రణాళిక గురించి మనకు పూర్తి అవగాహనను ఇస్తాయి.

ఇశ్రాయేలు దేవుడు ఎన్నుకొనిన ప్రజలు, వారి ద్వారా ఆయన తన వాక్యాన్ని కాపాడుకున్నాడు. పౌలు ఈ విధంగా వ్రాశాడు: “అట్లయితే యూదునికి కలిగిన గొప్పతనమేమి?... ప్రతివిషయమందును అధికమే. మొదటిది, దేవోక్తులు యూదుల పరమ చేయబడెను” (రోమా 3:1-2).

దేవుడు తన ప్రియమైన కుమారుని లోకములోనికి

తీసుకువచ్చుటకు ఇశ్రాయేలును ఏర్పరచుకున్నాడు. ఆయన తన నామమును శాశ్వతంగా స్థాపించుకొనుటకు నివాసస్థానముగా యెరూషలేమును ఎన్నుకున్నాడు (ద్వితీ. 12:5). దేవుడు అబ్రాహామును ఎన్నుకొని ఈ విధంగా వాగ్దానము చేసెను, “భూమియొక్క సమస్తవంశములు నీయందు ఆశీర్వాదించబడును.” ఇశ్రాయేలును ఆశీర్వాదించువారు ఆశీర్వాదించబడుదురు మరియు ఇశ్రాయేలును దూషించువారు శపించబడుదురు. అన్య జనములు లేచుట లేక పడిపోవుట అనేది దేవుడు ఎన్నుకొనిన ప్రజల పట్ల వారి వైఖరిపై ఆధారపడి ఉంటుంది.

నేడు ఇశ్రాయేలు క్రీస్తును నిరాకరించినందుకు దేవుని నుండి శిక్షను పొందుకుంటుంది మరియు యెషయా 6:9-12 నెరవేర్చుగా అధ్యాత్మికమైన గ్రుడ్డితనం పొందింది, అయితే పౌలు ఈ విధంగా వ్రాసాడు: “వారిని విసర్జించుట, లోకమును దేవునితో సమాధానపరచుట అయిన యెడల, వారిని చేర్చుకొనుట యేమగును? మృతులు నజీవులైనట్లే అగును గదా?” (రోమా 11:15).



సంఘము ఎత్తబడుటకు మనము ఎంత సమీపముగా ఉన్నాము?

“కొందరు మానుకొను చున్నట్లుగా, సమాజముగా కూడుట మానక, ఒకనినొకడు హెచ్చరించుచు, ఆ దినము సమీపించుట మీరు చూచినకొలది మరి యొక్కవగా ఆలాగు చేయుచు, (వేమ చూపుటకును సత్కార్యములు చేయుటకును ఒకనినొకడు పురికొల్పవలెనని ఆలోచితము)” (హెబ్రీ. 10:24-25).

“ఆ దినమును గూర్చియు ఆ గడియను గూర్చియు తండ్రి తప్ప ఏ మనుష్యుడైనను, వరలోకమందలి దూత లైనను, కుమారుడైనను ఎరుగరు” అని యేసు చెప్పెను (మార్కు 13:32). కాలములను సమయములను తండ్రి “తన స్వాధీనమందుంచుకొని యున్నాడు” (అపొ. 1:7). ఎత్తబడుట అనేది ఎప్పుడు జరుగునో ఆ సమయము లేక దినము మనకు తెలియదు, ఎందుకనగా, ఇది సంఘము యొక్క సంపూర్ణత కొరకు ఎదురు చూస్తుంది. క్రీస్తు యొక్క వధువుకు చివరి ఆత్మ చేర్చబడినప్పుడు, తండ్రి కుమారునితో, “వెళ్లి, నీ వధువును తీసుకొని రమ్ము” అని చెప్పెను. సంఘ యుగములో మరణించిన విశ్వాసుల ఆత్మలను క్రీస్తు తెచ్చెను. అప్పుడు అవి తిరిగి వాటి శరీరములతో కలిసికొనును; “ఆ మీదట నజీవులమై నిలిచియుండు మనము వారితోకూడ ఏకముగా ప్రభువును ఎదుర్కొనుటకు ఆకాశమండలమునకు మేఘములమీద కొనిపోబడుదుము. కాగా మనము సదాకాలము ప్రభువుతో కూడ ఉందుము.”

క్రీస్తు తన మహిమ, శక్తితో తిరిగి రావడానికి ముందు చివరి ఏడు సంవత్సరాలు ఇశ్రాయేలుకు చెందినవి. పౌలు ఈ విధంగా వ్రాసెను:


“సహృదరులారా, మీదృష్టికి మీరే బుద్ధిమంతులమని అనుకొనకుండునట్లు ఈ మర్మము మీరు తెలిసికొన గోరు చున్నాను. అదేమనగా, అన్యజనుల ప్రవేశము సంపూర్ణమగువరకు ఇశ్రాయేలునకు కఠిన మనస్సు కొంతమట్టుకు కలిగెను. వారు ప్రవేశించునప్పుడు విమోచకుడు సీయోనులోనుండి వచ్చి యాకోబులో నుండి భక్తిహీనతను తొలగించును; నేను వారి పాపములను పరిహరించినప్పుడు నావలన వారికి కలుగు నిబంధన ఇదియే అని వ్రాయబడినట్లు ఇశ్రాయేలు జనులందరును రక్షింపబడుదురు” (రోమా 11:25-27).

“అన్యజనుల సంపూర్ణత” అనేది ఇశ్రాయేలు కఠిన మనస్సు కలిగియున్న సంవత్సరాలలో అన్యజనులలో నుండి క్రీస్తు వధువు యొక్క సంపూర్ణత. సంఘము ఎత్తబడిన తరువాత, ఏడు సంవత్సరాల మహా శ్రమల కాలములోని మొదటి భాగములో ఇశ్రాయేలు ప్రభువును వెదకును. ఎత్తబడుట సంభవించిన వెంటనే, ప్రవచనాత్మక గడియారం పని చేయడం ప్రారంభమవుతుంది. అప్పుడు యూదులు ఆకాశములో మెస్సీయ కనబడుట, ఒలీవల కొండపై ఆయన నిలువబడి, అంత్యక్రీస్తును మరియు అతని సైన్యములను ఆర్మెగెడ్డోను యుద్ధములో నాశనము చేయుట, మరియు ఆయన తన నిబంధన ప్రజలైన ఇశ్రాయేలును రక్షించుట అనేవన్నియూ ఎప్పుడు జరుగునో లెక్కించగలరు.

నేడు మనకు, ఎత్తబడుట అనేది ఎప్పుడు సంభవించునో ఆ దినమైనను లేక గడియాయైనను తెలియదు కానీ ఆ దినము సమీపించుట అనేది మనము చూసున్నాము:

1. సంఘయుగము యొక్క చివరిలో మనము జీవిస్తున్నాము; ప్రజాకర్షణ కలిగిన, సర్వసాధారణమైన, క్రొత్తగా ఉద్భవించుచున్న క్రైస్తవ మత సామ్రాజ్యము అనే లవోదికయ కాలములో మనమున్నాము. మతభ్రష్టత్వం విస్తారముగా ఉంది.

2. రోమా సామ్రాజ్యం పునరుద్ధరించబడుతుంది, వేళ్ళ స్త్రీచే స్వారీ చేయబడుతుంది; (పోప్ ఆధికారపు కాలము). యూరోపియన్ యూనియన్ (EU) అంత్యక్రీస్తు రాజ్యమును సిద్ధపరచడానికి ఐరోపాను కలుపుతుంది, ఆ రాజ్యం చివరికి పది భాగాలుగా విభజింపబడును. ఇది 1957 రోమా ఒడంబడిక, 1993 మాస్ట్రిక్ట్ ఒడంబడిక, మరియు 2009 లిస్బన్ ఒడంబడిక ద్వారా స్థాపింపబడెను.



3. రష్యా ముస్లిం దేశాలతో సాంగత్యము చేస్తుంది. మహా శ్రమల కాలములో ఇశ్రాయేలుపై దాడి చేసేందుకు ఇరాన్, టర్కీ, లిబియా మరియు సూడాన్లతో కలుస్తుంది (యెషా. 38&39; యోవేలు 2). సిరియాలో జరిగిన యుద్ధము ఈ సైన్యములను ఇశ్రాయేలు సరిహద్దుకు తీసుకువచ్చింది.

4. దానియేలు చివరి దినాలలో ఈలాగు జరుగునని వ్రాసెను, “చాలమంది నలుదిశల సంచరించి నందున తెలివి అధికమగును” (దాని. 12:4).

5. క్రైస్తవ మత సామ్రాజ్యము చాలా మతభ్రష్టంగా మారింది: సర్వసాధారణమైన మరియు అంతర-విశ్వాస ఉద్యమాలు విగ్రహారాధనతో కూడిన మతాలను స్వీకరిస్తున్నాయి మరియు 1 తిమో. 4:1-2 నెరవేర్చులో భాగముగా, 1990 నుండి ప్రజాకర్షణ ఉద్యమములో దురాత్మల ఏలుబడి స్పష్టంగా కనబడుతుంది:

“అయితే కడవరి దినములలో కొందరు అబద్ధికుల వేషధారణవలన మోసపరచు ఆత్మలయందును, దయ్యముల బోధయందును లబ్ధముంచి, విశ్వాస భ్రష్టులగుదురని ఆత్మ తేటగా చెప్పుచున్నాడు.”

6. యేసు తాను తిరిగి రావడానికి ముందు దినములు నోవహ మరియు లోతుల దినముల వలె ఉంటాయని, ఆ దినముల వలె జనాభా విపరీతముగా పెరిగిపోతుందని, భూమి బలాత్కారముతో నిండిపోతుందని మరియు స్వలింగ సంపర్క ప్రవర్తన సర్వసాధారణమని చెప్పాడు.

ప్రభువు తిరిగి వచ్చే రోజు సమీపించడం మనం ఖచ్చితంగా చూడవచ్చు. నీవు సిద్ధంగా ఉన్నావా? నీవు యేసుక్రీస్తును నీ స్వంత రక్షకునిగా స్వీకరించావా?

నేను ఎలా సిద్ధపడగలను?

యుగసమాప్తికి మనము సమీపిస్తున్నామనే దానికి అనేక రుజువులను కలిగియున్న మనము దేవునిని కలసికొనుటకు సిద్ధముగా ఉన్నామని నిర్ధారించుకోవడం చాలా ముఖ్యం. నిజమైన క్రీస్తు విశ్వాసులు ఎత్తబడుట ఏ సమయంలోనైనా జరగవచ్చును. అప్పుడు భయంకరమైన మహా శ్రమలకాలం ప్రారంభమగును. యేసు ఆ సమయమును గురించి ఇలా చెప్పెను: “ఆ దినములు తక్కువ చేయబడక పోయిన యెడల ఏ శరీరియు తప్పించుకొనడు” (మత్త. 24:22). యేసు ఇలా కూడా చెప్పెను: “జనముమీదికి జనమును రాజ్యముమీదికి రాజ్యమును లేచును: అక్కడక్కడ కరవులును భూకంపములును కలుగును” (మత్త. 24:7-8). ఈ సమయములో అంత్యక్రీస్తు “ఏక ప్రపంచ ప్రభుత్వము” ద్వారా ప్రపంచమును ఏలును. ప్రజలందరు అతనిని దేవునిగా ఆరాధించాలనే నియమము వచ్చును; ప్రతి ఒక్కరు అతని ముద్రను వారి నుదుటి మీద లేక కుడి చేయి మీద వేసికొనవలెను, వేసుకొనకపోతే ప్రజలు వస్తువులను కొనలేరు లేక అమ్మలేరు. రక్షణ కొరకు క్రీస్తును విశ్వసించకుండా చనిపోయే ప్రతి వ్యక్తి యొక్క భయంతో పోలిస్తే ఇది చాలా భయంకరమైనది. అపవాది కొరకు, అతని దూతల కొరకు, మరియు యేసు క్రీస్తులో దేవుని కృపా కనికరములను నిరాకరించిన వారి కొరకు నిత్య అగ్నిగుండం సిద్ధము చేయబడెను. దేవుడు పాపులను శిక్షించాలని ఆశించడు; నిజానికి మనుష్యులందరు వారి పాపాల నిమిత్తం మారుమనస్సు పొంది, క్రీస్తు ద్వారా ఆయన ఉచితంగా ఇచ్చిన దయను పొందుకోవాలని ఆయన కోరుకుంటున్నాడు. బైబిల్ ఈ విధంగా చెబుతుంది:


“ఏలయనగా మనలను దేవునియొద్దకు తెచ్చుటకు, అనీతిమంతులకొరకు నీతిమంతుడైన క్రీస్తు శరీరవిషయములో చంపబడెను” (1 పేతు. 3:18). “కొందరు ఆలస్యమని యెంచుకొనునట్లు ప్రభువు తన వాగ్దానమును గూర్చి ఆలస్యము చేయువాడు కాదు గాని యెవడును నశింపవలెనని యిచ్చయింపక, అందరు మారుమనస్సు పొందవలెనని కోరుచు, మీ యెడల ధీర్ఘశాంతముగలవాడై యున్నాడు” (2 పేతు. 3:9).

మనతో మనం నిజాయితీగా ఉంటే, మనం పాపులమని మరియు తప్పు చేసినందుకు దోషులమని దేవుని ముందు ఒప్పుకుంటాము. బైబిల్ ఇలా చెబుతుంది: “మనము పాపములేనివారమని చెప్పుకొనిన యెడల, మనలను మనమే మోసపుచ్చుకొందుము; మరియు మనలో నత్య ముందడు” (1 యోహాను 1:8). మనము పాపులము కావున దేవుడు తన ప్రేమ, దయతో ప్రభువైన యేసును పరలోకం నుండి మానవునిగా జీవించడానికి మరియు మానవ పాపములన్నిటికీ దేవుని ఉగ్రతను సిలువలో పొందడానికి పంపాడు. ఇది కేవలం మనుష్యుల చేతులలో అనుభవించిన శారీరక శ్రమ మాత్రమే కాదు కానీ మనకు బదులుగా, మన అర్పణగా, మన పాపమునకు ప్రాయశ్చిత్తముగా పాపములేని దేవుని కుమారుడు రెండు సిలువల మధ్య సిలువలో వ్రేలాడుచుండగా మూడు గంటలపాటు భూమియందంతట చీకటి కమ్మెను. బైబిల్ ఇలా చెబుతుంది, “రక్తము చిందింపకుండ పాప క్షమాపణ కలుగదు” అయితే మన పాపముల కొరకు యేసు తన అమూల్యమైన రక్తమును చిందించెను.

“దేవుడు లోకమును ఎంతో ప్రేమించెను. కాగా ఆయన తన అద్భుతీయకుమారునిగా పుట్టిన వానియందు విశ్వాసముచు ప్రతివాడును నశింపక నిత్యజీవము పొందునట్లు ఆయనను అనుగ్రహించెను” (యోహాను 3:16).

మనము మంచి పనులు చేస్తే దేవుడు మనపై కనికరము చూపుతాడని అబద్ధ మతాలన్నీ చెప్పుచున్నాయి కానీ బైబిల్ ఇలా చెబుతుంది, “మీరు విశ్వాసముద్వారా కృపచేతనే రక్షింపబడియున్నారు; ఇది మీవలన కలిగినది కాదు, దేవుని వరమే. అది క్రియలవలన కలిగినదికాదు గనుక ఎవడును అతిశయపడ వీలులేదు” (ఎఫె. 2:8-9). పూర్ణ హృదయముతో ప్రభువును వెదకువారందరికి అపరాధము నుండి మరియు పాపపు శక్తి నుండి రక్షణ ఉచితంగా లభిస్తుంది.

బైబిల్ ఇలా చెబుతుంది: “మీరు నన్ను వెదకిన యెడల, పూర్ణమనస్సుతో నన్ను గూర్చి విచారణ చేయనెడల




మీరు నన్ను కనుగొందురు” (యర్మీ. 29:13). క్షమాపణను, భక్తిగల జీవితమును జీవించుటకు శక్తిని, మరియు పరలోకములో నివాసమును ఇచ్చుటకు అవసరమైన వాటన్నిటిని క్రీస్తు చేసెను అయితే ఆయన తన రక్షణను ఎవరిపైనా బలవంతం చేయడు. మీరు తప్పనిసరిగా పాపము నుండి క్రీస్తు వైపుకు తిరిగి, ఆయనను మీ సొంత రక్షకునిగా విశ్వసించాలి.

మనము క్రీస్తును విశ్వసించినప్పుడు దేవుడు మన పాపములను క్షమించుట మాత్రమే కాదు, కానీ దినదినము ఆయన కొరకు జీవించుటకు మనకు శక్తినిచ్చుటకై ఆయన తన పరిశుద్ధాత్ముడు మనలో ఉంచుచున్నాడు. అంతేకాక, పరలోకములో మనకు నివాసమును ఏర్పాటు చేస్తాడని అభయం ఇస్తున్నాడు, “అక్షయమైనదియు, నిర్మలమైనదియు, వాడ బారనిదియునైన స్వాస్థ్యము మనకు కలుగునట్లు, ఆయన తన విశేష కనికరముచొప్పున మనలను మరల జన్మింప జేసెను. కడవరి కాలమందు బయలుపరచబడుటకు సిద్ధముగానున్న రక్షణ మీకు కలుగునట్లు, విశ్వాసముద్వారా దేవుని శక్తిచేత కాపాడబడు మీకొరకు, ఆ స్వాస్థ్యము పరలోకమందు భద్రపరచబడియున్నది” (1 పేతురు 1:4-5).

అయితే ఇంకా చాలా ఉంది. మహా శ్రమలకాలం వచ్చిన సమయంలో ప్రభువైన యేసును నిజముగా విశ్వసించి, సజీవంగా ఉన్న ప్రతి ఒక్కరికీ దేవుని వాగ్దానం ఉంది అదేమనగా, “ఆ మీదట నజీవులమై నిలిచియుండు మనము (ఎత్తబడుదురు) వారితోకూడ ఏకముగా ప్రభువును ఎదుర్కొనుటకు ఆకాశమండలమునకు మేఘములమీద కొనిపోబడుదుము” (1 థెస్స. 4:17). “ఎందుకనగా మన ప్రభువైన యేసు క్రీస్తుద్వారా రక్షణపొందుటకే దేవుడు మనలను నియమించెను గాని ఉగ్రతపాలగుటకు నియమింపలేదు” (1 థెస్స. 5:9). యేసు ఈ విధంగా వాగ్దానం చేసాడు: “నీవు నా ఓర్పు విషయమైన వాక్యమును గ్రేకొంటివి గనుక భూనివాసులను శోధించుటకు లోకమంతటిమీదికి రాబోవు శోధన కాలములో (మహా శ్రమలకాలం) నేనును నిన్ను కాపాడెదను” (ప్రక. 3:10). నీవు ఇంకనూ రక్షింపబడకయున్నయెడల, ఇప్పుడు క్రీస్తును విశ్వసిస్తావా?

బైబిల్ ప్రవచనమును గురించి మరిన్ని విషయాలను తెలుసుకోవాలనుకుంటున్నారా?



ది హెరాల్డ్ ఆఫ్ హోప్ అనేది ద్వైమాసిక, 36 పేజీల పత్రిక. దీనిలో బైబిల్ వ్యాఖ్యానము మరియు ప్రభువు తిరిగి వచ్చుటకు సంబంధించిన ప్రపంచ వార్తలు ఉండును. దీనికి సబ్స్క్రిబ్ చేసుకున్నవారికి అందుబాటులో ఉండును. ఇతర దేశాలకు పంపించుటకు ఆసక్తి ఉన్న వారు సంప్రదించగలరు. ఒకటి కంటే ఎక్కువ ప్రతులు కావాల్సిన వారికి వెల తగ్గించబడును. సబ్స్క్రిబ్ (సభ్యత్వం) చేయాలనుకొనే వారు వెబ్ సైట్ ద్వారా క్రెడిట్ కార్డ్ ఉపయోగించి లేక Herald of Hope అనే పేరుతో చెక్ ద్వారా చెల్లించగలరు.

The Bible Prophecy Series - బైబిల్ ప్రవచనములో అన్ని ప్రధాన అంశాలను గురించి వ్రాయబడుతుంది. బైబిల్ స్టడీ బృందాలకు బాగా ఉపయోగపడుతుంది. అవసరమైనవారికి ఉచితముగా ఇవ్వబడును.



మీరు మా వెబ్ సైట్ ను సందర్శించిన యెడల:

◆ హెరాల్డ్ ఆఫ్ హోప్ మ్యాగజైన్ కు సభ్యత్వాన్ని పొందగలరు లేదా మీ సభ్యత్వాన్ని పునరుద్ధరించుకొనగలరు.

◆ పవర్ పాయింట్ ప్రెజెంటేషన్ లలో మీరు ఉపయోగించగల ఉచిత పుస్తకాలు, కథనాలు, పద్యాలు, ప్రవచనల పట్టికలు మరియు మ్యూవ్ లను డౌన్ లోడ్ చేసుకొనగలరు.

www.heraldofofhope.org.au

CONTACT US:
LIGHT OF HOPE
MERCY HOME
Cheppad P.O., Alappuzha Dist., Kerala
E-mail: hopenmsn@hopenmsn.org

ఇతర ఉచిత సాహిత్యము:

- 1) The Day of the Lord - Joel's Prophecy శ్రమల కాలములో సంభవించు రెండు యుద్ధములు (48 pages)
- 2) The BIG Picture of Church History (44 pages)
- 3) Tongues Shall Cease - ఆదిమ సంఘ పితామహులు ఏమంటున్నారు - (60 pages)
- 4) Amillennialism Weighed - (80 pages)
- 5) Preterism Weighed (60 pages)
- 6) Seventh Day Adventism Weighed (44 pages)
- 7) Beyond the Grave - మరణము తరువాత జీవితము (68 pages)
- 8) 1 and 2 Thessalonians (78 pages)
- 9) Tradition or Truth For Catholics (86 pages).
- 10) Versions, Manuscripts and 19th Century Critics (60 pages)
- 11) My House Shall be Built జెకర్రా ప్రవచనము పై వ్యాఖ్యానము
- 12) The United Church of God and British Israel Theory EXPOSED (48 pages)
- 13) Gospel Tracts: God's Prophetic Plan; The Coming Global Holocaust; Christ is the Answer; The Story of Mr Eternity; The Catholic Crisis; Abandoned, Tortured and Redeemed; Missing (Raptured); The Corona Virus, Can We be Sure of Heaven? Can We be Sure God Exists?